

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

နိုင်ငံသမိုင်းရေးစီမံကြောင်းတွင် စာပေပညာရှင်ကြီးများသည် နိုင်ငံတိုးတက်ဖွံ့ဖြိုးရေးလုပ်ငန်းစဉ်များတွင် ခေတ်၏လိုအပ်ချက်အတိုင်း ကလောင်လက်နက်ဖြင့် အင်တိုက်အားတိုက် ပါဝင်ကြိုးပမ်းခဲ့ကြသည်ကို အထင်အရှားတွေ့ရ

နိုင်ငံသူ နိုင်ငံသားများ အတွေးအခေါ်မှန်ကန်စေရန်၊ နည်းလမ်းမှန်ကန်သော အသိဉာဏ် ပဟုသုတတိုးပွားစေရန်၊ အကျင့်စာရိတ္တနှင့် ကိုယ်ကျင့်တရား ကောင်းမွန်စေရန်၊ လူသားအရင်းအမြစ် အရည်အသွေးတိုးတက်တောက်ပြောင်စေရန် “စာပေ”အားဖြင့် ထိန်းကျောင်းတည်မတ်ပေးသွားရမည်

နေပြည်တော် ဒီဇင်ဘာ ၄

၂၀၂၀ ပြည့်နှစ် အမျိုးသားစာပေတစ်သက်တာဆု၊ အမျိုးသားစာပေဆုနှင့် စာပေဗိမာန်စာမူဆု ဆုချီးမြှင့်ပွဲအခမ်းအနားကို စာဆိုတော်နေ့ဖြစ်သည့် ယနေ့ နံနက်ပိုင်းတွင် ရန်ကုန်တိုင်းဒေသကြီး ရန်ကင်းမြို့နယ်ရှိ မြဝတီမီဒီယာစင်တာ၌ ကျင်းပပြုလုပ်ရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်ရက်ပြုအမှာစကား ပြောကြားပြီး ဆုများချီးမြှင့်ပေးအပ်သည်။

တက်ရောက်

အဆိုပါအခမ်းအနားသို့ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ်နှင့်အတူ နိုင်ငံတော်စီမံအုပ်ချုပ်ရေးကောင်စီ အဖွဲ့ဝင်များ ဖြစ်ကြသည့် ဗိုလ်ချုပ်ကြီး မောင်မောင်ကျော်၊ ဒုတိယဗိုလ်ချုပ်ကြီး မိုးမြင့်ထွန်း၊ မန်းငြိမ်းမောင်၊ ဒေါ်အေးနုစိန်၊ ကောင်စီတွဲဖက်အတွင်းရေးမှူး ဒုတိယဗိုလ်ချုပ်ကြီး ရဲဝင်းဦး၊ ပြည်ထောင်စုဝန်ကြီးများ၊ ရန်ကုန်တိုင်းဒေသကြီးဝန်ကြီးချုပ် ဦးလှစိုး၊ ကာကွယ်ရေးဦးစီးချုပ်ရုံးမှ တပ်မတော်အရာရှိကြီးများ၊ ရန်ကုန်တိုင်းစစ်ဌာနချုပ်တိုင်းမှူး ဗိုလ်ချုပ် ညွန့်ဝင်းဆွေနှင့် တာဝန်ရှိသူများ၊ ၂၀၂၀ ပြည့်နှစ် အမျိုးသားစာပေတစ်သက်တာဆု၊ အမျိုးသားစာပေဆုနှင့် စာပေဗိမာန်စာမူဆုရရှိကြသူများနှင့် မိသားစုဝင်များ၊ ဖိတ်ကြားထားသူများ တက်ရောက်ကြသည်။

စာမျက်နှာ ၃ ကော်လံ ၁ သို့ ။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ၂၀၂၀ ပြည့်နှစ် အမျိုးသားစာပေတစ်သက်တာဆု ရရှိသည့် ဆရာကြီး ဦးမောင်မောင်လတ်(နေောင်) အား ဆုပေးအပ်ချီးမြှင့်စဉ်။

ယနေ့ ဖတ်စရာ

၂၀၂၂ ခုနှစ် ဇန်နဝါရီလတွင် တက္ကသိုလ်များဖွင့်လှစ်နိုင်ရေး စီစဉ်ဆောင်ရွက်လျက်ရှိ

စာမျက်နှာ » ၉

ဥပဒေပြုရေးဆိုင်ရာလွှတ်တော်ရွေးကောက်ပွဲများ အပေါ်လေ့လာခြင်း (ယူကရိန်းနိုင်ငံ)

စာမျက်နှာ » ၁၀

ဒေါ်အောင်ဆန်းစုကြည်

စာမျက်နှာ » ၂၀၊ ၂၁

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၃၇၄ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၉၂ ရာခိုင်နှုန်းရှိ

စာမျက်နှာ » ၂၂

မြောက်

ပညာရေးမထိခိုက်ရေး ရောဂါဘေးအန္တရာယ်ကာကွယ်

အခြေခံပညာကျောင်းများကို တစ်နိုင်ငံလုံးနီးပါးဖွင့်လှစ်လျက်ရှိရာ လာမည့်လတွင် ပထမအစမ်းစာမေးပွဲပြုလုပ်ပြီး ၂၀၂၂ ခုနှစ် မတ်လကုန်တွင် အတန်းတင်စာမေးပွဲများ ကျင်းပမည်ဖြစ်သည်။

“ကလေးတွေ ကျောင်းတက်နေကြပြီ။ ကျောင်းတက်နေတော့ ဒီကလေးတွေ ပညာသင်ကြားရေးမှာ ဘယ်လိုမှထိခိုက်ခံလို့မရဘူး။ အထိခိုက်ခံလို့မဖြစ်ဘူး။ သူတို့ကို ကျန်းကျန်းမာမာနဲ့ မတ်လကုန် ကျွန်တော်တို့ စာမေးပွဲပြီးတဲ့အထိ ကျောင်းတက်နိုင်ဖို့လိုတယ်။ လုံလုံခြုံခြုံနဲ့ တက်နိုင်ဖို့လိုတယ်။ သူတို့တင်မဟုတ်ဘူး။ ပညာရေးဝန်ထမ်းတွေလည်း ဒီအတိုင်းပဲ။ ကျန်းကျန်းမာမာနဲ့ ပညာသင်ကြားပေးနိုင် ဖို့လိုတယ်။ လုံလုံခြုံခြုံနဲ့ ပညာသင်ကြားပေးနိုင်ဖို့လိုတယ်။ ဒါကို ကျွန်တော်တို့ တော်တော်ဂရုစိုက်ရမှာဖြစ်ပါတယ်” ဟု နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်က ပြည်ထောင်စုသမ္မတ မြန်မာနိုင်ငံတော် ပြည်ထောင်စုအစိုးရအဖွဲ့ အစည်းအဝေး အမှတ်စဉ်(၃/၂၀၂၁) တွင် ပညာရေးနှင့်ပတ်သက်၍ အထက်ပါအတိုင်း အလေးအနက်ထားပြောကြား ခဲ့သည်။

ယခုအခါ ကျောင်းသား ကျောင်းသူ ကလေးသူငယ်များသည် ကိုဗစ်-၁၉ ရောဂါကြောင့် ၂၀၂၀ ပြည့်နှစ်တွင် ပညာသင်နှစ်တစ်နှစ် ဆုံးရှုံးခဲ့ရာ ၂၀၂၁ ခုနှစ်တွင် ကလေးသူငယ်များ ပညာသင်ကြားမှုအခွင့်အလမ်း မဆုံးရှုံးစေရေးအတွက် ကိုဗစ်-၁၉ ရောဂါဖြစ်ပွားမှုလျော့ပါးရေးကို ဦးစားပေးအလေးထား ကြိုးပမ်းဆောင်ရွက်ခဲ့ သည့်အပြင် အဖျက်အမှောင့်အနေနှင့်အယှက်များကို တားဆီးကာကွယ်ကျော်လွှား ဆောင်ရွက်လျက်ရှိသည်။ ယခုအခါ အာဖရိကတိုက်မှ စတင်ဖြစ်ပေါ်လာသော ကိုဗစ်- ၁၉ ရောဂါ ဗီဇမျိုးကွဲသစ် အိုမီခရွန် ထပ်မံဖြစ်ပွားလာသည်။ ကူးစက်မှု မြန်ဆန်ပြီး ရောဂါပြင်းထန်နိုင်သော အိုမီခရွန်ပိုးသစ်သည် ရက်ပိုင်းအတွင်း လျင်မြန် စွာပျံ့နှံ့လာပြီး ဥရောပ၊ အမေရိကမှ အာရှနိုင်ငံများသို့ပါ ကူးစက်ပြန့်ပွားလာရာ ယခုအခါ အိန္ဒိယနိုင်ငံ၊ သီရိလင်္ကာနိုင်ငံနှင့် အာရှနိုင်ငံအချို့သို့ ရောက်ရှိလာသည်။

မြန်မာနိုင်ငံတွင် ကလေးငယ်များ ပညာသင်ယူမှုအခွင့်အလမ်း မဆုံးရှုံးစေရေး အတွက် ပညာသင်ကြားရေးကို အလေးထားဦးစားပေးဆောင်ရွက်လျက်ရှိရာ အိုမီခရွန်ရောဂါပိုးသစ် မြန်မာနိုင်ငံသို့ ဝင်ရောက်လာခြင်းမရှိအောင် ပိုင်းဝန်း လက်တွဲတားဆီးကြရမည်ဖြစ်သည်။ ကိုဗစ်-၁၉ ရောဂါဖြစ်ပွားနှုန်းမှာ နှစ်ရာခိုင်နှုန်း ဝန်းကျင်အထိ ကျဆင်းလာခဲ့ပြီး ကျောင်းသား ကျောင်းသူများသာမက အများ ပြည်သူတို့ အလုပ်အကိုင်အခွင့်အလမ်းများကို ဖြောင့်ဖြောင့်တန်းတန်း ကြိုးပမ်း ဆောင်ရွက်နေသောအချိန်အခါတွင် ရောဂါဖြစ်ပွားနှုန်း ဆက်လက်ကျဆင်းစေရန် အတွက် ရောဂါကာကွယ် ထိန်းချုပ်၊ ကုသရေးလုပ်ငန်းများကို အလေးထား ဆောင်ရွက်လျက်ရှိသည်။ ကြိုးပမ်းဆောင်ရွက်နေမှု အရှိန်အဟုန်မပျက်ပြားစေ ရေးအတွက် ကူးစက်ပျံ့နှံ့နေသော ရောဂါပိုးသစ် ဝင်ရောက်ခြင်းမရှိအောင် သက်ဆိုင်ရာအဖွဲ့အစည်းများက ကြိုးပမ်းဆောင်ရွက်နေကြသည်။

အဓိကမှာ ပြည်ပမှဝင်ရောက်လာသူများအား အထူးဂရုစိုက် ကြပ်မတ်စစ်ဆေး၊ စောင့်ကြည့်ပေးသွားရန်လိုပြီး ပြည်တွင်း၌ ကာကွယ်ဆေးထိုးနှံခြင်းလုပ်ငန်းများ ကို အရှိန်အဟုန်မပျက် သတ်မှတ်ထားသည့်အတိုင်း လွှမ်းမိုးထိုးနှံရေးကို ဦးစားပေး ဆောင်ရွက်ကြရမည်ဖြစ်သည်။ ကာကွယ်ဆေး အကြိမ်ပြည့်ထိုးနှံထားခြင်းသည် ရောဂါကို အပြည့်အဝကာကွယ်နိုင်သည်မဆိုလိုသော်လည်း ရောဂါကူးစက်မှုကို သုံးပုံတစ်ပုံ လျော့ချပေးနိုင်ပါသည်။ မြန်မာနိုင်ငံတွင် ယခုနှစ်အတွင်း မျှော်မှန်း အုပ်စု၏ ၅၀ ရာခိုင်နှုန်းထိုးနှံရေးကို ရည်မှန်းဆောင်ရွက်လျက်ရှိသည်။ ယခုအခါ တစ်ရက်လျှင် ပြည်သူ နှစ်သိန်း ခုနှစ်သောင်း ဝန်းကျင်မှ သုံးသိန်းဝန်းကျင်အထိ ထိုးနှံပေးလျက်ရှိသည်။ ဆေးထိုးနှံမှုအရေအတွက် ယခုထက်တိုးတက်စေရေး ထပ်မံကြိုးစားဆောင်ရွက်ကြရန်လိုအပ်သည်။ ကာကွယ်ဆေးထိုးနှံထားမည်ဆိုပါက ရောဂါကူးစက်မှုကို အထိုက်အလျောက် ကာကွယ်နိုင်ပြီး ရောဂါကူးစက်ခံရပါက လည်း အတိုင်းအတာတစ်ခုအထိ သက်သာမှုရစေနိုင်သည်။

ကိုဗစ်-၁၉ ရောဂါကာကွယ်ရေးအတွက် အသက် ၁၂ နှစ်အထက် ကျောင်းသား ကျောင်းသူများကို ကာကွယ်ဆေးများ ထိုးနှံပေးနိုင်ခဲ့ပြီး ဆရာ ဆရာမများကိုလည်း ထိုးနှံပေးထားသည်။ သို့ဖြစ်ရာ ကျောင်းသား ကျောင်းသူ ကလေးသူငယ်များ ပညာသင်ကြားရေးကို ထိခိုက်ပျက်ပြားမှုမရှိစေရေးအတွက် ကိုဗစ်-၁၉ ရောဂါ ကာကွယ်ရေးနှင့် အဖျက်အမှောင့်အနေနှင့်အယှက် မဖြစ်ပေါ် စေရန် နိုင်ငံတော်အစိုးရနှင့် ပြည်သူ့အားလုံး ပူးပေါင်းလက်တွဲ၍ ပိုင်းဝန်းကြိုးပမ်း ဆောင်ရွက်ကြရန် တိုက်တွန်းအပ်ပါကြောင်း။

(၁၀၃) ကြိမ်မြောက် စေတီယင်္ဂဏပရိယတ္တိဓမ္မာနုဂ္ဂဟ စာလျှောက်မေးပွဲ ဖွင့်ပွဲ အခမ်းအနားကျင်းပ

ရန်ကုန် ဒီဇင်ဘာ ၄

ရွှေတိဂုံစေတီတော် ဘဏ္ဍာတော်ထိန်း ဂေါပကအဖွဲ့က ကြီးမှူးကျင်းပသည့် (၁၀၃) ကြိမ်မြောက် စေတီယင်္ဂဏ ပရိယတ္တိဓမ္မာနုဂ္ဂဟ စာလျှောက်မေးပွဲ ဖွင့်ပွဲအခမ်းအနားကို ယနေ့ နံနက်ပိုင်းက ရွှေတိဂုံစေတီတော်ရင်ပြင်ရှိ ချမ်းသာကြီး တန်ဆောင်း၌ ကျင်းပသည်။

အခမ်းအနားသို့ ရွှေတိဂုံစေတီတော် ဂေါပကအဖွဲ့၊ ဩဝါဒါစရိယ ဆရာတော် များ၊ စေတီယင်္ဂဏနာယက ဩဝါဒါစရိယ ဆရာတော်ကြီးများ၊ စာထောက်၊ စာမ ဆရာတော်များ၊ စာဖြေသံဃာတော်များ

ကြွရောက်တော်မူကြပြီး ဂေါပကအဖွဲ့ ဝင်များ၊ ဧည့်ပရိသတ်များ တက်ရောက် ကြသည်။

ဦးစွာ ရွှေတိဂုံစေတီတော် ဘဏ္ဍာ တော်ထိန်းဂေါပကအဖွဲ့ ဩဝါဒါစရိယ အဂ္ဂမဟာပဏ္ဍိတ၊ အဂ္ဂမဟာဂန္ထဝါစက ပဏ္ဍိတ ဗဟန်းမြို့နယ် ပါဠိတက္ကသိုလ် ညောင်တုန်းကျောင်းတိုက် ဆရာတော် ဘဒ္ဒန္တပဝရာဘိဝံသထံမှ ဂေါပကအဖွဲ့ဝင် များနှင့် ဧည့်ပရိသတ်များက ငါးပါးသီလ ခံယူဆောက်တည်ကြသည်။

ယင်းနောက် စေတီယင်္ဂဏစာ လျှောက်မေးပွဲကျင်းပရေး ဗဟိုကော်မတီ

ဥက္ကဋ္ဌ ဂေါပကအဖွဲ့ဝင် ဦးဌေးလှိုင်က အဖွင့်မင်္ဂလာစကားလျှောက်ထားသည်။

ထို့နောက် စေတီယင်္ဂဏစာလျှောက် မေးပွဲ နာယက ရန်ကုန်တိုင်းဒေသကြီး ဗဟန်းမြို့နယ် ပါဠိတက္ကသိုလ်ညောင် တုန်းကျောင်းတိုက် လှရတနာဆရာတော် ဘဒ္ဒန္တနာရဒါဘိဝံသထံမှ ဩဝါဒကထာ နာယူကြသည်။

စေတီယင်္ဂဏစာလျှောက်မေးပွဲကို ၁၃၄၅ ခုနှစ် (၆၇) ကြိမ်မြောက်ကာလမှ စတင်၍ ရွှေတိဂုံစေတီတော် ဘဏ္ဍာတော် ထိန်း ဂေါပကအဖွဲ့မှ တာဝန်ယူကျင်းပ ခဲ့ရာ ယခု (၁၀၃) ကြိမ်မြောက် ရှိပြီဖြစ် သည်။

ယခင် (၁၀၂) ကြိမ်မြောက် စာလျှောက်မေးပွဲတွင် သီးခြားစာချတန်းမှ နှစ်ပါးနှင့် သီးခြားစာသင်တန်းမှ ရှစ်ပါး စုစုပေါင်းသံဃာတော် ၁၀ ပါးတို့အောင်မြင် တော်မူခဲ့သည်။ ယခုနှစ် (၁၀၃) ကြိမ်မြောက် စာလျှောက်မေးပွဲတွင် သီးခြားစာချတန်း၌ ၃၃ ပါး၊ သီးခြား စာသင်တန်း၌ ၉၉ ပါး စုစုပေါင်း ၁၂၂ ပါးတို့ စာရင်းပေးသွင်းထားကြကြောင်း သိရသည်။ ကိုကိုဇော်



ပန်းတောင်းမြို့နယ် စာရေးဆရာအသင်း စာဆိုတော်နေ့အထိမ်းအမှတ် အခမ်းအနားကျင်းပ

ပန်းတောင်း ဒီဇင်ဘာ ၄

ပဲခူးတိုင်းဒေသကြီး ပြည်ခရိုင် ပန်းတောင်းမြို့နယ် စာရေးဆရာ အသင်းမှ စာဆိုတော်နေ့ အထိမ်းအမှတ်အခမ်းအနားကို ယနေ့ နံနက် ၉ နာရီက ဥသျှစ်ပင်မြို့ရှိ စာရေးဆရာအသင်းရုံး အလင်္ကာ ခန်းမ၌ ကျင်းပသည်။

အဆိုပါအခမ်းအနားတွင် ပန်းတောင်းမြို့နယ်စီမံအုပ်ချုပ် ရေးအဖွဲ့ဥက္ကဋ္ဌ ဦးအောင်သူရက မိတ်ဆက်အဖွင့်အမှာစကား ပြောကြားပြီး မြို့နယ်စာရေးဆရာအသင်းဥက္ကဋ္ဌ ဦးလှကျော်က

နှစ်စဉ်ကျင်းပမြဲဖြစ်သော စာဆိုတော်နေ့ အထိမ်းအမှတ်အခမ်း အနား ကျင်းပရခြင်းအကြောင်းများ ပြောကြားသည်။ ထို့နောက် သတင်းစာ၊ ဂျာနယ်၊ မဂ္ဂဇင်းများတွင် ရေးသားခဲ့ကြသော ကလောင် သစ်ကဗျာဆရာ ငါးဦးတို့အား မြို့နယ်အသင်း၏ ဂုဏ်ပြုမှတ်တမ်း များကို မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးအောင်သူရ၊ ဗိုလ်မှူး ဇော်မင်းထွန်း၊ မြို့နယ်စာရေးဆရာအသင်းဥက္ကဋ္ဌ ဦးလှကျော်နှင့် အသင်းဝင် ဦးမြင့်ဌေးတို့က အသီးသီးချီးမြှင့်ပေးကြသည်။

အောင်မြင့်(ပန်းတောင်း)

Advertisement for a campaign against violence against women. It features a logo at the top and text in Burmese and English: "အမျိုးသမီးများအပေါ် အကြမ်းဖက်မှုပစ္စေတိကို ယခုပင်ဆောင်ခွက်မို့" and "Orange the world: End violence against women now!". The date ၂၅-၁၁-၂၀၂၁ is also visible.

Table with 4 columns: Category, Item 1, Item 2, Item 3. Categories include စာတည်းများချုပ်, စာတည်းမှူး, စာတည်းများ, ဘာသာပြန်, စာတည်းများ. Items include names like ဦးစိုးစိုးနိုင်, ဦးဝင်းနိုင်, ဦးစန်းအောင်, etc.

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁
ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂
မန်နေဂျာ - ၀၁-၈၆၀၀၆၈၅၊ စီမံ/ငွေစာရင်း ၀၁-၂၉၄၄၅၄၊ ဖြန့်ချိရေး ၀၁-၂၉၂၈၃၀၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၅၁

ပုံနှိပ်ခြင်းလုပ်ငန်းအမှတ် (၀၀၆၄၀)၊
ပုံနှိပ်ထုတ်ဝေခွင့်အမှတ်(၀၀၇၇၁)ဖြင့်
ကြေးမုံသတင်းစာတိုက်က ထုတ်ဝေသည်။
Gmail themirror.npt@gmail.com
www.facebook.com/themirrordaily



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ၂၀၂၀ ပြည့်နှစ် အမျိုးသားစာပေတစ်သက်တာဆု၊ အမျိုးသားစာပေဆုနှင့် စာပေဗိမာန်စာမူဆု ချီးမြှင့်ပွဲ အခမ်းအနားတွင် ဂုဏ်ပြုအမှာစကား ပြောကြားစဉ်။

❖ ရှေးဦးစွာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ်နှင့် အဖွဲ့ဝင်များသည် အခမ်းအနားကျင်းပမည့်နေရာသို့ ရောက်ရှိကြပြီး ၂၀၂၀-၂၀၂၁ ခုနှစ်အတွင်း ထုတ်ဝေခဲ့သည့် သုတ၊ ရသ၊ အထွေထွေစာအုပ်များ၊ အထူးထုတ်စာအုပ်များ၊ နှစ်ချုပ်စာအုပ်များ၊ ၂၀၂၀ ပြည့်နှစ် အမျိုးသားစာပေတစ်သက်တာဆု၊ အမျိုးသားစာပေဆုနှင့် စာပေဗိမာန်စာမူဆု ဆုရရှိကြသူများ၏ အတ္ထုပ္ပတ္တိနှင့် ဆုရစာအုပ်များ ခင်းကျင်းပြသထားရှိမှုကို ကြည့်ရှုလေ့လာရာ ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်းနှင့် တာဝန်ရှိသူများက ရှင်းလင်းပြသကြသည်။ ထို့နောက် အခမ်းအနား စတင်ကျင်းပကြောင်း ကြေညာပြီး စာပေဆုနှင့် သဘင် ဂုဏ်ပြုတေးသီချင်း Video Clip ကိုပြသသည်။

ကြည်နူးဝမ်းမြောက် ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ်က ဂုဏ်ပြုအမှာစကားပြောကြားရာတွင် “ဂုဏ်ပြုချီးမြှင့်ထိုက်သူကို ဂုဏ်ပြုချီးမြှင့်ခြင်းသည် မင်္ဂလာမည်၏”ဟူသည့် မြန်မာတို့၏ဆိုရိုးစကားကို လေးလေးမြတ်မြတ်လိုက်နာကျင့်သုံးပြီး မြန်မာ့ယဉ်ကျေးမှုအစဉ်အလာတစ်ခုဖြစ်သော နတ်တော်လဆန်း ၁ ရက် စာဆိုတော်နေ့တွင် ကျင်းပသည့် ယနေ့ဆုနှင့်သဘင်အခမ်းအနားတွင် အမှာစကားပြောကြားခွင့် ရသည့်အတွက် ကြည်နူးဝမ်းမြောက်ရပါကြောင်း။

စာပေသည် နိုင်ငံတစ်နိုင်ငံ၏ ယဉ်ကျေးမှုမျက်နှာစာဖြစ်သကဲ့သို့ နိုင်ငံနှင့်လူမျိုးတိုးတက်ဖွံ့ဖြိုးရေးတွင် အရေးပါလှသည့် ယဉ်ကျေးမှုဆိုင်ရာ နယ်ပယ်

ကြီးတစ်ခုဖြစ်သည်ကို မြန်မာ့သမိုင်း၏ ဖြစ်ပေါ်တိုးတက်မှုများတွင် အထင်အရှားတွေ့နိုင်မည်ဖြစ်ပါကြောင်း၊ မြန်မာလူမျိုးနှင့်မြန်မာစာပေသည် ခေတ်အဆက်ဆက်မကင်းမကွာရှိနေခဲ့ပြီး အမျိုးသားရေးနှင့် နိုင်ငံဖွံ့ဖြိုးတိုးတက်ရေး ကိစ္စများတွင် စာပေနှင့်ပြည်သူတို့ အပြန်အလှန် အကျိုး

စွာ ထင်လင်းခဲ့သည့် ယဉ်ကျေးမှုအမွေအနှစ်တစ်ခုဖြစ်ပါကြောင်း၊ မိမိနိုင်ငံနှင့် လူမျိုးအတွက် အသိဉာဏ်အမြော်အမြင်နှင့် စိတ်ဓာတ်အင်အားကို ဖွံ့ဖြိုးစေလိုသည့် စေတနာဖြင့် သုတရသ စာပေအဖြာဖြာကို အားထုတ်ရေးဖွဲ့ခဲ့သည့် စာပေကလောင်ရှင်ကြီးများ၊ စာဆိုတော်

ခြင်းဖြစ်ပါကြောင်း။ နှစ်ပေါင်း ၇၇ နှစ်ရှိခဲ့ပြီ ၁၉၄၄ ခုနှစ်တွင် ပထမအကြိမ် စာဆိုတော်နေ့ကို ကျင်းပခဲ့သည့်အတွက် ယခုနှစ်ဆိုပါက နှစ်ပေါင်း ၇၇ နှစ်ရှိခဲ့ပြီ ဖြစ်ပါကြောင်း၊ စာရေးဆရာများ၊ စာပေချစ်မြတ်နိုးသူများအတွက် မြန်မာနိုင်ငံ

စာပေလက်ရာများကို ရွေးချယ်ကာ အမျိုးသားစာပေဆုအဖြစ် နှစ်စဉ် စာဆိုတော်နေ့တွင် ချီးမြှောက်ဂုဏ်ပြုပေးလျက်ရှိပါကြောင်း၊ ဒုတိယကမ္ဘာစစ်အပြီး စစ်ဘေးစစ်ဒဏ်ခံခဲ့ရသည့် မြန်မာနိုင်ငံကို အဘက်ဘက်က ပြန်လည်ထူထောင်ရေးအတွက် ၁၉၄၇ ခုနှစ် ဇွန် ၆ ရက်မှ ၇ ရက်အထိ ရန်ကုန်မြို့ ပြည်လမ်း “ဆိုရန်တိုဗီလာ အဆောက်အအုံ”၌ “မြန်မာပြည် ပြန်လည်ထူထောင်ရေးလုပ်ငန်းကွန်ဖရင့်”ကို ကျင်းပခဲ့ပါကြောင်း၊ ယင်းကွန်ဖရင့်တွင် လွတ်လပ်ရေးဖခင်ကြီး ဗိုလ်ချုပ်အောင်ဆန်းက “လူအများအတွက် အရေးကြီးသည့် စာအုပ်တွေ အသုံးကျမည့် စာအုပ်တွေကို ပုံနှိပ်ထုတ်ဝေရမယ်၊ ဘာသာပြန်ဌာနကြီး တစ်ခုဖွင့်ရမယ်”ဟု မိန့်ခွန်းတွင် ထည့်သွင်း မြှောက်ကြားခဲ့ပါကြောင်း။

စတင်တည်ထောင်ခဲ့ ထို့ကြောင့် ၁၉၄၇ ခုနှစ် ဩဂုတ်လတွင် “မြန်မာနိုင်ငံ ဘာသာပြန် စာပေအသင်း” နှင့် “စာပေဗိမာန်” ကို စတင်တည်ထောင်ခဲ့ပါကြောင်း၊ ကမ္ဘာကို မြန်မာကသိအောင် ဘာသာပြန်စာအုပ်များ ထုတ်ဝေခဲ့သကဲ့သို့ ပြည်သူအများ ဗဟုသုတနှင့် ဉာဏ်ပညာဖွံ့ဖြိုးစေမည့် စာအုပ်စာပေများကိုလည်း ထုတ်ဝေခဲ့ပါကြောင်း၊ ထို့ပြင် မြန်မာစာပေဖွံ့ဖြိုးရေးအတွက် စာပေဆုများ ချီးမြှင့်သည့် လုပ်ငန်းကိုပါ ဆောင်ရွက်လာခဲ့ပါကြောင်း၊ ၁၉၄၈ ခုနှစ်တွင် “စာပေဗိမာန် ကာလပေါ်ဝတ္ထုဆု”ကို စတင်ချီးမြှင့်ခဲ့ပါကြောင်း၊ “စာပေဗိမာန်ဆု”၊ “အနုပညာစာပေဆိုင်ရာဆု” “အမျိုးသားစာပေဆု” စသည်ဖြင့် ဆုအမည်ကို ပုံသဏ္ဍာန်အမျိုးမျိုးပြောင်းလဲချီးမြှင့်ခဲ့ပါကြောင်း၊ ဆုချီးမြှင့်မည့် ဘာသာရပ်များကိုလည်း တိုးတက်ချီးမြှင့်ခဲ့သည်မှာ ၂၀၂၀ ပြည့်နှစ်အတွက် အမျိုးသားစာပေဆုတွင် ဆုချီးမြှင့်မည့် ဘာသာရပ် ၁၉ မျိုးအထိ ရှိလာခဲ့ပြီ ဖြစ်ပါကြောင်း၊ ထို့အပြင် မြန်မာစာပေအကျိုးကို တစ်သက်တာလုံး အားထုတ်ကြိုးပမ်းဆောင်ရွက်ခဲ့ပြီး တစိုက်မတ်မတ် စာပေရေးသားပြုစုခဲ့သည့် စာပေပညာရှင်ကြီးများကို အသိအမှတ်ပြုချီးမြှောက်သည့် အနေဖြင့် “အမျိုးသားစာပေတစ်သက်တာဆု”ကို ၂၀၀၁ ခုနှစ်တွင် စတင်ပြီးချီးမြှင့်ခဲ့ပါကြောင်း။ စာမျက်နှာ ၄ သို့ ❖



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် အမျိုးသားစာပေဆု ဝတ္ထုရှည်ဆုရ “ပျောက်ဆုံးသွားသော နှင်းစက်များ (သို့မဟုတ်) နှင်းစက်ပုံပြင်” စာအုပ်ကိုရေးသားသူ ဆရာမ မခြူးပွင့် အား ဆုပေးအပ်ချီးမြှင့်စဉ်။

ပြုနိုင်ခဲ့သည့် သာဓကများစွာရှိခဲ့ပါကြောင်း။ မိမိတို့ မြန်မာစာပေ၏ သက်တမ်းသည် ပုဂံခေတ် ၁၂ ရာစုအစမှ မျက်မှောက်ခေတ်အထိဆိုပါက နှစ်ပေါင်း ၁၀၀၀ နီးပါးရှိပြီဖြစ်ပါကြောင်း၊ မြန်မာဘာသာစကားနှင့် မြန်မာစာပေသည် မြန်မာ့သမိုင်းရေးစာကြောင်းတွင် ခိုင်မာတည်တံ့

ကြီးများ၏ ကျေးဇူးတရားကို အလေးအမြတ်ဂုဏ်ပြုရမည် ဖြစ်ပါကြောင်း၊ အဆိုပါ ရဟန်းစာဆို၊ လူပုဂ္ဂိုလ်စာဆိုကြီးများကို ဂုဏ်ပြုချီးကျူးသောအားဖြင့် မြန်မာနိုင်ငံတစ်ဝန်း နှစ်စဉ်နှစ်တိုင်း နတ်တော်လဆန်း ၁ ရက်နေ့တွင် “စာဆိုတော်နေ့” အခမ်းအနားကို ကျင်းပခဲ့ကြ

တစ်နံတစ်လျားတွင် နတ်တော်လဆန်း ၁ ရက် စာဆိုတော်နေ့ ဝန်းကျင်အချိန်သည် စာပေဆိုင်ရာ လှုပ်ရှားမှုများဖြင့် ဝေစည်နေသည့်ကာလ ဖြစ်ပါကြောင်း၊ စာဆိုတော်နေ့အကြိုနှင့် စာဆိုတော်နေ့ နောက်ပိုင်းအချိန်အထိ စာဆိုတော်နေ့အထိမ်းအမှတ် သက်ကြီးဝါကြီး စာရေးဆရာကြီးများ ကန်တော့ပွဲများ၊ စာပေဟောပြောပွဲများ၊ စာပေပြိုင်ပွဲများ၊ စာအုပ်စာပေပြပွဲများ ကျင်းပလေ့ရှိပြီး စာဆိုတော်နေ့အထိမ်းအမှတ် စာစောင်၊ မဂ္ဂဇင်းများလည်း ထုတ်ဝေကြပါကြောင်း။

နိုင်ငံတော်အစိုးရ အနေဖြင့်လည်း မြန်မာ့ယဉ်ကျေးမှုအနုပညာ နယ်ပယ်အသီးသီးဖြာထွက်ရာ ပင်မမဏ္ဍိုင်ဖြစ်သည့် မြန်မာစာပေနယ်ပယ် ဖွံ့ဖြိုးတိုးတက်ရေးကို ရည်သန်မျှော်မှန်းပြီး စာဆိုတော်ကြီးများ၏ အကောင်းဆုံး

- ❖ စာပေသည် နိုင်ငံတစ်နိုင်ငံ၏ ယဉ်ကျေးမှုမျက်နှာစာဖြစ်သကဲ့သို့ နိုင်ငံနှင့်လူမျိုးတိုးတက်ဖွံ့ဖြိုးရေးတွင် အရေးပါလှသည့် ယဉ်ကျေးမှုဆိုင်ရာ နယ်ပယ်ကြီးတစ်ခုဖြစ်သည်ကို မြန်မာ့သမိုင်း၏ ဖြစ်ပေါ်တိုးတက်မှုများတွင် အထင်အရှားတွေ့နိုင်မည်
- ❖ မြန်မာလူမျိုးနှင့် မြန်မာစာပေသည် ခေတ်အဆက်ဆက် မကင်းမကွာရှိနေခဲ့ပြီး အမျိုးသားရေးနှင့် နိုင်ငံဖွံ့ဖြိုးတိုးတက်ရေးကိစ္စများတွင် စာပေနှင့်ပြည်သူတို့ အပြန်အလှန် အကျိုးပြုနိုင်ခဲ့သည့် သာဓကများစွာရှိခဲ့

ပြည်တွင်းရေးရာ



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင် အမျိုးသားစာပေဆု အင်္ဂလိပ်ဘာသာ (ရသ)ဆုရ “A Motley Collection of My Works” စာအုပ်ကို ရေးသားသူ ဆရာမ အေးဖြူ အား ဆုပေးအပ် ချီးမြှင့်စဉ်။



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒေါ်အေးနုစိန် စာပေဗိမာန်စာမူဆု ဝတ္ထုရှည် ဒုတိယဆုရ “မေတ္တာရှိရင်းစွဲမို့ လွဲနိုင်ပါဘူးရှင်” စာမူကို ရေးသားသူ ဆရာမ မြင့်မော် အား ဆုပေးအပ် ချီးမြှင့်စဉ်။

★ စာမျက်နှာ ၃ မှ

ထိုပြင် အကြောင်းအမျိုးမျိုးကြောင့် ပုံနှိပ်ထုတ်ဝေခြင်း မပြုနိုင်သည့် ကလောင်ရှင်များ၏ စာမူကောင်းများကို စာအုပ်ဖြစ်စေရန်ရည်ရွယ်ပြီး ပြိုင်ပွဲဝင် စနစ်ဖြင့် “စာပေဗိမာန်စာမူဆု”အဖြစ် ရွေးချယ်ကာ ဘာသာရပ် ၁၃ မျိုးအထိ ဆုချီးမြှင့်နိုင်ခဲ့ပြီဖြစ်ပါကြောင်း၊ ယခုနှစ် တွင် နိုင်ငံတော်စီမံအုပ်ချုပ်ရေးကောင်စီ အစိုးရ၏စေတနာဖြင့် စာပေပညာရှင်ကြီး များအား ဂုဏ်ပြုချီးမြှင့်လိုမှု၊ စာပေ ပညာရှင်ကြီးများ၏ လူမှုဘဝပိုမိုဖူလုံစေ မှုတို့ဖြင့် ဆုချီးမြှင့်ငွေများကို ယနေ့ဆုနှင်း သဘင်တွင် ပိုမိုတိုးမြှင့်ချီးမြှင့်သွားမည် ဖြစ်ပါကြောင်း၊ ယခင်က အမျိုးသားစာပေ တစ်သက်တာဆုကို ငွေကျပ်သိန်း ၅၀ ချီးမြှင့်ခဲ့ရာမှ ယခုနှစ်တွင် ငွေကျပ်သိန်း ၁၀၀ ချီးမြှင့်မည်ဖြစ်ပြီး အမျိုးသားစာပေ ဆုတွင် ယခင်က ငွေကျပ် ၂၅ သိန်း ချီးမြှင့် ရာမှ ယခုနှစ်တွင် ငွေကျပ်သိန်း ၃၀ အထိ တိုးမြှင့်ပြီးလည်းကောင်း၊ စာပေဗိမာန် စာမူဆုများကိုလည်း ပထမဆု ငွေကျပ် ၁၀ သိန်း၊ ဒုတိယဆု ငွေကျပ် ခုနစ်သိန်း၊ တတိယဆု ငွေကျပ် ငါးသိန်းမှ ယခုပထမ ဆု ငွေကျပ် ၁၅ သိန်း၊ ဒုတိယဆု ငွေကျပ် ၁၀ သိန်း၊ တတိယဆု ငွေကျပ် ခုနစ်သိန်း တိုးတက်ချီးမြှင့်သွားမည်ဖြစ်ပါကြောင်း။

❖ နိုင်ငံ၏မျိုးဆက်သစ်လူငယ်များ နှလုံးရည်၊ ဉာဏ်ရည်များ မှန်ကန်စွာဖွံ့ဖြိုးရေးအတွက် စာပေလေ့လာဖတ်ရှုမှု အလေ့အထကို တိုးမြှင့်ပေးရန် လိုအပ်
❖ လူငယ်များ စာပေလေ့လာမှုနှုန်း မြင့်မားလာသည်နှင့်အမျှ ခေတ်မီလူ့စွမ်းအားအရင်း အမြစ်များ ပြည့်စုံကြွယ်ဝလာမည်

စာပေလောကသားများအားလုံး ကြည်နူး ဝမ်းမြောက်ကြမည်ဟုလည်း မျှော်လင့်ပါ ကြောင်း။
အဆင့်ဆင့် စိစစ်ရွေးချယ်ခဲ့ကြ စာပေဆုများကို ရွေးချယ်ရာတွင် လည်း စာပေအတွေ့အကြုံပြည့်ဝသည့် ပညာရှင်ကြီး ၂၈ ဦး ပါဝင်သည့် အမျိုးသား စာပေဆု စိစစ်ရွေးချယ်ရေးကော်မတီ၊ ပညာရှင် ၂၄ ဦး ပါဝင်သည့် စာပေဗိမာန် စာမူဆု ရွေးချယ်ရေးအဖွဲ့တို့ကို ဖွဲ့စည်း ပေးခဲ့ပါကြောင်း၊ အမှန်တကယ်ထိုက်တန် သော စာအုပ်များ၊ စာမူများကိုရွေးချယ် ချီးမြှင့်နိုင်ရန် ပဏာမအဆင့်၊ ဆန်ခါတင် အဆင့်၊ အတည်ပြုအဆင့်ဆိုပြီး ပညာရှင် များက အဆင့်ဆင့် စိစစ်ရွေးချယ်ခဲ့ကြ သည်ကို တွေ့ရပါကြောင်း၊ ယနေ့အခမ်း အနားတွင် အမျိုးသားစာပေဆုအတွက် ၂၀၂၀ ပြည့်နှစ်အတွင်း ပထမအကြိမ် ပုံနှိပ်ထုတ်ဝေခဲ့သည့် စာအုပ်ပေါင်း ၁၁၂၂

အုပ်အတွင်းမှ ဘာသာရပ် ၁၉ ခုအနက် ဘာသာရပ် ၁၂ ခု၊ စာပေဗိမာန်စာမူဆုတွင် ပြိုင်ပွဲဝင် စာမူ ၂၅၉ စောင်အတွင်းမှ ဘာသာရပ် ၁၃ ခုအနက် ဆုချီးမြှင့်ရန် ထိုက်တန်သည့် စာမူပေါင်း ၂၇ ခုကို ဆုများချီးမြှင့်သွားမည်ဖြစ်ပါကြောင်း။
စာပေ၊ ရုပ်ရှင်၊ ဂီတ၊ သဘင်စသည့် အနုပညာအဖွဲ့အစည်းများသည် ခေတ် အဆက်ဆက်၊ အစိုးရအဆက်ဆက် ပြောင်းလဲခဲ့ချိန်တွင်လည်း အစိုးရ၏ မူဝါဒအပေါ်မူတည်ပြီး နိုင်ငံတိုးတက်ရေး အတွက် ဆောင်ရွက်ခဲ့ကြသည်ကို တွေ့ရ ပါကြောင်း၊ အနုပညာရှင်ဆိုသည်မှာ ပြည်သူများအားလုံး၏စိတ်ခံစားမှုများကို တက်ကြွအောင် ဆောင်ရွက်ပေးပြီး ခေတ်ရေစီးကြောင်းတွင် ပါဝင်လာအောင် ဆောင်ရွက်ပေးနိုင်ကြသူများ ဖြစ်ပါ ကြောင်း၊ ပြည်သူလူထုကို အသိပညာပေး ခြင်း၊ ဖျော်ဖြေမှုရသပေးခြင်းများနှင့်

အတူ မြန်မာ့ရိုးရာယဉ်ကျေးမှုနှင့် အမျိုး သားရေးစရိုက်လက္ခဏာများကို ထိန်းသိမ်း ပြီး နိုင်ငံ၏ရေစီးကြောင်းပေါ်တွင်ပါလာ အောင် စည်းရုံးလှုံ့ဆော်နိုင်ခဲ့ကြသူများ ဖြစ်ပါကြောင်း။
ရန်ပုံငွေကျပ်သိန်း ၄၀၀၀ လွန်ခဲ့သည့် နိုဝင်ဘာ ၁ ရက်က စာပေ၊ ရုပ်ရှင်၊ သဘင်၊ ဂီတအနုပညာ ရပ်ဝန်းအသီးသီးမှ အနုပညာရှင်များနှင့် တွေ့ဆုံအားပေးခဲ့ပြီး စားသောက်ဖွယ်ရာ များနှင့် ရန်ပုံငွေကျပ်သိန်း ၄၀၀၀ ကို မတည်ငွေအဖြစ် ပေးအပ်ထောက်ပံ့ခဲ့ပါ ကြောင်း၊ အနုပညာရှင်များအပေါ်ထား ရှိသည့် နိုင်ငံတော်၏စေတနာနှင့် အလေး ထားမှုကို ဖော်ပြခဲ့ခြင်းလည်းဖြစ်ပါ ကြောင်း၊ မိမိတို့ ဦးတည်ဆောင်ရွက်နေ သည့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုတည်ဆောက် နိုင်ရေးတွင် စွမ်းရည်ထက်မြက်သည့်

လူချွန်လူမွန်များ၊ အရည်အချင်းနှင့် အရည်အသွေးပြည့်ဝသည့် လူငယ်များကို မွေးထုတ်ပေးနိုင်ရန် လိုအပ်ပါကြောင်း၊ နိုင်ငံ၏မျိုးဆက်သစ်လူငယ်များ နှလုံး ရည်၊ ဉာဏ်ရည်များ မှန်ကန်စွာဖွံ့ဖြိုးရေး အတွက် စာပေလေ့လာဖတ်ရှုမှု အလေ့ အထကို တိုးမြှင့်ပေးရန် လိုအပ်ပါကြောင်း၊ လူငယ်များ စာပေလေ့လာမှုနှုန်း မြင့်မား လာသည်နှင့်အမျှ ခေတ်မီလူ့စွမ်းအား အရင်းအမြစ်များ ပြည့်စုံကြွယ်ဝလာမည် ဖြစ်ပါကြောင်း။
မိမိတို့၏ နိုင်ငံသူနိုင်ငံသားများ စာပေ လေ့လာဖတ်ရှုမှု အရှိန်အဟုန်မြှင့်မားလာ စေရန်အတွက် စာကြည့်တိုက်များကို လည်း ခေတ်မီဖွံ့ဖြိုးအောင် ဆောင်ရွက် ရန်လိုအပ်ပါကြောင်း၊ စာကြည့်တိုက်မှ တစ်ဆင့် သမိုင်းဆိုင်ရာများ၊ ဘာသာရပ် ပိုင်းဆိုင်ရာများ၊ လူမှုအသိုင်းအဝိုင်း ဆိုင်ရာ ဗဟုသုတများကို ပေးစွမ်းနိုင် သည့်အတွက် စာကြည့်တိုက်များတွင် စာကောင်းပေမွန်များ ပြည့်စုံအောင်ထား ရှိရန် လိုအပ်သကဲ့သို့ စာဖတ်သူများ လွယ်ကူစွာလေ့လာဖတ်ရှုနိုင်ရေး၊ စာအုပ် စာတမ်းများ ရေရှည်တည်တံ့စွာ ထိန်းသိမ်းနိုင်ရေးတို့ကို နည်းပညာအကူ အညီနှင့် ဆောင်ရွက်သွားကြရန် သက်ဆိုင်ရာဝန်ကြီးဌာနများက ဖြည့်ဆည်း ကူညီဆောင်ရွက်လျက်ရှိပါကြောင်း။
နိုင်ငံ့သမိုင်းရေစီးကြောင်းတွင် စာပေ ပညာရှင်ကြီးများသည် နိုင်ငံတိုးတက် ဖွံ့ဖြိုးရေးလုပ်ငန်းစဉ်များတွင် ခေတ်၏ လိုအပ်ချက်အတိုင်း ကလောင်လက်နက် ဖြင့် အင်တိုက်အားတိုက် ပါဝင်ကြပြီးပမ်း ခဲ့ကြသည်ကို အထင်အရှားတွေ့ရပါ ကြောင်း၊ နိုင်ငံသူနိုင်ငံသားများ အတွေး အခေါ်မှန်ကန်စေရန်၊ နည်းလမ်းမှန်ကန် သော အသိဉာဏ်ဗဟုသုတတိုးပွားစေရန်၊ အကျင့်စာရိတ္တနှင့် ကိုယ်ကျင့်တရား ကောင်းမွန်စေရန်၊ လူသားအရင်းအမြစ် အရည်အသွေး တိုးတက်တောက်ပြောင် စေရန် “စာပေ”အားဖြင့် ထိန်းကျောင်း တည်မတ်ပေးသွားရမည်ဖြစ်ပါကြောင်း၊ ထို့ကြောင့် စာပေပညာရှင်များ၊ စာရေး ဆရာများကလည်း နိုင်ငံတိုးတက်ဖွံ့ဖြိုး ရေးလုပ်ငန်းစဉ်များတွင် တစ်တပ်တစ်အား ပါဝင်ကြရန် နှိုးဆော်တိုက်တွန်းလိုပါ ကြောင်း။ စာမျက်နှာ ၅ သို့ ★



ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်း စာပေ ဗိမာန်စာမူဆု ဝတ္ထုတိုပေါင်းချုပ် ပထမဆုရ “ဖားဝိဇ္ဇာနှင့် ကျေးရွာအလှဝတ္ထုတိုများ” စာမူကို ရေးသားသူ ဆရာမ သိန်းဇော် (ရွှေလီဦး) အား ဆုပေးအပ်ချီးမြှင့်စဉ်။



သိပ္ပံနှင့် နည်းပညာဝန်ကြီးဌာန ပြည်ထောင်စုဝန်ကြီး ဒေါက်တာ မျိုးသိန်းကျော် စာပေဗိမာန်စာမူဆု သုတပဒေသာ (ဝိဇ္ဇာ) ပထမဆုရ “ဒွတ္တပေါင်မင်းကြီးနှင့် ကမ္ဘာ့ အမွေအနှစ်စာရင်းဝင် သရေခေတ္တရာ” စာမူကို ရေးသားသူ ဆရာမ ယဉ်ယဉ်မွန် (ရှေးဟောင်းသုတေသန) အား ဆုပေးအပ်ချီးမြှင့်စဉ်။

★ စာမျက်နှာ ၄ မှ

ကမ္ဘာပေါ်တွင်ရှိသည့် မည်သည့်နိုင်ငံ၊ မည်သည့်လူမျိုးမဆို စာပေနှင့် ယဉ်ကျေးမှုကို အထူးတန်ဖိုးထားကြရပါကြောင်း၊ တစ်နိုင်ငံနှင့်တစ်နိုင်ငံ ကူးလူးဆက်ဆံမှုမှ စာပေယဉ်ကျေးမှုများ ဖလှယ်နိုင်ပြီး စာပေမှတစ်ဆင့် ဘာသာရေး၊ စီးပွားရေး၊ ယဉ်ကျေးမှု စသည်တို့ ပြန့်ပွားဖလှယ်နိုင်ကြသည်ကိုလည်း တွေ့ရမည်ဖြစ်ပါကြောင်း၊ မြန်မာစာဆိုကြီးများသည် နိုင်ငံချစ်စိတ်၊ မျိုးချစ်စိတ်ဖြင့် ရေးခဲ့သည့် စာပေများ ပေါ်ပေါက်ခဲ့ခြင်းကြောင့် မြန်မာနိုင်ငံသည် ခေတ်ကာလအမျိုးမျိုးကြားက နိုင်ငံရေးစနစ်များ မည်သို့ပင် ပြောင်းစေကာမူ ကမ္ဘာ့အလယ်တွင် စာပေယဉ်ကျေးမှု ဖွံ့ဖြိုးတိုးတက်သည့် နိုင်ငံအဖြစ် ရပ်တည်နိုင်ခဲ့ပါကြောင်း၊ မိမိတို့ခေတ်၊ နောင်မျိုးဆက်သစ်များ၏ ခေတ်တွင်လည်း တန်ဖိုးမဖြတ်နိုင်သည့် ဤမွန်မြတ်သည့် အစဉ်အလာများကို ဆက်လက်ထိန်းသိမ်းရန် တာဝန်ရှိသကဲ့သို့ နှိုးဆော်မှုများ၊ ရေးသားစပ်ဆိုမှုများကို စာပေပညာရှင်များ၊ စာပေသုတေသီများက မျိုးဆက်သစ် ကလောင်ရှင်များကို စေတနာကောင်းနှင့် လက်ဆင့်ကမ်းခဲ့ကြရန် တိုက်တွန်းလိုပါကြောင်း၊ ထပ်မံ



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် အဖွဲ့ဝင်များ ၂၀၂၀ ပြည့်နှစ် အမျိုးသားစာပေတစ်သက်တာဆု ရရှိကြသူများနှင့် စုပေါင်းမှတ်တမ်းတင်ဓာတ်ပုံရိုက်စဉ်။

ဖော်ထုတ်ထိန်းသိမ်းရမည့် မြန်မာမှု၊ မြန်မာ့အတွေးအမြင်၊ မြန်မာ့ယဉ်ကျေးမှုများကို ဆက်လက်ဖော်ထုတ်တင်ပြနိုင်ကြပါစေရန်လည်း နှိုးဆော်အပ်ပါကြောင်း။ ယနေ့ဆုချီးမြှင့်ခံခဲ့ကြရသည့် စာပေပညာရှင်ကြီးများကလည်း အမျိုးဘာသာသာသနာကောင်းကျိုးကို သယ်ပိုးဆောင်ရွက်နိုင်သည့် နိုင်ငံ၏ပုံရိပ်ကို မြှင့်တင်ဖော်ပြနိုင်သည့် စာကောင်းပေမွန်များကို ဆက်လက်ရေးသား ဖွဲ့ဆိုနိုင်ကြ

ပါစေ၊ ကိုယ်စိတ်နှစ်ဖြာ ကျန်းမာချမ်းသာ ကြပါစေဟု ဆုမွန်ကောင်းတောင်းအပ်ပါကြောင်း။

ဆက်လက်ပါဝင်ကူညီ

ယနေ့အခမ်းအနားသို့ တက်ရောက်လာကြသည့် စာပေပညာရှင်ကြီးများ၊ စာပေဆုရရှိသူများ၊ အထူးသဖြင့် ယခုကဲ့သို့ စာပေဆုများ အောင်မြင်စွာချီးမြှင့်နိုင်စေရန်အချိန်ကုန်၊ လူအားစိုက်ထုတ်ပြီး စာပေစေတနာအပြည့်အဝဖြင့် ဆောင်ရွက်ပေးခဲ့ကြသည့် အမျိုးသားစာပေဆု စိစစ်ရွေးချယ်ရေးကော်မတီနှင့် စာပေဗိမာန်စာမူဆု စိစစ်ရွေးချယ်ရေးအဖွဲ့တို့မှ ဥက္ကဋ္ဌများ၊ အဖွဲ့ဝင်များ၊ ပညာရှင်များအားလုံးကို အထူးကျေးဇူးတင်ရှိပါကြောင်းနှင့် မြန်မာစာပေလောက ခိုင်မြဲစည်ပင်ဖွံ့ဖြိုးရေးအတွက် ဆက်လက်ပါဝင်ကူညီပေးကြရန် မေတ္တာရပ်ခံအပ်ပါကြောင်း ပြောကြားသည်။

ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်က ၂၀၂၀ ပြည့်နှစ် အမျိုးသားစာပေတစ်သက်တာဆု ရရှိသူများဖြစ်သည့် ဆရာကြီး ဦးမောင်မောင်လတ်(နောင်)၊ ဆရာကြီး ဦးစိန်လှိုင်(သူရဇော်)နှင့် ဆရာမကြီး ဒေါ်ချိုချိုတင်(မစန္ဒာ)တို့ကို လည်းကောင်း၊ အမျိုးသားစာပေဆု ရရှိသူများဖြစ်ကြသည့် ဝတ္ထုရှည်ဆုရ “ပျောက်ဆုံးသွားသော နှင်းစက်များ(သို့မဟုတ်)နှင်းစက်ပုံပြင်”စာအုပ်ကို ရေးသားသူ ဆရာမ မခြူးပွင့်၊ ဂန္ထဝင်ကဗျာဆုရ “မြင်းမိုရ်စိတ်ကူးကဗျာများ”စာအုပ်ကို ရေးသားသူ ဆရာ ချစ်စုအောင်နှင့် မြန်မာ့ယဉ်ကျေးမှုနှင့် အနုပညာဆိုင်ရာဆုရ “ရှေးဟောင်းယဉ်ကျေးမှုအစဉ်အလာ အမွေအနှစ်တက္ကသိုလ်ပညာ သင်ကြားခဲ့ရာများ” စာအုပ်ကို ရေးသားသူ ဆရာ နိုင်ဇော်တို့ကိုလည်းကောင်း ဆုများကို ပေးအပ်ချီးမြှင့်ရာ ဆုရရှိသူများနှင့် ၎င်းတို့၏ မိသားစုဝင်များက လက်ခံရယူကြသည်။

ယင်းနောက် နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင်က အမျိုးသားစာပေဆု ရရှိသူများဖြစ်ကြသည့် အင်္ဂလိပ်ဘာသာ(ရသ)ဆုရ “A Motley Collection of My Works” စာအုပ်ကို ရေးသားသူ ဆရာမ အေးဖြူ

စာပဒေသာဆုရ “ပါမောက္ခချုပ် ဆရာတော် ဒေါက်တာ အရှင်နန္ဒမာလာဘိဝံသ၏ ဘဝခရီးနှင့်ဓမ္မဆီဒီး”စာအုပ်ကို ရေးသားသူ ဆရာ မြသန်းစံ၊ သုတပဒေသာ(အသုံးချသိပ္ပံ)ဆုရ “ကလေးကျန်းမာဖွံ့ဖြိုးရေး၊ နိုင်ငံတိုးတက်မှုနှင့် ခဲဆိပ်အန္တရာယ်” စာအုပ်ကို ရေးသားသူ ဆရာ ဒေါက်တာ ဦးလှကြည် (ကလေးကျန်းမာရေး)၊ ဘာသာပြန်(သုတ)ဆုရ “ပစ်မှတ်” စာအုပ်ကို ရေးသားသူ ဆရာ ရဲမင်းဝင်း၊ နိုင်ငံရေးစာပေဆုရ “ဗိုလ်ချုပ်အောင်ဆန်း၏ နိုင်ငံရေးသဘောတရားအမြင်များ” စာအုပ်ကို ရေးသားသူ ဆရာမ မနွဲ့ရီ(မဟာဝိဇ္ဇာ)နှင့် သုတပဒေသာ(ဝိဇ္ဇာ)ဆုရ “စာပေပင်လယ်ထဲက ကဗျာလှိုင်းကလေး” စာအုပ်ကို ရေးသားသူ ဆရာ ဒေါက်တာ အောင်မြင်ဦးတို့ကို ဆုများပေးအပ်ချီးမြှင့်ရာ ဆုရရှိသူများနှင့် ၎င်းတို့၏ မိသားစုဝင်များက လက်ခံရယူကြသည်။

ဆုများပေးအပ်ချီးမြှင့်

ထို့နောက် နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒေါ်အေးနုစိန်က အမျိုးသားစာပေဆု ရရှိသူများဖြစ်ကြသည့် အင်္ဂလိပ်ဘာသာ(သုတ)ဆုရ “Papers from My Shoulder Bag” စာအုပ်ကို ရေးသားသူ ဆရာ စည်သူ ဒေါက်တာ သော်ကောင်း၊ ခေတ်ပေါ်ကဗျာဆုရ “ဒီနေ့ပန်းတွေပွင့်တယ်” စာအုပ်ကို ရေးသားသူ ဆရာ အောင်ကောင်းမြစ်နှင့် ရသစာတမ်း(အက်ဆေး)ဆုရ “မြို့ကလေးရဲ့ အော်ပရာ အက်ဆေးများ”စာအုပ်ကို ရေးသားသူ ဆရာ နိုင်ဝင်းသီ တို့ကိုလည်းကောင်း၊ စာပေဗိမာန်စာမူဆုရသူများဖြစ်ကြသည့် ဝတ္ထုရှည် ပထမဆုရ “မလင်း ဘယ်ခါရှိပါ့မယ်” စာမူကို ရေးသားသူ ဆရာ ညိုမိုးညို၊ ဝတ္ထုရှည် ဒုတိယဆုရ “မေတ္တာရိုရင်းစွဲမို့ လွဲနိုင်ပါဘူးရှင်”စာမူကို ရေးသားသူ ဆရာ ကံမြင့်မော်နှင့် ဝတ္ထုရှည် တတိယဆုရ “လေဆန်သည့်ငှက်၊ လှိုင်းထက်ကလေး” စာမူကို ရေးသားသူ ဆရာတင်လင်းဇော်တို့ကိုလည်းကောင်း ဆုများကို ပေးအပ်ချီးမြှင့်ရာ ဆုရရှိသူများနှင့် ၎င်းတို့၏ မိသားစုဝင်များက လက်ခံရယူကြသည်။

ယင်းနောက် ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်းက စာပေဗိမာန်စာမူဆု ရရှိသူများဖြစ်ကြသည့် စာမျက်နှာ ၆ သို့



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ၂၀၂၀-၂၀၂၁ ခုနှစ်အတွင်း ထုတ်ဝေခဲ့သည့် သုတ၊ ရသ၊ အထွေထွေစာအုပ်များ၊ အထူးထုတ်စာအုပ်များ၊ နှစ်ချုပ်စာအုပ်များ၊ ၂၀၂၀ ပြည့်နှစ် အမျိုးသားစာပေတစ်သက်တာဆု အမျိုးသားစာပေဆုနှင့် စာပေဗိမာန်စာမူဆု ဆုရရှိကြသူများ၏ အတ္ထုပ္ပတ္တိနှင့် ဆုရစာအုပ်များ ခင်းကျင်းပြသထားရှိမှုကို စိတ်ပါဝင်စားစွာ ကြည့်ရှုလေ့လာစဉ်။

- ❖ မြန်မာစာဆိုကြီးများသည် နိုင်ငံချစ်စိတ်၊ မျိုးချစ်စိတ်ဖြင့် ရေးခဲ့သည့် စာပေများ ပေါ်ပေါက်ခဲ့ခြင်းကြောင့် မြန်မာနိုင်ငံသည် ခေတ်ကာလအမျိုးမျိုးကြားက နိုင်ငံရေးစနစ်များ မည်သို့ပင်ပြောင်းစေကာမူ ကမ္ဘာ့အလယ်တွင် စာပေယဉ်ကျေးမှု ဖွံ့ဖြိုးတိုးတက်သည့်နိုင်ငံအဖြစ် ရပ်တည်နိုင်ခဲ့
- ❖ မိမိတို့ခေတ်၊ နောင်မျိုးဆက်သစ်များ၏ ခေတ်တွင်လည်း တန်ဖိုးမဖြတ်နိုင်သည့် ဤမွန်မြတ်သည့် အစဉ်အလာများကို ဆက်လက်ထိန်းသိမ်းရန် တာဝန်ရှိသကဲ့သို့ နှိုးဆော်မှုများ၊ ရေးသားစပ်ဆိုမှုများကို စာပေပညာရှင်များ၊ စာပေသုတေသီများက မျိုးဆက်သစ် ကလောင်ရှင်များကို စေတနာကောင်းနှင့် လက်ဆင့်ကမ်းခဲ့ကြရန် တိုက်တွန်းလို

ပြည်တွင်းရေးရာ

☆ စာမျက်နှာ ၅ မှ

ဝတ္ထုတိုပေါင်းချုပ် ပထမဆုရ “ဟားဝိဇ္ဇာ နှင့် ကျေးရွာအလှဝတ္ထုတိုများ” စာမူကို ရေးသားသူ ဆရာသိန်းဇော် (ရွှေလီဦး)၊ ဝတ္ထုတိုပေါင်းချုပ် ဒုတိယဆုရ “မိုးယံ ထက်က အလှပန်းများနှင့် အခြားဝတ္ထုတို များ” စာမူကို ရေးသားသူ ဆရာမင်းလပြည့် (ဟားခါး)၊ ဝတ္ထုတိုပေါင်းချုပ် တတိယဆုရ “ပွဲကိုင်ရှင်တို့၏ နှလုံးသားအလှနှင့် ဝတ္ထု တိုများစုစည်းမှု” စာမူကို ရေးသားသူ ဆရာ တင်တော်၊ ကဗျာပေါင်းချုပ် ပထမဆုရ “ရာသီမြို့ လုံးချင်းကဗျာများ” စာမူကို ရေးသားသူ ဆရာ ကောင်းနွဲ့၊ ကဗျာ ပေါင်းချုပ် ဒုတိယဆုရ “မြန်မာ့ကဏ္ဍဝင်ရနံ့ လက်ရွေးစင်ကဗျာများ” စာမူကို ရေးသား သူ ဆရာကျော်သက်ခိုင်(မုံရွာ)နှင့် ကဗျာ ပေါင်းချုပ် တတိယဆုရ “နေနှင့် လမင်း အလင်းသစ္စာ ကဗျာများ” စာမူကို ရေးသား သူ ဆရာကနောင်နိုင်နွယ်ဦးတို့ကို ဆုများ ပေးအပ်ချီးမြှင့်ရာ ဆုရရှိသူများနှင့် ၎င်းတို့ ၏မိသားစုဝင်များက လက်ခံရယူကြသည်။

ဆုများပေးအပ်ချီးမြှင့်
 ထို့နောက် သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စု ဝန်ကြီး ဦးကိုကိုက စာပေဗိမာန်စာမူဆု ရရှိသူများဖြစ်ကြသည့် စာပဒေသာ ပထမ ဆုရ “ဆိုင်းဂီတဖြင့် တိုင်းပြည်အလှဆင် ခြင်း(သို့) အလင်္ကာကျော်စွာ စိန်စတင်း” စာမူကို ရေးသားသူ ဆရာ မြေလတ် မင်းလွင်၊ စာပဒေသာ ဒုတိယဆုရ “ဆည်းဆာရသ စာတမ်းများ” စာမူကို ရေးသားသူ ဆရာ ဇော်ညွန့်အကယ်ဒမီ ကိုကိုလေး၊ စာပဒေသာ တတိယဆုရ “နာပေါင်းကုဋေ ဆရာမြေဝယ်” စာမူကို ရေးသားသူ ဆရာမနန္ဒာဝင်း(သက္ကလမြေ)၊ မြန်မာ့ယဉ်ကျေးမှုနှင့် အနုပညာဆိုင်ရာ စာပေ ပထမဆုရ “မြန်မာနိုင်ငံအတွင်းရှိ



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် အဖွဲ့ဝင်များ ၂၀၂၀ ပြည့်နှစ် စာပေဗိမာန်စာမူဆု ရရှိကြသူများနှင့် စုပေါင်းမှတ်တမ်းတင်ဓာတ်ပုံရိုက်စဉ်။

ဆေးကုဆရာဝန်)တို့ကို ဆုများပေးအပ် ချီးမြှင့်ရာ ဆုရရှိသူများနှင့် ၎င်းတို့၏ မိသားစုဝင်များက လက်ခံရယူကြသည်။
 ယင်းနောက် သိပ္ပံနှင့် နည်းပညာ ဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိန်းကျော်က စာပေဗိမာန် စာမူဆုရရှိသူများဖြစ်ကြသည့် သုတ ပဒေသာ(ဝိဇ္ဇာ) ပထမဆုရ “ဒွတ္တပေါင် မင်းကြီးနှင့် ကမ္ဘာ့အမွေအနှစ်စာရင်းဝင် သရေခေတ္တရာ” စာမူကို ရေးသားသူ ဆရာမ ယဉ်ယဉ်မွန်(ရှေးဟောင်းသုတေ သန)၊ သုတပဒေသာ (ဝိဇ္ဇာ) ဒုတိယဆုရ “မြန်မာ့သုတ ပညာရေးမှတ်တိုင်များ” စာမူကို ရေးသားသူ ဆရာ ဦးညွန့်ဝေ (ဘီအေ ဘီအီးဒီ)၊ သုတပဒေသာ(ဝိဇ္ဇာ)

ဆွေဆွေအုန်း (ရန်ကုန်တက္ကသိုလ်)နှင့် သုတပဒေသာ (ရိုးရိုးသိပ္ပံနှင့်အသုံးချသိပ္ပံ) တတိယဆုရ “သားရေခွာရုပ်လုံးသွင်း အတတ်ပညာ မိတ်ဆက်” စာမူကို ရေးသားသူ ဆရာကိုတူး(သာယာမြိုင်) တို့ကို ဆုများပေးအပ်ချီးမြှင့်ရာ ဆုရရှိသူ များနှင့် ၎င်းတို့၏ မိသားစုဝင်များက လက်ခံရယူကြသည်။
 လက်ခံရယူ ထို့နောက် အားကစားနှင့် လူငယ် ရေးရာဝန်ကြီးဌာန ပြည်ထောင်စုဝန်ကြီး ဦးမင်းသိန်းဇံက စာပေဗိမာန်စာမူဆု ရရှိသူများဖြစ်ကြသည့် ကလေးစာပေ ပထမဆုရ “မြန်မာ့မေတ္တာစွမ်း ကမ္ဘာကို လွှမ်းမော်မည်နှင့် ကလေးဝတ္ထုတိုများ”



ဆုရရှိသူများ ကိုယ်စား အမျိုးသားစာပေ တစ်သက်တာ စာပေဆုရင် ဆရာကြီး ဦးစိန်လှိုင်(သူရဇော်)က ကျေးဇူးတင်စကား ပြောကြားစဉ်။

(ဘတ်ရ)၊ လူငယ်စာပေ ဒုတိယဆုရ “ပန်းတစ်ပွင့် လန်းစွင့်ခဲ့ပြီ” စာမူကို ရေးသားသူ ဆရာမ သက်ဦးခင်နှင့်

သည့်နေ့တစ်နေ့ဖြစ်သည့် စာဆိုတော်နေ့ ဖြစ်ပါကြောင်း၊ ယနေ့ကျင်းပပြုလုပ်သည့် ဆုချီးမြှင့်ပွဲတွင် ဆုရရှိခဲ့သည့် စာရေး ဆရာကြီးများနှင့် ဆရာမကြီးများ အနေဖြင့် စာပေရေးသားမှုများကို မိမိတို့ တတ်စွမ်းသမျှ ပါဝင်ဆောင်ရွက်ခြင်းဖြင့် နိုင်ငံတော်အတွက် စာပေအသီးအပွင့်များ ဝေဝေဆာဆာ ဖူးပွင့်လာနိုင်ရေးအတွက် တစ်ဖက်တစ်လမ်းမှ ဆောင်ရွက်နိုင်ခဲ့ပြီ ဖြစ်ပါကြောင်း၊ ယခုအခါတွင် စာပေ ဆိုင်ရာဆုများ ချီးမြှင့်ပေးအပ်ရာတွင် ဆုငွေများ တိုးတက်ပေးအပ်ခဲ့သည့် အတွက် စာပေပညာရှင်များအတွက် ချီးမြှင့်ပေးမှုပင်ဖြစ်ကြောင်း၊ ယခုကဲ့သို့ ဆုများကို ပေးအပ်ချီးမြှင့်မှုအတွက် နိုင်ငံတော်အကြီးအကဲများနှင့် တာဝန် ရှိသူများအား ကျေးဇူးတင်ရှိပါကြောင်းဖြင့် ပြောကြားသည်။

Video Clip ကို ပြသ

ထို့နောက် ခေတ်အဆက်ဆက် မြန်မာစာပေ ဖွံ့ဖြိုးတိုးတက်လာမှုနှင့် နိုင်ငံတော်အစိုးရက ကဏ္ဍပေါင်းစုံမှ ပံ့ပိုး ဆောင်ရွက်ပေးခဲ့မှု အခြေအနေများနှင့် ပတ်သက်သည့် Video Clip ကို ပြသသည်။

ယင်းနောက် နိုင်ငံတော်စီမံအုပ်ချုပ် ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် နှင့် အဖွဲ့ဝင်များသည် ၂၀၂၀ ပြည့်နှစ် အမျိုးသားစာပေ တစ်သက်တာဆု၊ အမျိုးသားစာပေဆုနှင့် စာပေဗိမာန် စာမူဆု ရရှိကြသူများနှင့် စုပေါင်း မှတ်တမ်းတင်ဓာတ်ပုံရိုက်ကြပြီး ဆုရရှိ သည့်စာရေးဆရာကြီးများနှင့်ဆရာမကြီး များ၊ မိသားစုဝင်များအား နေ့လယ်စာဖြင့် တည်ခင်းဧည့်ခံခဲ့ကြောင်း သိရသည်။

သတင်းစဉ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် အဖွဲ့ဝင်များ ၂၀၂၀ ပြည့်နှစ် အမျိုးသားစာပေဆု ရရှိကြသူများနှင့် စုပေါင်းမှတ်တမ်းတင်ဓာတ်ပုံရိုက်စဉ်။

အရှေ့ပိုးကရင်လူမျိုးတို့၏ ယဉ်ကျေးမှု ဓလေ့ထုံးစံနှင့်စာပေ” စာမူကို ရေးသားသူ အရှင်ပညာသာမီ၊ မြန်မာ့ယဉ်ကျေးမှုနှင့် အနုပညာဆိုင်ရာ စာပေဒုတိယဆုရ “ကွက်စိပ်ဗေဒသုခုမ” စာမူကို ရေးသားသူ ဆရာမင်းသျှင်အောင်(တွံတေး)နှင့် မြန်မာ့ ယဉ်ကျေးမှုနှင့် အနုပညာဆိုင်ရာ စာပေ တတိယဆုရ “မြန်မာ့ယဉ်ကျေးမှု ဆယ့်နှစ်လရာသီ ဓလေ့ထုံးစံညီလာ” စာမူ ကို ရေးသားသူ ဆရာအောင်စိုး (တိရစ္ဆာန်

တတိယဆုရ “ပအိုဝ်းရိုးရာ ခုံးလွှတ်ခြင်း ဓလေ့နှင့် ဗမာ့ခုံးချင်းကဗျာများ” စာမူကို ရေးသားသူ ဆရာလွင်မြန်မာ(မန်း တက္ကသိုလ်)၊ သုတပဒေသာ(ရိုးရိုးသိပ္ပံနှင့် အသုံးချသိပ္ပံ) ပထမဆုရ “အရိပ်ရောင်နှင့် ပန်းအလှပင်များ” စာမူကို ရေးသားသူ ဆရာ အောင်စိုး(စိုက်ပျိုး/၁၀၇)၊ သုတ ပဒေသာ(ရိုးရိုးသိပ္ပံနှင့် အသုံးချသိပ္ပံ)ဒုတိယ ဆုရ “သက်စွန့်ဆံဖျား တောင်တက်ခြင်း အားကစား” စာမူကို ရေးသားသူ ဆရာမ

စာမူကို ရေးသားသူ ဆရာမ ဝတ်ရည်ခင် (ပဲခူး)၊ ကလေးစာပေ ဒုတိယဆုရ “ဖူးစီ ဝေလန်း ရောင်စုံပန်း ကလေးကဗျာများ” စာမူကို ရေးသားသူ ဆရာမ သက်ဦးခင်၊ ကလေးစာပေ တတိယဆုရ “တို့လေးလေး စားစား သီဆိုမယ်နှင့် အခြားဝတ္ထုတိုများ” စာမူကို ရေးသားသူ ဆရာညွန့်ဝင်း (နက္ခတ်လင်း)၊ လူငယ်စာပေ ပထမဆုရ “ကြယ်မကြွေသော ထိုကောင်းကင်” စာမူကို ရေးသားသူ ဆရာမ ယဉ်ယဉ်

လူငယ်စာပေ တတိယဆုရ “သားသို့ ပေးစာများ” စာမူကို ရေးသားသူ ဆရာ နွေကံ့ကော်(မြို့လှ)တို့ကို ဆုများပေးအပ် ချီးမြှင့်ရာ ဆုရရှိသူများက လက်ခံရယူကြ သည်။
 ဆက်လက်ပြီး ဆုရရှိသူများကိုယ်စား အမျိုးသားစာပေ တစ်သက်တာစာပေ ဆုရင် ဆရာကြီး ဦးစိန်လှိုင်(သူရဇော်) က ကျေးဇူးတင်စကားပြောကြားရာ ယနေ့ သည် စာပေသမားများအတွက် ထူးခြား

မြန်မာနိုင်ငံ၏ မျှော်မှန်းသက်တမ်း (Life Expectancy at Birth)နှင့် လွှမ်းမိုးနေသောအချက်များ


ဆေးဝန်ထမ်းတစ်ဦး

(ယမန်နေ့မှ အဆက်)

မျှော်မှန်းသက်တမ်းကို သက်ရောက်စေတဲ့ အခြားအချက်တစ်ခုကတော့ နိုင်ငံအတွင်း လျှပ်စစ်မီးရရှိမှုပါ။ မြန်မာနိုင်ငံရဲ့ လျှပ်စစ်မီးရရှိမှုကို ကြည့်မယ်ဆိုရင် ၂၀၁၇ ခုနှစ်မှာ နိုင်ငံလူဦးရေရဲ့ ၆၉ ဒသမ ၈ ရာခိုင်နှုန်းအထိ လျှပ်စစ်မီးကို လက်လှမ်းမီခဲ့တာကို တွေ့ရှိရမှာ ဖြစ်တယ်။ နိုင်ငံအတွင်း လျှပ်စစ်မီးရရှိမှုဟာ နိုင်ငံရဲ့ မျှော်မှန်း သက်တမ်းအပေါ် တိုက်ရိုက်သက်ရောက်မှုမရှိ ပေမယ့် လျှပ်စစ်မီးရရှိတဲ့အတွက်ကြောင့် လူတွေရဲ့ ဘဝအရည်အသွေး (Quality of Life) တိုးတက် လာပြီး လူတွေကို အသက်ရှည်ရှည် နေထိုင်စေ နိုင်မှာဖြစ်တယ်။

မြန်မာနိုင်ငံအနေနဲ့ မျှော်မှန်းသက်တမ်းကို တိုးတက်စေဖို့အတွက် ကနဦး ဆောင်ရွက်သင့်တဲ့ အချက်ကတော့ မိခင်နဲ့ကလေးကျန်းမာရေးကို တိုးတက်အောင် ပြုစုစောင့်ရှောက်စေဖို့ ဖြစ်ပါတယ်။ ကိုယ်ဝန်ဆောင်မိခင်အားလုံးဟာ စနစ်ကျ သော ကိုယ်ဝန်ဆောင်စောင့်ရှောက်ရေးစနစ် (Antenatal Care) ကို လက်လှမ်းမီပြီး စောင့်ရှောက် မှုခံယူနိုင်ရန် လိုအပ်ပါတယ်။ မွေးဖွားတဲ့အချိန် မှာလည်း ကျွမ်းကျင်တဲ့ ကျန်းမာရေးဝန်ထမ်းတွေနဲ့ စနစ်တကျ မီးဖွားနိုင်ဖို့ လိုအပ်မှာဖြစ်ပါတယ်။ ဒါမှသာ ကျန်းမာသန်စွမ်းတဲ့ ကလေးငယ်တွေ မွေးဖွားနိုင်မှာဖြစ်တယ်။ ဒါ့အပြင် မွေးကင်းစမှ စပြီး အသက်အရွယ်အလိုက် မဖြစ်မနေထုံးစံနဲ့မယ့် ကာကွယ်ဆေးတွေကို ထိုးနှံသွားဖို့လည်း လိုအပ် ပါတယ်။ ဒါမှသာ ငါးနှစ်အောက် ကလေးသေနှုန်း လျော့ကျမယ့်အပြင် အရွယ်မတိုင်မီ ရောဂါကြောင့် အသက်ဆုံးရှုံးမှုတွေ လျော့နည်းမှာ ဖြစ်ပါတယ်။

ကလေးငယ်တွေအနေနဲ့ မတော်တဆထိခိုက် မှုတွေနဲ့ လက်နက်ကိုင်ပဋိပက္ခတွေမှာ သေဆုံးမှု တွေ မဖြစ်ပွားစေရေးအတွက် အသိဉာဏ်ပညာ ဖွံ့ဖြိုးတိုးတက်ကောင်းမွန်စေဖို့ ပညာရေးကို လက်လှမ်းမီပြီး မဖြစ်မနေ ကျောင်းပညာ သင်ကြားခွင့် ရရန်မှာလည်း အရေးကြီးပါတယ်။ ဒါဟာ မျှော်မှန်းသက်တမ်း တိုးမြှင့်စေဖို့ အထူး အရေးကြီးတဲ့ လုပ်ငန်းစဉ်တစ်ခုလည်း ဖြစ်ပါတယ်။ ပညာရေးနဲ့ပတ်သက်လို့ နိုင်ငံတော်စီမံ အုပ်ချုပ်ရေးကောင်စီကလည်း နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်က “၂၀၁၄ ခုနှစ် သန်းခေါင်စာရင်းနဲ့ ၂၀၁၉ ကြားဖြတ် သန်းခေါင် စာရင်းအရ အသက်ငါးနှစ်နှင့်အထက် ၈ ဒသမ ၁ ရာခိုင်နှုန်းခန့်ဟာ ကျောင်းမနေဖူးတာကို တွေ့ရပါ



အာဆီယံနိုင်ငံများ၏ နိုင်ငံအလိုက် ဂျီဒီပီနှင့် မျှော်မှန်းသက်တမ်းဆက်စပ်ပုံ။

တယ်။ ဒါ့အပြင် အသက် ၂၅ နှစ်နှင့်အထက် အရွယ် ရောက်ပြီးသူများထဲမှ အလယ်တန်းအဆင့်နှင့် ၎င်းအဆင့်အောက် ပညာသင်ကြားခဲ့ရသူပေါင်း ၁၈ ဒသမ ၂ သန်းရှိပါတယ်။ နိုင်ငံလူဦးရေရဲ့ သုံးပုံတစ်ပုံ လောက် ဖြစ်ပါတယ်။ ဒါဟာ နိုင်ငံရဲ့ ပညာရည် မြှင့်တင်ရေး၊ ပြည်သူ့လူထုရဲ့ ပညာရည်မြှင့်တင်ရေး ကို ကျန်တော်တို့ ကြိုးကြိုးစားစား လုပ်ကိုင်ရမှာ ဖြစ်ကြောင်း ပြနေပါတယ်။ ဒါ့ကြောင့် ပညာရေးနဲ့ ပတ်သက်ပြီး အမျိုးသားရေး တာဝန်တစ်ရပ်သဖွယ် ဆောင်ရွက်လျက်ရှိပါတယ်” ဟု ၂၀၂၁ ခုနှစ် ဩဂုတ် လ ၁ ရက် မိန့်ခွန်းမှာ ထည့်သွင်းပြောကြားခဲ့တာကို တွေ့ရမှာဖြစ်ပါတယ်။ ယခုကဲ့သို့ နိုင်ငံတော်စီမံ အုပ်ချုပ်ရေးကောင်စီအနေနဲ့ ပညာရေးတိုးတက် မြှင့်တင်ရေးအတွက် အားသွန်ခွန်စိုက် လုပ်ဆောင် သွားပါက တစ်မျိုးသားလုံး ပညာရည်တိုးတက် မြှင့်တင်လာပြီး မျှော်မှန်းသက်တမ်း တိုးမြှင့်စေမှာ ဖြစ်ပါတယ်။

ဒါ့အပြင် ကျန်းမာရေးစောင့်ရှောက်မှုနဲ့ ပတ်သက်လို့ နိုင်ငံတော်ဝန်ကြီးချုပ်က “အဓိက ကတော့ ကျန်းမာရေးပါ။ ကျန်းမာမှုအလုပ်လုပ်နိုင်မှာ ကျန်းမာမှု ပညာသင်ကြားနိုင်မှာ ဖြစ်ပါတယ်။ တိုင်းရင်းသားပြည်သူလူထုရဲ့ ကျန်းမာရေးထက် အရေးကြီးတာ မရှိပါဘူး” ဟု ၂၀၂၁ ခုနှစ် ဩဂုတ်လ ၁ ရက်နေ့ မိန့်ခွန်းမှာ ကျန်းမာရေးကို အလေးထား ပြောကြားခဲ့တာကိုလည်း တွေ့ရှိခဲ့ရပါတယ်။

မျှော်မှန်းသက်တမ်း တိုးမြှင့်စေဖို့ဆိုရင် နိုင်ငံတော်ရဲ့ ကျန်းမာရေးစောင့်ရှောက်မှုစနစ် ကောင်းမွန်ရမှာဖြစ်သလို လူတစ်ဦးချင်းစီတိုင်း ကလည်း မိမိတို့ရဲ့ အသက်ဇီဝကို စောင့်ရှောက်နိုင်ဖို့ လိုအပ်ပါတယ်။ ထိုသို့ စောင့်ရှောက်နိုင်ဖို့ဆိုပါက သိပ္ပံနည်းကျ ကျန်းမာရေးအသိရှိပြီး လိုက်နာကျင့်သုံး ဖို့လည်း လိုအပ်ပါတယ်။ ဒီနေရာမှာ နေထိုင် စားသောက်မှုပုံစံနဲ့ ကိုယ်လက်လှုပ်ရှားလေ့ကျင့်ခန်း ပြုလုပ်မှုတွေဟာ အရေးကြီးတဲ့ အခန်းကဏ္ဍက ပါဝင်နေပါတယ်။ ကိုယ်လက်လှုပ်ရှားမှု ဆိုတဲ့နေရာ မှာလည်း အားကစားရုံ (Gym) သို့ သွားရောက် လေ့ကျင့်ခြင်းမျိုးတစ်ခုတည်းကို ဆိုလိုတာ မဟုတ်ဘဲ တစ်နေ့လျှင် မိနစ် ၃၀ ခန့် မှန်မှန်လမ်းလျှောက် ရုံဖြင့်လည်း ရေရှည်မှာ ထူးခြားတဲ့ ကျန်းမာရေး အကျိုးကျေးဇူးတွေကို ရရှိစေမှာဖြစ်ပါတယ်။

ဒါ့အပြင် နေ့စဉ်စားသောက်နေထိုင်မှုပုံစံဟာ ကျန်းမာရေးနဲ့ လျော်ညီတဲ့ နေထိုင်စားသောက်မှု ပုံစံဖြစ်ဖို့ လိုအပ်ပါတယ်။ ဒီနေရာမှာလည်း နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်က ၂၀၂၁ ခုနှစ် နိုဝင်ဘာ ၁ ရက်နေ့ မှာ “ဆန်ကို အဓိကထားပြီး စားတဲ့အတွက်ကြောင့် ဆန်ကနေရတဲ့ အာဟာရ ကတော့ ပိုပြီးရှိပါတယ်။ သို့သော်လည်းပဲ ကျန်တော် တို့က ဗိုက်ဝမ်းကို အဓိကဆိုပြီး စားတဲ့အတွက်ကြောင့် အချို့နေရာတွေမှာ ခန္ဓာကိုယ်ကလိုအပ်တဲ့ အာဟာရ ကို ပြည့်ပြည့်ဝဝ မရတာရှိပါတယ်။ ဒါ့ကြောင့် ဆန်စားသုံးမှုကို အနည်းငယ်လျော့ချပြီးတော့မှ အခြားလိုအပ်တဲ့ အသားတို့၊ ငါးတို့၊ ဟင်းသီးဟင်းရွက် တို့ ဒါတွေကို ထိုက်သင့်သလို ရရှိအောင် ဖြည့်ဆည်း ဆောင်ရွက် စားသွားမယ်ဆိုလို့ရှိရင် ကျန်တော်တို့ရဲ့ ကျန်းမာရေးအတွက်လည်း များစွာအထောက်အကူ ရမယ်လို့ ကျွန်တော်တွေ မိပါတယ်” ဟု မြန်မာလူမျိုး တွေရဲ့ နေထိုင်စားသောက်မှုပုံစံနဲ့ပတ်သက်ပြီး ကျန်းမာရေးနဲ့ညီညွတ်တဲ့ နေထိုင်စားသောက်မှု ပုံစံပြောင်းလဲနိုင်ရေး လိုအပ်ချက်ကို မီးမောင်းထိုးပြ ခဲ့ပါတယ်။

ကျန်းမာရေးနဲ့ညီညွတ်တဲ့ နေထိုင်စားသောက်မှု ပုံစံလိုဆိုရာမှာ ခန္ဓာကိုယ်အတွက် နေ့စဉ်လိုအပ်တဲ့ အာဟာရဓာတ်တွေ လုံလောက်စွာရရှိစေဖို့အပြင် အချို့လွန်ကဲ၊ အလွန်ကဲ၊ ဆီလွန်ကဲမှုတို့ကို ရှောင်ကြဉ်ပြီး ညီညွတ်မျှတစွာ စားသောက်ဖို့

လိုအပ်ပါတယ်။ ဒီနေရာမှာ တန်ဖိုးကြီးတဲ့ ပြည်ပ က တင်သွင်းလာတဲ့ အစားအသောက်တွေကိုသာ စားသောက်ရမယ်လို့ ဆိုလိုတာမဟုတ်ပါဘူး။ မိမိဒေသမှာပဲ စိုက်ပျိုး၊ မွေးမြူ ထုတ်လုပ်ထားတဲ့ လတ်ဆတ်တဲ့ အသား၊ ငါး၊ ဟင်းသီးဟင်းရွက်နဲ့ သစ်သီးဝလံတွေကို ညီညွတ်မျှတစွာစားသုံးခြင်း ဟာလည်း အလားတူ အာဟာရဓာတ်ကြွယ်ဝပြီး နိုင်ငံခြားငွေ သက်သာစေရုံသာမက ဒေသတွင်းမှာ နေထိုင်ကြတဲ့သူတွေရဲ့ လူမှုစီးပွားဘဝ တိုးတက်မှု ကိုလည်း တစ်ဖက်တစ်လမ်းက အထောက်အကူပြု တယ်ဆိုတာကို သတိမူရမှာဖြစ်ပါတယ်။ ဥပမာ အားဖြင့် ယခုအခါ ဒေသအချို့မှာ စိုက်ပျိုးနေကြတဲ့ တစ်ရှူးငှက်ပျောသီးဟာ အာဟာရဓာတ် ကြွယ်ဝ တဲ့ အသီးအနှံဖြစ်တဲ့အပြင် စိုက်ပျိုးသူ တောင်သူ များကိုလည်း ဝင်ငွေတိုးတက်ရရှိစေနိုင်မှာ ဖြစ်ပါ တယ်။

ဒါ့အပြင် လူထုအတွင်းမှာ ဆေးလိပ်၊ အရက် နဲ့ မူးယစ်ဆေးဝါးသုံးစွဲမှုဟာလည်း မျှော်မှန်း သက်တမ်းတိုစေတဲ့ အကြောင်းရင်းပဲ ဖြစ်တယ်။ ၂၀၁၇ ခုနှစ်မှာ မြန်မာနိုင်ငံအတွင်း ဆေးလိပ် ကြောင့် သေဆုံးမှုနှုန်းဟာ လူတစ်သိန်းမှာ ၁၇၅ ဦး၊ အရက်ကြောင့် သေဆုံးမှုဟာ လူတစ်သိန်းမှာ ၂၇ ဦးနဲ့ မူးယစ်ဆေးကြောင့် သေဆုံးမှုနှုန်းဟာ လူတစ်သိန်းမှာ သုည ဒသမ ၇ ဦး အသီးသီးရှိခဲ့တာကို တွေ့ရမှာဖြစ်ပါတယ်။ မူးယစ်ဆေးဝါးသုံးစွဲမှုဟာ အခုနှစ်ပိုင်းတွေမှာ လူငယ်ထုအတွင်း အလျင် အမြန် တိုးပွားလာတာကို တွေ့လာရတဲ့အတွက် တိုင်းပြည်ရဲ့ မျှော်မှန်းသက်တမ်းအပေါ်ကိုသာမက ရာဇဝတ်မှုတွေပါ တိုးပွားလာစေမှာ ဖြစ်တယ်။ ဒါ့ကြောင့် နိုင်ငံသားတစ်ဦးချင်းစီအနေနဲ့ ကျန်းမာရေးသာမက လူမှုစီးပွားဘဝတွေကိုပါ ထိခိုက်စေနိုင်တဲ့ ဆေးလိပ်၊ အရက်နဲ့ မူးယစ်ဆေး သုံးစွဲခြင်းတွေကို ရှောင်ကြဉ်ဖို့ အသိ၊ သတိနဲ့ ယှဉ်ပြီး နေထိုင်သွားကြဖို့လည်း လိုအပ်ပါတယ်။ ဒါတွေဟာ နိုင်ငံသားတစ်ဦးချင်းစီအတွက် မျှော်မှန်း သက်တမ်းအတိုင်း သို့မဟုတ် မျှော်မှန်းသက်တမ်း ထက်ကျော်ပြီး အသက်ရှင်နေထိုင်နိုင်ရေးအတွက် အရေးကြီးတဲ့ အချက်တွေလည်း ဖြစ်ပါတယ်။

အချုပ်အားဖြင့်ဆိုရရင် ကမ္ဘာပေါ်မှာရှိတဲ့ နိုင်ငံတွေရဲ့ မျှော်မှန်းသက်တမ်းဟာ တစ်နိုင်ငံနဲ့ တစ်နိုင်ငံ မတူညီတာကို တွေ့ရမှာဖြစ်ပါတယ်။ အကြမ်းဖျင်း သုံးသပ်ရမယ်ဆိုရင် စီးပွားရေး၊ ပညာရေးဖွံ့ဖြိုးတိုးတက်တဲ့ နိုင်ငံတွေဟာ မျှော်မှန်း သက်တမ်းကောင်းလေ့ရှိကြတာကို တွေ့ရှိရမှာ ဖြစ်တယ်။ နိုင်ငံတစ်ခုအနေနဲ့ ပြည်တွင်းပဋိပက္ခ တွေ လျော့နည်းမှသာ စီးပွားရေးဖွံ့ဖြိုးတိုးတက်ပြီး လူမှုဘဝ တိုးတက်မြှင့်တင်လာကာ မျှော်မှန်း သက်တမ်းလည်း တိုးမြှင့်လာမှာ ဖြစ်တယ်။ နိုင်ငံတော်အစိုးရအနေနဲ့ ပြည်တွင်းငြိမ်းချမ်းရေး ရရှိပြီး စီးပွားရေး၊ လူမှုရေး၊ ကျန်းမာရေးကဏ္ဍ အသီးသီးမှာ တိုးတက်မှုတွေရရှိအောင် အင်တိုက် အားတိုက် ဆောင်ရွက်လျက်ရှိပါတယ်။ ပြည်သူ တစ်ရပ်လုံးအနေနဲ့လည်း ကျန်းမာရေးကောင်းမွန် စေရန် နေထိုင်ခြင်း၊ အာဟာရမျှတမှုရရှိစေရန် စားသုံးခြင်း စတဲ့အချက်တွေကို တစ်ဦးချင်းစီ လိုက်နာလုပ်ဆောင်ကြမယ်ဆိုပါက မြန်မာနိုင်ငံရှိ လူတစ်ဦးချင်းစီရဲ့ မျှော်မှန်းသက်တမ်းဟာ လျင်မြန်စွာ တိုးတက်လာမှာဖြစ်ကြောင်း သုံးသပ် ရေးသားလိုက်ရပါတယ်။ ။

မျှော်မှန်းသက်တမ်း တိုးမြှင့်စေဖို့ဆိုရင် နိုင်ငံတော်ရဲ့ ကျန်းမာရေး စောင့်ရှောက်မှုစနစ် ကောင်းမွန်ရမှာဖြစ်သလို လူတစ်ဦးချင်းစီတိုင်း ကလည်း မိမိတို့ရဲ့ အသက်ဇီဝကို စောင့်ရှောက်နိုင်ဖို့ လိုအပ်ပါတယ်။ ထိုသို့ စောင့်ရှောက်နိုင်ဖို့ဆိုပါက သိပ္ပံနည်းကျ ကျန်းမာရေးအသိရှိပြီး လိုက်နာကျင့်သုံးဖို့လည်း လိုအပ်ပါတယ်။ ဒီနေရာမှာ နေထိုင် စားသောက်မှုပုံစံနဲ့ ကိုယ်လက်လှုပ်ရှားလေ့ကျင့်ခန်း ပြုလုပ်မှုတွေဟာ အရေးကြီးတဲ့ အခန်းကဏ္ဍက ပါဝင်

ပြည်တွင်းရေးရာ

ပြည်ထောင်စုဝန်ကြီး ဦးမောင်မောင်အုန်း “တူယုည့်နွဲ့ပျော် ဂီတပွဲတော်” ယှဉ်ပြိုင်ကျင်းပမှု တက်ရောက်အားပေး

ရန်ကုန် ဒီဇင်ဘာ ၄

ပြန်ကြားရေးဝန်ကြီးဌာန ပြည်ထောင်စုဝန်ကြီးဦးမောင်မောင်အုန်းသည် ရန်ကုန်တိုင်းဒေသကြီး ဝန်ကြီးချုပ်ဦးလှစိုးနှင့်အတူ ယမန်နေ့ ညပိုင်းက ရန်ကုန်မြို့ ပြည်လမ်းရှိ မြန်မာ့အသံနှင့်ရုပ်မြင်သံကြားတွင် ကျင်းပသည့် “တူယုည့်နွဲ့ပျော် ဂီတပွဲတော်” ယှဉ်ပြိုင်ကျင်းပမှုအား တက်ရောက်အားပေးသည်။

ရှေးဦးစွာ ပြည်ထောင်စုဝန်ကြီးနှင့် တိုင်းဒေသကြီးဝန်ကြီးချုပ်တို့သည် ဂီတပွဲတော်သို့ တက်ရောက်လာကြသည့် အနုပညာရှင်များနှင့် ရင်းရင်းနှီးနှီးတွေ့ဆုံနှုတ်ဆက်ပြီး ပြည်သူများ အပန်းဖြေစေရန်အတွက် ဖျော်ဖြေရေးလုပ်ငန်းများ ရိုက်ကူးတင်ဆက်နိုင်ရေး ဆွေးနွေးပြောကြားသည်။

ထို့နောက် ၂၀၂၂ ခုနှစ် ဖေဖော်ဝါရီလ ၁၂ ရက်နေ့တွင် ရောက်ရှိမည့် (၇၅)နှစ်မြောက် စိန်ရတုပြည်ထောင်စုနေ့ဂုဏ်ပြုအစီအစဉ်ဖြစ်သည့် “တူယုည့်နွဲ့ပျော် ဂီတပွဲတော်” အုပ်စု(၁)၊ ဒုတိယပွဲစဉ်တွင် နေပြည်တော်နှင့် တိုင်းဒေသကြီး/ပြည်နယ်တို့မှ တိုင်းရင်းသားညီအစ်ကိုမောင်နှမကိုးဦးတို့၏ ယှဉ်ပြိုင်သီဆိုမှုကို ကြည့်ရှုအားပေးသည်။

ဆက်လက်၍ ပြည်ထောင်စုဝန်ကြီးနှင့် တိုင်းဒေသကြီးဝန်ကြီးချုပ်တို့သည် ဒိုင်အေ့ပွဲဝင် အနုပညာရှင် သုံးဦးနှင့် ပြိုင်ပွဲဝင် ကိုးဦးတို့အား လိုက်လံနှုတ်ဆက်အားပေးပြီး အမှတ်တရလက်ဆောင်များပေးအပ်ကာ ဂုဏ်ပြုအမှာစကား ပြောကြားသည်။



ပြည်ထောင်စုဝန်ကြီး ဦးမောင်မောင်အုန်းနှင့် ရန်ကုန်တိုင်းဒေသကြီးဝန်ကြီးချုပ် ဦးလှစိုးတို့ “တူယုည့်နွဲ့ပျော် ဂီတပွဲတော်”တွင် ယှဉ်ပြိုင်သီဆိုမှုကို ကြည့်ရှုအားပေးစဉ်။

၂၀၂၂ ခုနှစ် ဖေဖော်ဝါရီလ ၁၂ ရက်နေ့တွင် ရောက်ရှိမည့် စိန်ရတုပြည်ထောင်စုနေ့ကို ဂုဏ်ပြုသောအားဖြင့် “တူယုည့်နွဲ့ပျော် ဂီတပွဲတော်” အစီအစဉ်ကို နေပြည်တော်နှင့် တိုင်းဒေသကြီး/ပြည်နယ်များမှ ပြိုင်ပွဲဝင် သုံးဦးစီဖြင့် ပြိုင်ပွဲဝင် စုစုပေါင်း ၄၅ ဦးတို့က ပြည်ထောင်စုနေ့

ဆိုင်ရာ တေးသီချင်းများ၊ စိတ်ကြိုက်တေးသီချင်းများဖြင့် သီဆိုယှဉ်ပြိုင်မှုကို ၂၀၂၁ ခုနှစ် ဒီဇင်ဘာ ၂၆ ရက်မှစတင်ကာ ၂၀၂၂ ခုနှစ် ဖေဖော်ဝါရီ ၁၁ ရက်အထိ ပွဲစဉ် ၁၂ ပွဲဖြင့် စီစဉ်ကျင်းပခြင်းဖြစ်ကြောင်း သိရသည်။ သတင်းစဉ်

ပျဉ်းမနားမြို့နယ်၌ ပန်းခင်းစီမံချက်ဖြင့် ဆောင်ရွက်ပြီးဖြစ်သည့် အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားများပေးအပ်ပွဲ ကျင်းပ

နေပြည်တော် ဒီဇင်ဘာ ၄

ပြည်ထောင်စုနယ်မြေ(နေပြည်တော်) ပျဉ်းမနားမြို့နယ် ကင်မန်းတန်းကျေးရွာအုပ်စုအတွင်းရှိ ဒေသခံပြည်သူများအတွက် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ဝန်ထမ်းများက ပန်းခင်းစီမံချက်ဖြင့် ဆောင်ရွက်ပြီးဖြစ်သည့် အိမ်ထောင်စုလူဦးရေစာရင်း ၅၆၃ စုနှင့် နိုင်ငံသားစိစစ်ရေးကတ်ပြား ၂၁၂၃ ကတ် ပေးအပ်ပွဲကို ယနေ့နံနက် ၁၀ နာရီတွင် ပျဉ်းမနားမြို့ မြို့နယ်စီမံအုပ်ချုပ်ရေးအဖွဲ့ရုံး စုပေါင်းခန်းမ၌ ကျင်းပသည်။

အခမ်းအနားသို့ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီးဦးခင်ရီ၊ နေပြည်တော်ကောင်စီဥက္ကဋ္ဌ ဒေါက်တာမောင်မောင်နိုင်၊ နေပြည်တော်တိုင်းစစ်ဌာနချုပ်တိုင်းမှူး၊ ဗိုလ်ချုပ်ဇော်ဟိန်း၊ ဒုတိယဝန်ကြီးဦးဌေးလှိုင်၊ နေပြည်တော်ကောင်စီအဖွဲ့ဝင်များ၊ ဌာနဆိုင်ရာတာဝန်ရှိသူများ ဖိတ်ကြားထားသူများနှင့် ကင်မန်းတန်းကျေးရွာအုပ်စုအတွင်းရှိ ကျေးရွာများမှ ဒေသခံပြည်သူများ တက်ရောက်ကြသည်။

ရှေးဦးစွာ ပြည်ထောင်စုဝန်ကြီး ဦးခင်ရီက ပျဉ်းမနားမြို့နယ် ကင်မန်းတန်းကျေးရွာအုပ်စုအတွင်းရှိ ဒေသခံပြည်သူများအတွက် ပန်းခင်းစီမံချက်ဖြင့် ဆောင်ရွက်ပြီးဖြစ်သည့် အိမ်ထောင်စုလူဦးရေစာရင်း ၅၆၃ စုနှင့် နိုင်ငံသားစိစစ်ရေးကတ်ပြား ၂၁၂၃ ကတ် ထုတ်ပေးနိုင်ခဲ့သည့်အတွက် ကတိပြုရရှိသူ ပြည်သူများအနေဖြင့် နိုင်ငံသားအခွင့်အရေး အပြည့်အဝရရှိခံစားနိုင်တော့မည် ဖြစ်ကြောင်း၊ နိုင်ငံသားစိစစ်ရေးကတ်ပြားသည်



နိုင်ငံသားတစ်ဦးအတွက် လူမှုဘဝပြည့်စုံနိုင်ရန် မရှိမဖြစ်လိုအပ်သည့် အထောက်အထားတစ်ခုဖြစ်ကြောင်း၊ နောင်လာမည့် ရွေးကောက်ပွဲများတွင် လည်း နိုင်ငံသားအဖြစ် အသိအမှတ်ပြုသက်သေခံပေးရမည်ဖြစ်သည့်အတွက် နိုင်ငံသားအားလုံးသည် ကိုင်ဆောင်သင့်သည့်ကတိပြုစာမျိုးမျိုး ရရှိထားရန် လိုအပ်ကြောင်း၊ နိုင်ငံသားစိစစ်ရေးကတ်ပြားကိုလည်း အပိုရယူကိုင်ဆောင်ခြင်း၊ အတူပြုလုပ်ကိုင်ဆောင်ခြင်း မပြုလုပ်ကြရန်နှင့် ယင်းကတိပြုလုပ်ကိုင်ဆောင်ပါက တည်ဆဲပဒေများအရ အရေးယူခြင်းခံရမည်ဖြစ်ကြောင်း၊ နိုင်ငံသားစိစစ်ရေးကတ်သည် နိုင်ငံသားတစ်ဦးအတွက် နိုင်ငံသားအခွင့်အရေး၊ လူမှုဘဝပြည့်စုံနိုင်ရေးတို့အတွက် မရှိမဖြစ်

လိုအပ်သည့် အထောက်အထားဖြစ်သည်နှင့်အညီ ရရှိပြီးကတိပြုကိုလည်း ပျောက်ပျက်ဆုံးရှုံးမှုမရှိစေရေးအတွက် စနစ်တကျ ကိုင်တွယ်ထိန်းသိမ်းကြရန်လည်း လိုအပ်ကြောင်း၊ ယခုကဲ့သို့ ပန်းခင်းစီမံချက်ဖြင့် ရပ်ကွက်/ကျေးရွာအရောက် ကွင်းဆင်းဆောင်ရွက်ပေးရာတွင် မိမိဌာနမှ ဝန်ထမ်းများအား ဆက်စပ်ဌာနများမှ ဝိုင်းဝန်းကူညီဆောင်ရွက်ပေးနိုင်ရန် လိုအပ်သကဲ့သို့ ပြည်သူများကလည်း ပူးပေါင်းပါဝင်ဆောင်ရွက်ပေးရန် လိုအပ်ကြောင်း၊ ကတိပြုရရှိပြီးသူများကလည်း တစ်ဆင့်စကား၊ တစ်ဆင့်နားဖြင့် ကတိပြုမပြုလုပ်ရသေးသူများကို အသိပေးပြောကြားပေးရန် လိုအပ်ကြောင်း၊ နိုင်ငံတော်စီမံချက်ဖြစ်သည့် ပန်းခင်းစီမံချက်အောင်မြင်ရေးအတွက်အားလုံးက ဝိုင်းဝန်းကူညီပံ့ပိုး

ဆောင်ရွက်ပေးရန် တိုက်တွန်းကြောင်း ရှင်းလင်းပြောကြားသည်။

ယင်းနောက် နေပြည်တော်ကောင်စီဥက္ကဋ္ဌ ဒေါက်တာမောင်မောင်နိုင်က ပြည်ထောင်စုနယ်မြေ(နေပြည်တော်)အတွင်း ပန်းခင်းစီမံချက်အကောင်အထည်ဖော်ဆောင်ရွက်နေမှုနှင့် ဆက်စပ်ဌာနများနှင့် ဒေသခံပြည်သူများ ပူးပေါင်းဆောင်ရွက်နိုင်ရေးအခြေအနေများကို ရှင်းလင်းပြောကြားပြီး ပြည်ထောင်စုဝန်ကြီး၊ နေပြည်တော်ကောင်စီဥက္ကဋ္ဌ တိုင်းမှူး၊ ဒုတိယဝန်ကြီးနှင့် တာဝန်ရှိသူများသည် ပျဉ်းမနားမြို့နယ် ကင်မန်းတန်းကျေးရွာအုပ်စုအတွင်းရှိ ကင်မန်းတန်း၊ လဲလူးအိုင်၊ ကန်ဦး၊ ရွာသစ်၊ ယောက်သွားအင်း၊ သစ်တော၊ ပျဉ်းမနားဟောင်း၊ စသည့် ကျေးရွာများ၊ နယ်မြေခံတပ်ရင်းတပ်ဖွဲ့များနှင့် စက်ရုံအလုပ်ရုံတို့၌ ပန်းခင်းစီမံချက်ဖြင့် ဆောင်ရွက်ပြီးဖြစ်သော အိမ်ထောင်စုလူဦးရေစာရင်း ၅၆၃ စုနှင့် နိုင်ငံသားစိစစ်ရေးကတ်ပြား ၂၁၂၃ ကတ်တို့ကို ကျေးရွာကိုယ်စားလှယ်များနှင့် ကာယကံရှင်ပြည်သူများထံ ပေးအပ်ကြသည်။

ထို့နောက် ပန်းခင်းစီမံချက်ဆောင်ရွက်ပေးမှုနှင့် ပတ်သက်၍ ဒေသခံပြည်သူတစ်ဦးက ကျေးဇူးတင်စကား ပြန်လည်ပြောကြားပြီး ပြည်ထောင်စုဝန်ကြီးနှင့် တာဝန်ရှိသူများသည် ဒေသခံပြည်သူများအား ရင်းရင်းနှီးနှီး နှုတ်ဆက်သည်။

နံနက် ၁၁ နာရီခွဲတွင် ပြည်ထောင်စုဝန်ကြီးဦးခင်ရီသည် ဒုတိယဝန်ကြီး ဦးဌေးလှိုင်၊ တာဝန်ရှိသူများနှင့်အတူ ပျဉ်းမနားမြို့နယ် စီမံအုပ်ချုပ်ရေးအဖွဲ့ရုံးစုပေါင်းခန်းမ၌ ပြည်ထောင်စုနယ်မြေ(နေပြည်တော်)ဦးစီးမှူးရုံးနှင့် ခရိုင်နှင့်မြို့နယ်ဦးစီးမှူးရုံးများမှ ဝန်ထမ်းများနှင့် တွေ့ဆုံဆွေးနွေးခဲ့ကြောင်း သိရသည်။ သတင်းစဉ်

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများ ပြည်ပမှ အဆင်ပြေချောမွေ့စွာ တင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် ဒီဇင်ဘာ ၄

စီးပွားရေးနှင့် ကူးသန်းရောင်းဝယ်ရေး ဝန်ကြီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ ပစ္စည်းများကို လေကြောင်း၊ ရေကြောင်းနှင့် နယ်စပ်ကုန်သွယ်ရေးစခန်းများမှ နေနှင့်နှေးကြန်ကြာမှုမရှိတင်သွင်းနိုင်ရေးအတွက် အချိန်နှင့်တစ်ပြေးညီ စီစဉ်

ဆောင်ရွက်ပေးလျက်ရှိရာ ယနေ့တွင် ချင်းရွှေဟော် ကုန်သွယ်ရေးစခန်းမှ တင်သွင်းရာ ကုမ္ပဏီ သုံးခုမှ ယာဉ်စီးရေ ၄၆၆ နှာခေါင်းစည်း ၃၇ တန် တင်သွင်းခဲ့သည်။

ဒီဇင်ဘာ ၁ ရက်မှ ဒီဇင်ဘာ ၄ ရက်အတွင်း ကုမ္ပဏီ ၈၁ ခုမှ ယာဉ်စီးရေ ၁၆၆ စီးဖြင့် အောက်ဆီဂျင်(အရည်) Browser

ယာဉ်ဖြင့် ၄၀၆ တန်၊ အောက်ဆီဂျင်ဓာတ်ငွေ့ Browser ယာဉ်ဖြင့် ၁၀၁၈၈ ခု၊ အောက်ဆီဂျင်ထုတ် သည့်စက် ၄၆၂ ခု၊ လုပ်ငန်းသုံးအောက်ဆီဂျင် စက် ၁၆ ခု၊ အိမ်သုံးအောက်ဆီဂျင်စက် ၉၆၂ ခု၊ တစ်ကိုယ်ရေသုံးကာကွယ်ရေး ဝတ်စုံ အစုံ ၈၃၈၄၀၊ လက်အိတ် ၄၃ တန်နှင့် နှာခေါင်းစည်း တန် ၈၃၀ တင်သွင်း

ခွင့်ပြုခဲ့ပြီးဖြစ်သည်။ ဒီဇင်ဘာ ၁ ရက်မှ ဒီဇင်ဘာ ၄ ရက်အတွင်း ပြည်ပမှ တင်သွင်းသည့် အောက်ဆီဂျင်အရည် Browser ယာဉ်စုစုပေါင်း အစီး ၂၀ မှာ ရန်ကုန်မြို့သို့ ၁၇ စီး၊ မော်လမြိုင်မြို့သို့ ၃ စီးနှင့် နေပြည်တော်သို့ တစ်စီးဖြစ်ပြီး အောက်ဆီဂျင်ထုတ် သည့်စက်စုစုပေါင်း ၄၆ ခုမှာ ရန်ကုန်မြို့သို့ ၃၇ ခု၊ ရေစကြိုမြို့၊ မြို့သစ်မြို့၊ မြစ်ကြီးနားမြို့တို့သို့ နှစ်ခုစီနှင့် မန္တလေးမြို့၊ ဓနုဖြူမြို့၊ ရေနံချောင်းမြို့တို့သို့ တစ်ခုစီ ဖြစ်ကြောင်း သိရသည်။

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို သက်ဆိုင်ရာဌာနများနှင့် ညှိနှိုင်းထားသည့် SOP များနှင့်အညီ ဦးစားပေးတင်သွင်းခွင့်ပြုပေးလျက်ရှိကြောင်းနှင့်ဆေးဝါးနှင့်ဆက်စပ်ပစ္စည်းများ တင်သွင်းခြင်းနှင့် ဆက်စပ်သည့် အသိပေးကြေညာချက်များကိုလည်း အများပြည်သူသိရှိစေရန် ဝန်ကြီးဌာန Website ဖြစ်သည့် www.commerce.gov.mm တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက်ပေးထားကြောင်း သိရသည်။ သတင်းစဉ်

၂၀၂၂ ခုနှစ် ဇန်နဝါရီလတွင် တက္ကသိုလ်များဖွင့်လှစ်နိုင်ရေး စီစဉ်ဆောင်ရွက်လျက်ရှိ

ရန်ကုန် ဒီဇင်ဘာ ၄
ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာညွန့်ဖေသည် ယနေ့မွန်းလွဲပိုင်းတွင် ရန်ကုန် တက္ကသိုလ် ဘွဲ့နှင့်သဘင်ခန်းမ၌ ရန်ကုန်တက္ကသိုလ် ပါမောက္ခချုပ်၊ ဒုတိယပါမောက္ခချုပ်၊ ပါမောက္ခ/ဌာနမှူးများနှင့် တွေ့ဆုံသည်။



ပြည့်ဆည်းပေးသွားမည်
ရှေးဦးစွာ ပြည်ထောင်စုဝန်ကြီးက ရန်ကုန် တက္ကသိုလ်တွင် ဘာသာရပ်ဌာန ၂၁ ခုရှိရာ ဌာန တစ်ခုချင်းစီ၏ စာကြည့်တိုက်များတွင် စာအုပ်များ ဖြည့်ဆည်းပေးရန် ဘတ်ဂျက်နှင့် ဗီရို စာအုပ်စင်များ ဖြည့်ဆည်းပေးသွားမည်ဖြစ်ကြောင်း၊ သတ်မှတ် ခွင့်ပြုငွေကိုကျော်လွန်သုံးစွဲရန် လိုအပ်ပါက တာဝန်ရှိ သူများမှတစ်ဆင့် တင်ပြကြစေလိုကြောင်း၊ အလားတူ တက္ကသိုလ်များ ဗဟိုစာကြည့်တိုက်နှင့် ရန်ကုန် တက္ကသိုလ်စာကြည့်တိုက်တို့အတွက်လည်း လိုအပ် ချက်များ ဖြည့်ဆည်းပေးသွားမည်ဖြစ်ကြောင်း၊ ဇန်နဝါရီလတွင် တက္ကသိုလ်များဖွင့်လှစ်နိုင်ရေးကို စီစဉ်ဆောင်ရွက်လျက်ရှိကြောင်း၊ တက္ကသိုလ် ဝင်တန်းစာမေးပွဲများကို မတ် ၃၀ ရက်မှ ဧပြီ ၉ ရက် အထိ ကျင်းပသွားမည်ဖြစ်ကြောင်း၊ သို့ဖြစ်၍ တက္ကသိုလ်ဝင်တန်းစာမေးပွဲအဖြေလွှာများကို အချိန်မီ စစ်ဆေးနိုင်ရေး ပြင်ဆင်စီမံဆောင်ရွက်လျက်ရှိ

လိုအပ်ချက်များကိုတင်ပြကြရာ ပြည်ထောင်စု ဝန်ကြီးက ပံ့ပိုးဖြည့်ဆည်းပေးနိုင်ရေး ပြန်လည် ဆွေးနွေးသည်။

ယင်းနောက် ပြည်ထောင်စုဝန်ကြီးသည် ရန်ကုန်ပညာရေးတက္ကသိုလ်လေ့ကျင့်ရေး အထက် တန်းကျောင်းသို့သွားရောက်၍ ကျောင်းဥပဓိရုပ် ကောင်းမွန်ရေးအတွက် ကျောင်းဆောင်များ သေသပ် စွာ ဆေးသုတ်နိုင်ရေးမှာကြားခဲ့ပြီး သိပ္ပံလက်တွေ့ ခန်းကျောင်းစာကြည့်တိုက်၊ ဆရာများနားနေဆောင်၊ ရေသန့်စက်၊ လက်ဆေးဘေစင် လိုအပ်ချက်များကို လှည့်လည်ကြည့်ရှုစစ်ဆေးကာ လိုအပ်သည်များကို ဖြည့်ဆည်းဆောင်ရွက်ပေးရန် မှာကြားခဲ့ပြီး ဆရာ ဆရာမများနှင့် ရင်းရင်းနှီးနှီး တွေ့ဆုံနှုတ်ဆက်သည်။

ဆက်လက်၍ ပြည်ထောင်စုဝန်ကြီးသည် ရန်ကုန် ပညာရေးတက္ကသိုလ်သို့ရောက်ရှိပြီး ပါမောက္ခချုပ်၊ ဒုတိယပါမောက္ခချုပ်၊ ပါမောက္ခ/ဌာနမှူးများက တင်ပြ သည့် ရန်ကုန်ပညာရေးတက္ကသိုလ်တွင် လိုအပ်လျက် ရှိသည့် ကျောင်းဆောင်များအသစ် ဆောက်လုပ်ရေး၊ ပြုပြင်ထိန်းသိမ်းရေး၊ ဆေးသုတ်ရေးလုပ်ငန်းများ၊ လက်တွေ့ခန်းလိုအပ်ချက်၊ ဘောလုံးကွင်းနှင့် အားကစားရုံ လိုအပ်ချက်များ၊ အားကစားမူရုံ လိုအပ် ချက်များ၊ ဘာသာရပ်အလိုက် သင်ကြားရေး ဆရာ ဆရာမ လိုအပ်ချက်များ ဖြည့်ဆည်းခန့်အပ်နိုင်ရေး ကိစ္စရပ်များနှင့်စပ်လျဉ်း၍ ပေါင်းစပ်ညှိနှိုင်း ဆောင်ရွက် ပေးခဲ့ကြောင်း သိရသည်။

သတင်းစဉ်

ရန်ကုန်တိုင်းဒေသကြီးရှိ ပြည်သူ့အငှားအိမ်ရာစီမံကိန်းတည်ဆောက်ရေးလုပ်ငန်းများနှင့် အဆောက်အအုံတည်ဆောက်ရေးလုပ်ငန်းများ ကြည့်ရှုစစ်ဆေး

နေပြည်တော် ဒီဇင်ဘာ ၄
ဆောက်လုပ်ရေး ဝန်ကြီးဌာန ဒုတိယဝန်ကြီး ဦးမင်းထိန်သည် ဒီဇင်ဘာ ၁ ရက်တွင် ရန်ကုန်တိုင်း ဒေသကြီး ဒဂုံမြို့သစ်(တောင်ပိုင်း) မြို့နယ်ရှိ ပြည်သူ့အငှားအိမ်ရာ တည်ဆောက်ရေး စီမံကိန်း လုပ်ငန်းခွင်ရှင်းလင်းဆောင်တွင် ဆောက်လုပ်ရေးဝန်ကြီးဌာနမှ ဌာနဆိုင်ရာ တာဝန်ရှိသူများ၊ မြန်မာနိုင်ငံ ဆောက်လုပ်ရေး ဆိုင်ရာ လုပ်ငန်းရှင်များအသင်း ချုပ်နှင့် မြန်မာနိုင်ငံလိုင်းစင်ရ ကန်ထရိုက်တာများ အသင်းချုပ် တို့မှ တာဝန်ရှိသူများနှင့် တွေ့ဆုံ သည်။

ဆောက်လုပ်ရေးဆိုင်ရာ လုပ်ငန်း ရှင်များအသင်းချုပ်နှင့် မြန်မာ နိုင်ငံ လိုင်စင်ရကန်ထရိုက်တာများ အသင်းချုပ်တို့မှ တာဝန်ရှိသူတို့က လည်းကောင်း ကဏ္ဍအလိုက် ရှင်းလင်းတင်ပြကြသည်။

ဆွေးနွေးတင်ပြ ယင်းနောက် အစည်းအဝေး သို့ တက်ရောက်လာသူများက ပြည်သူ့အငှားအိမ်ရာ စီမံကိန်း လုပ်ငန်းများ အရှိန်အဟုန်မပျက် အကောင်အထည်ဖော်ဆောင်ရွက် နိုင်ရေး၊ မြို့ပြ၊ ရေသန့်၊ လျှပ်စစ် ကဏ္ဍများ ဆောင်ရွက်နိုင်ရေး၊ ဘဏ္ဍာရေးဆိုင်ရာ ကိစ္စရပ်များ နှင့်စပ်လျဉ်း၍ ပိုင်းဝန်းအကြံပြု ဆွေးနွေးတင်ပြကြရာ ဒုတိယ ဝန်ကြီးက လုပ်ငန်းများ သတ်မှတ် အချိန်အတွင်း ပြီးစီးရေး၊ အရည် အသွေးပြည့်စီရေးကို အလေးထား ဆောင်ရွက်သွားရန်နှင့် ဘဏ္ဍာရေး ဆိုင်ရာကိစ္စရပ်များကို စည်းမျဉ်း

စည်းကမ်းများ၊ လုပ်ထုံးလုပ်နည်း များနှင့်အညီ ညှိနှိုင်းဆောင်ရွက် ပေးသွားမည်ဖြစ်ကြောင်း ပြော ကြားသည်။

ထို့နောက် ဒုတိယဝန်ကြီးနှင့် အဖွဲ့သည် အိမ်ရာတည်ဆောက် ရေးလုပ်ငန်းခွင်အတွင်း လှည့်လည် ကြည့်ရှုစစ်ဆေးသည်။

ဆက်လက်၍ ဒုတိယဝန်ကြီးနှင့် အဖွဲ့သည် ယမန်နေ့ နံနက်ပိုင်း တွင် ရန်ကုန်ပြည်သူ့ဆေးရုံကြီး အဆင့်မြင့် ခုနစ်ထပ်ဆောင် တည်ဆောက်ရေးလုပ်ငန်းခွင်သို့ ရောက်ရှိပြီး မြို့ပြ၊ ရေသန့်၊ လျှပ်စစ် လုပ်ငန်းများ သတ်မှတ်အချိန် အတွင်းပြီးစီးရေး တာဝန်ရှိသူများ က ကြီးကြပ်ဆောင်ရွက်ရန်၊ သဘာဝဘေးဒဏ် ခံနိုင်ရေး ဆောင်ရွက်ရန်၊

As-Built Drawings များ စနစ်တကျ သက်ဆိုင်ရာဌာနများသို့ လွှဲပြောင်း ပေးရန်နှင့် လုပ်ငန်းခွင်အန္တရာယ်



ကင်းရှင်းရေး လိုက်နာဆောင်ရွက် သွားရန် တာဝန်ရှိသူများအား မှာကြားကာ တည်ဆောက်ရေး လုပ်ငန်းခွင်အတွင်း လိုက်လံ ကြည့်ရှုစစ်ဆေးသည်။

ကြည့်ရှုစစ်ဆေး ယင်းနောက် ဒုတိယဝန်ကြီးနှင့် အဖွဲ့သည် ရန်ကုန်တိုင်းဒေသကြီး မရမ်းကုန်းမြို့နယ် သီရိမင်္ဂလာ

ကမ္ဘာအေးကုန်းမြေရှိ မဟာ ပါသာဏလိုဏ်ဂူတော်ကြီး အကြီး စား ပြင်ဆင်ခြင်းနှင့် သာသနိက အဆောက်အအုံများ အကြီးစား အဆင့်မြင့်တင်မွမ်းမံခြင်း လုပ်ငန်း ခွင့်သို့ရောက်ရှိပြီး ပြင်ဆင် ထိန်းသိမ်းခြင်းလုပ်ငန်းများ မှန်ကန် စွာ ဆောင်ရွက်သွားရန်၊ သမိုင်းဝင် အထင်ကရ အဆောက်အအုံများ

ပြင်ဆင်ရာတွင် ယဉ်ကျေးမှုဗိသုကာ များနှင့်အညီ ဆောင်ရွက်သွားရန်၊ အဆောက်အအုံများ ပြင်ဆင်ရာ တွင် ဆောင်ရွက်ထားရှိသည့် လုပ်ငန်းများ၏ မှတ်တမ်းမှတ်ရာ များကို စနစ်တကျ ပြုစုထိန်းသိမ်း ထားရန်မှာကြားကာ လုပ်ငန်းခွင် သို့ လိုက်လံကြည့်ရှုစစ်ဆေးခဲ့ ကြောင်း သိရသည်။ သတင်းစဉ်

မြစ်မီးရောင်ကျေးရွာစီမံကိန်းနှင့် ကျေးရွာဖွံ့ဖြိုးတိုးတက်ရေးလုပ်ငန်းစီမံကိန်းရန်ပုံငွေ လွှဲပြောင်းပေးအပ်



ပုသိမ် ဒီဇင်ဘာ ၄
ပုသိမ်မြို့နယ်ကျေးလက်ဒေသဖွံ့ဖြိုးတိုးတက်ရေး ဦးစီးဌာန ၂၀၂၁-၂၀၂၂ ဘဏ္ဍာနှစ်တွင် အကောင် အထည်ဖော်ဆောင်ရွက်မည့် မြစ်မီးရောင်ကျေးရွာ စီမံကိန်းတစ်ရွာနှင့် ကျေးရွာဖွံ့ဖြိုးတိုးတက်ရေး လုပ်ငန်းစီမံကိန်း (VDP) ခုနစ်ရွာအား ရန်ပုံငွေ လွှဲပြောင်းပေးအပ်ပွဲအခမ်းအနားကို ယမန်နေ့ တွင် မြို့နယ်အထွေထွေအုပ်ချုပ်ရေး ဦးစီးဌာန မြက်တိုစုပေါင်းရုံး၌ ပေးအပ်ခဲ့ သည်။

ရှင်းလင်းပြောကြား အခမ်းအနားတွင် မြို့နယ်စီမံအုပ်ချုပ်ရေး အဖွဲ့ အဖွဲ့ဝင် (၂) ဦးစိုးပိုင်က အဖွင့်အမှာစကား

ပြောကြားခဲ့ပြီး ပုသိမ်မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးမှူး ဦးဌေးနိုင်က မြစ်မီး ရောင်ကျေးရွာစီမံကိန်းနှင့် ကျေးရွာဖွံ့ဖြိုး တိုးတက်ရေးလုပ်ငန်းစီမံကိန်း (VDP)၏ စီမံကိန်း ရည်ရွယ်ချက်များ၊ သတ်မှတ်ချက်များနှင့် လုပ်ငန်း များဆောင်ရွက်ရာတွင် စံချိန်စံညွှန်းများနှင့် ပတ်သက်၍ ရှင်းလင်းပြောကြားခဲ့သည်။

ဆက်လက်၍ မြို့နယ်စီမံအုပ်ချုပ်ရေးအဖွဲ့ ဝင်များနှင့် ဌာနဆိုင်ရာအကြီးအကဲများက ကျေးရွာတစ်ရွာချင်းအလိုက် ကျေးရွာအုပ်ချုပ်ရေး မှူးနှင့် ကော်မတီဝင်များသို့ စီမံကိန်းရန်ပုံငွေများ လွှဲပြောင်းပေးအပ်ခဲ့ကြောင်း သိရသည်။

မြန်မာ့ပင်လယ်ပြင် အခြေအနေ

နေပြည်တော် ဒီဇင်ဘာ ၄
မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါ တစ်ရံ မိုးသက်လေပြင်းများ ကျရောက် ပြီး လှိုင်းအသင့်အတင့်မှ လှိုင်းကြီးနိုင် သည်။ မိုးသက်လေပြင်းကျစဉ် ရေပြင်/ မြေပြင်လေသည် တစ်နာရီလျှင် ၃၅ မိုင်အထိ တိုက်ခတ်နိုင်သည်။ လှိုင်း အမြင့်မှာ မြန်မာ့ကမ်းရိုးတန်း တစ်လျှောက်နှင့် ကမ်းလွန်ပင်လယ် ပြင်တို့တွင် ခုနစ်ပေမှ ကိုးပေခန့်ရှိနိုင် သည်။

မိုး/လေ

ဥပဒေပြုရေးဆိုင်ရာလွှတ်တော်ရွေးကောက်ပွဲများအပေါ်လေ့လာခြင်း (ယူကရိန်းနိုင်ငံ)

နိဒါန်း

ယူကရိန်းနိုင်ငံသည် အရှေ့ဥရောပတိုက်ရှိသောနိုင်ငံတစ်နိုင်ငံဖြစ်ပြီး ဥရောပတိုက်တွင် ဒုတိယအကြီးဆုံးနိုင်ငံဖြစ်သည်။ နိုင်ငံ၏အကျယ်အဝန်းမှာ ဧရိယာ ၆၀၃၆၂၈ စတုဂံကီလိုမီတာ (၂၃၃၀၆၂ စတုဂံမိုင်) ဖြစ်သည်။ ယူကရိန်းနိုင်ငံ၏ မြောက်ဘက်တွင် ဘီလာရုစ်နိုင်ငံ၊ အရှေ့ဘက်နှင့် အရှေ့မြောက်ဘက်တွင် ရုရှားနိုင်ငံ၊ တောင်ဘက်တွင် ရိုမေးနီးယားနိုင်ငံနှင့် မော်လဒိုဗားနိုင်ငံ၊ အနောက်ဘက်တွင် ပိုလန်နိုင်ငံ၊ ဆလိုဗက်ကီးယား၊ ဟန်ဂေရီနိုင်ငံတို့နှင့် နယ်နိမိတ်ချင်းထိစပ်လျက်ရှိပြီး အရှေ့တောင်ဘက်တွင် ပင်လယ်နက် (Black Sea) နှင့် အာဇော့စ် (Azov Sea) ပင်လယ်တို့ ဝန်းရံလျက်ရှိပါသည်။ ယူကရိန်းနိုင်ငံသည် အရှေ့လတ္တီကျု ၂၂ ဒီဂရီ ၄၁ မိနစ်နှင့် မြောက်လတ္တီကျု ၄၄ ဒီဂရီ ၅၃ မိနစ်ကြားတွင် တည်ရှိပါသည်။ လူဦးရေ ၄၃ သန်းခန့် နေထိုင်ကြပြီး ဥရောပတိုက်တွင် အဋ္ဌမမြောက် လူဦးရေအများဆုံးနိုင်ငံဖြစ်သည်။ ယူကရိန်းနိုင်ငံတွင် ယူကရိန်းလူမျိုးများနှင့် ရုရှားလူမျိုးများနေထိုင်ကြပြီး ခရစ်ယာန်ဘာသာအများဆုံးကိုးကွယ်ကြသည်။ ယူကရိန်းနိုင်ငံ၏မြို့တော်သည် ကီးယက် (Kiev) မြို့ဖြစ်ပြီး နီပရို (Dnipro) မြစ်ကမ်းပေါ်တွင် တည်ရှိသည်။

ဥပဒေပြုရေးအာဏာ (Legislation)

ယူကရိန်းနိုင်ငံတွင် ဥပဒေပြုရေးအာဏာ



(ပုံ-၁) ယူကရိန်းနိုင်ငံ၏တည်နေရာပြမြေပုံ

နိုင်ငံတော်သမ္မတကခန့်အပ်သည်။ ယူကရိန်းနိုင်ငံ၏အစိုးရဝန်ကြီးများအဖွဲ့သည် နိုင်ငံတော်အုပ်ချုပ်ရေးကဏ္ဍတွင် အမြင့်ဆုံးအဖွဲ့အစည်းဖြစ်သည်။ ဝန်ကြီးချုပ် ဦးဆောင်သော အစိုးရဝန်ကြီးများအဖွဲ့ (Cabinet of Ministers) တွင် ဒုတိယဝန်ကြီးချုပ် ၁ ဦးပါဝင်သည်။ ယူကရိန်းနိုင်ငံတွင် ခရိုင်မီးယားကိုယ်ပိုင်အုပ်ချုပ်ခွင့်ရဒေသ (Autonomous Republic of Crimea) တစ်ခု၊ ပြည်နယ် (Oblast)

တကာရေးရာဥပဒေပြုဆောင်ရွက်ခြင်းများကို စီရင်ပေးသည်။ ဖွဲ့စည်းပုံအခြေခံဥပဒေတရားရုံးသည် လွှတ်တော်၊ သမ္မတနှင့် အစိုးရအဖွဲ့များ၏ဥပဒေပြုရေးဆိုင်ရာဆောင်ရွက်ချက်များကို စိစစ်အကဲဖြတ်သည့် အပြင် ယူကရိန်းဥပဒေ သို့မဟုတ် ဖွဲ့စည်းပုံအခြေခံဥပဒေပြင်ဆင်ချက်များအား မှတ်ချက်ပြုခြင်းများလည်းဆောင်ရွက်သည်။ ယူကရိန်းနိုင်ငံတွင် အဂတိလိုက်စားခြင်းအမှုကိစ္စများကို အဂတိလိုက်စားမှုတိုက်ဖျက်ရေးတရားရုံးသို့ ဦးတိုက်လျှောက်ထား

ဆံ့ရစ်ပိုင်း

ပြန်လည်အသက်သွင်းရန်ဟူသော ရည်ရွယ်ချက်တို့ဖြင့် ဖွဲ့စည်းပုံအခြေခံဥပဒေဆိုင်ရာ ပြင်ဆင်ချက်များအား နည်းလမ်းများရှိသည့်ဟူ၍ဖော်ပြကာ ပျက်ပြယ်ကြောင်း အမိန့်ချမှတ်ခဲ့သည်။ ထို့နောက် လွှတ်တော်သည် ၂၀၁၄ ခုနှစ် ဖေဖော်ဝါရီလ ၂၁ ရက်နေ့တွင် ၂၀၀၄ ခုနှစ် ဖွဲ့စည်းပုံအခြေခံဥပဒေဆိုင်ရာပြင်ဆင်ချက်များအား အတည်ပြုခဲ့သည်။

ရွေးကောက်ပွဲနှင့်ရွေးကောက်ပွဲစနစ်များ

ယူကရိန်းနိုင်ငံတွင် အောက်ဖော်ပြပါ ရွေးကောက်ပွဲများကို ကျင်းပသည်-

- (က) သမ္မတရွေးကောက်ပွဲ (Presidential Election)။
- (ခ) လွှတ်တော်ရွေးကောက်ပွဲ (Parliamentary Election)။
- (ဂ) ဒေသန္တရရွေးကောက်ပွဲ (Local Election)။
- (ဃ) ပြည်သူ့ဆန္ဒခံယူပွဲ (Referendum)။

ယူကရိန်းနိုင်ငံတွင် သမ္မတရွေးကောက်ပွဲ၌ နှစ်ကျော့ပြိုင်စနစ် (Two Round System) ဖြင့် မဲဆန္ဒရှင်ပြည်သူများက တိုက်ရိုက်ရွေးချယ်တင်မြှောက်သည်။ ယူကရိန်းနိုင်ငံတွင် အမျိုးသားလွှတ်တော် (The Verkhovna Rada) အတွက် အထွေထွေရွေးကောက်ပွဲကို ရောစပ်အမျိုးကျ ကိုယ်စားပြုစနစ် Mixed-member Proportional Representation System (MMP) ဖြင့် ကျင်းပသည်။ ပြည်နယ်၊ ခရိုင်နှင့် မြို့နယ်များ၏ ကောင်စီဝင်များနှင့်မြို့တော်ဝန်များ ရွေးချယ်ရာတွင် စာရင်းပိတ်အမျိုးကျကိုယ်စားပြုစနစ် (Closed Party List Proportional Representation System) ကို ကျင့်သုံးသည်။ ယူကရိန်းနိုင်ငံတွင် မဲဆန္ဒရှင်သုံးသန်းက တောင်းဆိုခဲ့ပါက ပြည်သူ့ဆန္ဒခံယူပွဲကျင်းပသည်။

(က) သမ္မတရွေးကောက်ပွဲ (Presidential Election)

ယူကရိန်းနိုင်ငံသည် သမ္မတကိုင်းနှစ်လျှင် တစ်ကြိမ် Two Round System စနစ်ဖြင့် ရွေးချယ်တင်မြှောက်သည်။ ရွေးကောက်ပွဲစနစ်သည် ပထမအကြိမ်ရွေးကောက်ပွဲတွင် မဲအပြတ်အသတ်အနိုင်ရရှိသော ကိုယ်စားလှယ်လောင်းမရှိပါက မဲအများဆုံးရရှိသည့် ကိုယ်စားလှယ်လောင်း နှစ်ဦးကို ဒုတိယအကြိမ် ပြန်လည်ယှဉ်ပြိုင်စေသောစနစ်ဖြစ်သည်။ ဒုတိယအကြိမ်တွင် ဆန္ဒမဲ ၅၀ ရာခိုင်နှုန်းနှင့်အထက်ရရှိသောကိုယ်စားလှယ်လောင်းသည် အနိုင်ရရှိမည်ဖြစ်သည်။ သမ္မတအဖြစ်ရွေးကောက်ခံမည့် ကိုယ်စားလှယ်လောင်းသည် ရွေးကောက်ပွဲကျင်းပသည့်နေ့တွင် အသက် (၃၅) နှစ်ပြည့်ပြီးသူ၊ ရွေးကောက်ပွဲကျင်းပသည့်နေ့ မတိုင်မီအထိ ယူကရိန်းနိုင်ငံတွင် (၁၀) နှစ် အခြေချနေထိုင်သူ ဖြစ်ပြီး ယူကရိန်းဘာသာစကားကျွမ်းကျင်သူ ဖြစ်ရမည်။ အစိုးရအဖွဲ့ဝင်၊ အစိုးရမဟုတ်သောအဖွဲ့အစည်းတစ်ခုခု၏အဖွဲ့ဝင်၊ ရုံး၊ ဌာနအဖွဲ့အစည်းတစ်ခုခုမှ အကြောင်းငွေခံစားနေသူ၊ နိုင်ငံခြားတိုင်းပြည်တစ်ခု၏ကိုယ်စားလှယ်၊ အုပ်ချုပ်ရေးအဖွဲ့ဝင်တို့သည် ရွေးကောက်ပွဲတွင် ဝင်ရောက်ယှဉ်ပြိုင်ခွင့်မရှိပါ။

ယူကရိန်းနိုင်ငံတွင် သမ္မတရွေးကောက်ပွဲကို သမ္မတသက်တမ်းငါးနှစ်မြောက်၏ နောက်ဆုံးလ နောက်ဆုံးအပတ်၏ တနင်္ဂနွေနေ့တွင် ပုံမှန်ကျင်းပသည်။

ယူကရိန်းနိုင်ငံတွင် သမ္မတရွေးကောက်ပွဲ၌ နှစ်ကျော့ပြိုင်စနစ်ဖြင့် မဲဆန္ဒရှင်ပြည်သူများက တိုက်ရိုက်ရွေးချယ်တင်မြှောက်သည်။ ယူကရိန်းနိုင်ငံတွင် အမျိုးသားလွှတ်တော်အတွက် အထွေထွေရွေးကောက်ပွဲကို ရောစပ်အမျိုးကျ ကိုယ်စားပြုစနစ်ဖြင့် ကျင်းပသည်။ ပြည်နယ်၊ ခရိုင်နှင့် မြို့နယ်များ၏ကောင်စီဝင်များနှင့်မြို့တော်ဝန်များ ရွေးချယ်ရာတွင် စာရင်းပိတ်အမျိုးကျကိုယ်စားပြုစနစ်ကို ကျင့်သုံးသည်။ ယူကရိန်းနိုင်ငံတွင် မဲဆန္ဒရှင်သုံးသန်းက တောင်းဆိုခဲ့ပါက ပြည်သူ့ဆန္ဒခံယူပွဲကျင်းပ

အနေဖြင့် အမျိုးသားလွှတ်တော် (The Verkhovna Rada) တစ်ရပ်သာရှိပြီး လွှတ်တော်သက်တမ်းမှာ ငါးနှစ်ဖြစ်သည်။ အမျိုးသားလွှတ်တော် (The Verkhovna Rada) ကို လွှတ်တော်ဥက္ကဋ္ဌနှင့် ဒုတိယဥက္ကဋ္ဌနှစ်ဦးတို့အပြင် အမျိုးသားလွှတ်တော်အမတ် ၄၅၀ ဖြင့် ဖွဲ့စည်းထားသည်။

အမျိုးသားလွှတ်တော်သည် ဖွဲ့စည်းပုံအခြေခံဥပဒေပြင်ဆင်ခြင်း၊ သမ္မတ၏ထောက်ခံချက်ဖြင့် ဝန်ကြီးချုပ်ခန့်အပ်ခြင်း၊ ရွေးကောက်ပွဲများကျင်းပခြင်း၊ ပြည်လုံးကျွတ်ဆန္ဒခံယူပွဲကျင်းပပေးခြင်း၊ ဥပဒေများချမှတ်ခြင်းများအပြင် နိုင်ငံတကာသဘောတူညီချက်များနှင့် ဘတ်ဂျက်ဆိုင်ရာကိစ္စများကိုလည်း ဆုံးဖြတ်ပိုင်ခွင့်ရှိသည်။

အုပ်ချုပ်ရေးအာဏာ (Executive Power)

ယူကရိန်းနိုင်ငံတွင် သမ္မတသည် နိုင်ငံ၏ အကြီးအကဲဖြစ်ပြီး ဝန်ကြီးချုပ်သည် အစိုးရအဖွဲ့အကြီးအကဲဖြစ်သည်။ သမ္မတသည် တပ်မတော်ကာကွယ်ရေးဦးစီးချုပ်ဖြစ်ပြီး နိုင်ငံတော်ကာကွယ်ရေးနှင့်လုံခြုံရေးကောင်စီဥက္ကဋ္ဌလည်းဖြစ်သည်။ ဖွဲ့စည်းပုံအခြေခံဥပဒေအရ ဝန်ကြီးချုပ်ကို အမျိုးသားလွှတ်တော်၏ ထက်ဝက်ကျော်ထောက်ခံမှုဖြင့် နိုင်ငံတော်သမ္မတက ခန့်အပ်သည်။ အစိုးရအဖွဲ့ဝန်ကြီးများကို ဝန်ကြီးချုပ်၏ထောက်ခံမှုဖြင့်

၂၄ ခု၊ ခရိုင် (District) ၁၃၆ ခုနှင့် Kiev နှင့် Sevastopol မြို့နယ်မြို့အပါအဝင် မြို့နယ်၊ ရပ်ကွက်/ကျေးရွာအုပ်စုများဖြင့် ဖွဲ့စည်းထားသည်။

တရားစီရင်ရေးအာဏာ (Judicial Branches)

ယူကရိန်းနိုင်ငံ၏ တရားစီရင်ရေးကဏ္ဍတွင် တရားရုံးစနစ်အဆင့် ငါးဆင့်ရှိသည်။ ၎င်းတို့မှာ ဒေသန္တရတရားရုံး (Local Court)၊ အယူခံတရားရုံး (Court of Appeal)၊ တရားလွှတ်တော်ချုပ်ရုံး (The Supreme Court)၊ ဖွဲ့စည်းပုံအခြေခံဥပဒေတရားရုံး (The Constitutional Court) နှင့် အဂတိလိုက်စားမှုတိုက်ဖျက်ရေးတရားရုံး (The High Anti-Corruption Court) တို့ဖြစ်သည်။ ဒေသန္တရတရားရုံးသည် တည်ငြိမ်အေးချမ်းရေးကို ပျက်ပြားစေခြင်းကဲ့သို့သော ဒေသန္တရအမိန့်များကို ချိုးဖောက်ခြင်းနှင့် အရေးမကြီးသည့်ပြစ်မှုများကိုစီရင်သည်။ အချို့ဒေသန္တရတရားရုံးများသည် အိမ်ထောင်ရေးပြဿနာများကိုလည်း ဖြေရှင်းပေးသည်။ အယူခံတရားရုံးသည် အရပ်ဘက်ဆိုင်ရာအမှုများနှင့် ရာဇဝတ်မှုများကိုစီရင်သည်။ တရားလွှတ်တော်ချုပ်ရုံးသည် တရားစီရင်ရေးစနစ်တွင် အမြင့်ဆုံးတရားရုံးဖြစ်ပြီး အယူခံတရားရုံးများမှ မမျှတစွာအမိန့်ချမှတ်ထားခြင်းများနှင့်စပ်လျဉ်း၍ အယူခံလျှောက်ထားလာသောအမှုများကို ပြန်လည်စိစစ်ဆောင်ရွက်ခြင်းနှင့် နိုင်ငံ

နိုင်သည်။ ဖွဲ့စည်းပုံအခြေခံဥပဒေအရ တရားရုံးများသည် သီးခြားလွတ်လပ်မှုရှိသည်။

ယူကရိန်းနိုင်ငံ၏ဖွဲ့စည်းပုံအခြေခံဥပဒေ (Constitution of Ukraine)

ယူကရိန်းနိုင်ငံသည် ၁၉၉၁ ခုနှစ် ဩဂုတ်လ ၂၄ ရက်နေ့တွင် လွတ်လပ်ရေးရရှိခဲ့သည်။ ယူကရိန်းနိုင်ငံသည် ၁၉၉၆ ခုနှစ် ဇွန်လ ၂၈ ရက်နေ့တွင် ဖွဲ့စည်းပုံအခြေခံဥပဒေကို ကျင့်သုံးခြင်းဖြင့် Mixed Semi-Parliamentary Semi-Presidential System ကျင့်သုံးသောနိုင်ငံဖြစ်လာခဲ့သည်။ သို့သော် ၂၀၀၄ ခုနှစ်တွင် လွှတ်တော်အမတ်များသည် ပါလီမန်စနစ် (Parliamentary System) ကို ကျင့်သုံးနိုင်ရန်အတွက် ဖွဲ့စည်းပုံအခြေခံဥပဒေပြင်ဆင်ခြင်းအား လွှတ်တော်သို့ အဆိုပြုခဲ့သည်။ ၂၀၀၄ ခုနှစ်မှ ၂၀၁၀ ပြည့်နှစ်အထိ ယူကရိန်းနိုင်ငံ၏ ဖွဲ့စည်းပုံအခြေခံဥပဒေဆိုင်ရာ ပြင်ဆင်ချက်များကို တရားဝင်ခွင့်ပြုမိန့်ရရှိရန် ဖွဲ့စည်းပုံအခြေခံဥပဒေတရားရုံးနှင့် နိုင်ငံတွင်းအင်အားကြီးပါတီတို့ ပူးပေါင်းဆောင်ရွက်ခဲ့ကြသည်။ သို့သော်လည်း ၂၀၁၀ ပြည့်နှစ် စက်တင်ဘာလ ၃၀ ရက်နေ့တွင် ဖွဲ့စည်းပုံအခြေခံဥပဒေတရားရုံးသည် ယူကရိန်းနိုင်ငံ၏သမ္မတစနစ်ထက် ပိုမိုကောင်းမွန်သောနိုင်ငံရေးစနစ်ကို နောက်တစ်ကြိမ်ဖွဲ့စည်းရန်နှင့် ၁၉၉၆ ခုနှစ် ဖွဲ့စည်းပုံအခြေခံဥပဒေကို

စာမျက်နှာ ၁၀ မှ သို့သော် ပုံမှန်သက်တမ်းမဟုတ်သောကာလတွင် သမ္မတ၏အာဏာကုန်ဆုံးခဲ့ပါက ရွေးကောက်ပွဲကို သမ္မတ၏လုပ်ငန်းတာဝန်ရပ်စဲသည့်နေ့မှ ရက်ပေါင်း ၉၀ အတွင်း ကျင်းပရမည်။ ယူကရိန်းနိုင်ငံ၏ ဥပဒေအရ သမ္မတသည် တစ်ဆက်တစ်စပ်တည်း သက်တမ်းနှစ်ကြိမ်ထက်ပို၍ တာဝန်ထမ်းဆောင်ခွင့်မရှိပါ။

(ခ) လွှတ်တော်ရွေးကောက်ပွဲ (Parliamentary Election)

၁၉၉၁ ခုနှစ်မှ ၂၀၁၅ ခုနှစ်အထိ လွှတ်တော်ရွေးကောက်ပွဲဥပဒေကို လေးကြိမ်ပြင်ဆင်ခဲ့သည်။ ၁၉၉၈ ခုနှစ် အစောပိုင်းကာလ၌ လွှတ်တော်အမတ်များရွေးချယ်ရာတွင် မဲဆန္ဒနယ်မြေအလိုက် အနိုင်ရသူကိုရွေးချယ်ခဲ့ကြသည်။ ယူကရိန်းနိုင်ငံသည် ၂၀၀၂ ခုနှစ်မှစ၍ ရောစပ်အမျိုးကျကိုယ်စားပြုစနစ်(MMP)ကို ကျင့်သုံးလျက်ရှိပါသည်။ အမျိုးသားလွှတ်တော်အမတ် ၄၅၀ နေရာရွေးချယ်ရာတွင် လွှတ်တော်ကိုယ်စားလှယ် ၂၂၅ ဦးအတွက် စာရင်းပိတ်အမျိုးကျကိုယ်စားပြုစနစ် (Closed Party List Proportional Representation System) ဖြင့်ရွေးချယ်ပြီး နိုင်ငံရေးပါတီများအနေဖြင့် အနည်းဆုံးရရှိရမည့် ခိုင်လုံမဲရခိုင်နှုန်း (Threshold) မှာ ငါးရာခိုင်နှုန်းဖြစ်ပါသည်။ ကျန်ရှိနေသည့် လွှတ်တော်ကိုယ်စားလှယ် ၂၂၅ ဦးကို မဲများသူအနိုင်ရ (First Past The Post System) စနစ်ဖြင့် မဲဆန္ဒနယ်အလိုက် အနိုင်ရရှိသည့် ကိုယ်စားလှယ်များကို ရွေးချယ်သည်။ ယူကရိန်းနိုင်ငံ၏အမျိုးသားလွှတ်တော် (The Verkhovna Rada) ရွေးကောက်ပွဲကို လွှတ်တော်သက်တမ်းငါးနှစ်မြောက်၏ အောက်တိုဘာလနောက်ဆုံးအပတ် တနင်္ဂနွေနေ့တွင် ပုံမှန်ကျင်းပသည်။ ရွေးကောက်ပွဲကို လွှတ်တော်သက်တမ်းမကုန်ဆုံးမီ ရက်ပေါင်း ၆၀ အတွင်း ကျင်းပသည်။ (၂) ကြိမ်မြောက်လွှတ်တော်ရွေးကောက်ပွဲကို ၂၀၂၃ ခုနှစ်တွင် ကျင်းပမည်ဖြစ်ပါသည်။

(ဂ) ဒေသန္တရရွေးကောက်ပွဲ(Local Election)


ယူကရိန်းနိုင်ငံ၏ ဖွဲ့စည်းပုံအခြေခံဥပဒေပါ ပြဋ္ဌာန်းချက်များအရ ဒေသန္တရရွေးကောက်ပွဲတွင် ပြည်နယ်အုပ်ချုပ်ရေးမှူး၊ ခရိုင်အုပ်ချုပ်ရေးမှူးနှင့် မြို့နယ်အုပ်ချုပ်ရေးမှူးတို့ကို ရွေးချယ်သည်။ ထို့ပြင် Kiev နှင့် Sevastopol မြို့ကြီးများအတွက် မြို့တော်ဝန်များနှင့် ယင်းတို့၏ကောင်စီဝင်များကို လည်းရွေးချယ်သည်။ ယင်းအုပ်ချုပ်ရေးမှူးများနှင့် ကောင်စီဝင်များကို ငါးနှစ်လျှင်တစ်ကြိမ် ရွေးချယ်သည်။ ဒေသန္တရအုပ်ချုပ်ရေးအဖွဲ့ဝင်များကို နိုင်ငံရေးပါတီမှ အမည်စာရင်းတင်သွင်းသူ သို့မဟုတ် တစ်သီးပုဂ္ဂလအမည်စာရင်း တင်သွင်းသူများထံမှ ရွေးချယ်သည်။

၂၀၂၀ ပြည့်နှစ် အောက်တိုဘာလ ၂၅ ရက်နေ့တွင် ကျင်းပခဲ့သည့် ဒေသန္တရရွေးကောက်ပွဲတွင် ပြည်နယ်၊ ခရိုင်၊ မြို့၊ ကျေးရွာများနှင့် မဲဆန္ဒရှင် ၁၀၀၀ နှင့်အထက်ရှိသောကျေးရွာများနှင့် ယင်းတို့၏ကောင်စီဝင်များကို စာရင်းဖွင့်အမျိုးကျကိုယ်စားပြုစနစ် (Open List Proportional Representation) ဖြင့်ရွေးချယ်ခဲ့ပြီး (Open List PR) တွင် အနိမ့်ဆုံးထောက်ခံမဲသတ်မှတ်ချက်သည် ငါးရာခိုင်နှုန်း

ဖြစ်သည်။ မဲဆန္ဒရှင် ၁၀၀၀ အောက်ရှိသောမြို့နှင့် ကျေးရွာများတွင် လွှဲပြောင်း၍မရသောတစ်မဲတည်းပေးစနစ်(Single Non-transferable Vote System -SNTV) ဖြင့်ရွေးချယ်ခဲ့သည်။ SNTV စနစ်အရ မဲအများဆုံးရရှိသော ကိုယ်စားလှယ်လောင်းများသည်သာ ကောင်စီ၏နေရာအားလုံးကိုရရှိသည်။ Kiev နှင့် Sevastopol မြို့ကြီးများအတွက် မြို့တော်ဝန်များနှင့် ယင်းတို့၏ကောင်စီဝင်များကို ငါးနှစ်လျှင် တစ်ကြိမ် Two Round System ဖြင့် ရွေးချယ်သည်။

(ဃ) ပြည်သူ့ဆန္ဒခံယူပွဲ(Referendum)

ယူကရိန်းနိုင်ငံတွင် နယ်မြေများ ပြောင်းလဲပြင်ဆင်ခြင်းနှင့်စပ်လျဉ်း၍ ပြည်လုံးကျွတ်ဆန္ဒခံယူပွဲ



(ပုံ-၂) ၂၀၁၉ ခုနှစ် ယူကရိန်းနိုင်ငံ၏လွှတ်တော်ဖွဲ့စည်းမှုပုံ

ကျင်းပပြီးဆောင်ရွက်သည်။ ပြည်သူ့ဆန္ဒခံယူပွဲတွင် အသက် (၁၈) နှစ်ပြည့်ပြီးသည့် ယူကရိန်းနိုင်ငံသားတိုင်းဆန္ဒမဲပေးခွင့်ရှိပြီး ဆန္ဒခံယူပွဲကျင်းပမည့်နေ့ကို နိုင်ငံတော်သမ္မတ သို့မဟုတ် လွှတ်တော်က သတ်မှတ်သည်။

ကျင်းပပြီးသောရွေးကောက်ပွဲများ

ယူကရိန်းနိုင်ငံတွင် ကျင်းပခဲ့သော သမ္မတရွေးကောက်ပွဲ၊ လွှတ်တော်ရွေးကောက်ပွဲ၊ ဒေသန္တရရွေးကောက်ပွဲနှင့် ပြည်သူ့ဆန္ဒခံယူပွဲစုစုပေါင်း ရွေးကောက်ပွဲအကြိမ်အရေအတွက်မှာ (၄၁)ကြိမ်ရှိပြီဖြစ်သည်။ ၎င်းတို့မှာ -

စဉ်	ရွေးကောက်ပွဲအမျိုးအစား	အကြိမ်အရေအတွက်	ခုနှစ်
(က)	သမ္မတရွေးကောက်ပွဲ	(၇) ကြိမ်	(၁၉၉၁ခုနှစ်မှ-၂၀၁၉ ခုနှစ်ထိ)
(ခ)	လွှတ်တော်ရွေးကောက်ပွဲ	(၂၁) ကြိမ်	(၁၉၉၈ ခုနှစ်မှ-၂၀၁၉ ခုနှစ်ထိ)
(ဂ)	ဒေသန္တရ(၉) ရွေးကောက်ပွဲ	ကြိမ်	(၁၉၉၀ခုနှစ်မှ-၂၀၂၀ပြည့်နှစ်အထိ)
(ဃ)	ပြည်သူ့ဆန္ဒခံယူပွဲ	(၄) ကြိမ်	(၁၉၉၁ ခုနှစ်မှ-၂၀၀၆ ခုနှစ်အထိ)

ယူကရိန်းနိုင်ငံ၏နောက်ဆုံးအကြိမ် လွှတ်တော်ရွေးကောက်ပွဲကို ၂၀၁၉ ခုနှစ် ဇူလိုင်လ ၂၁ ရက်နေ့တွင် ကျင်းပခဲ့သည်။ ရွေးကောက်ပွဲတွင် လွှတ်တော်အမတ် ၄၅၀ နေရာအတွက် မဲဆန္ဒရှင်ပြည်သူများက တိုက်ရိုက်ရွေးချယ်ခဲ့ကြသည်။ လွှတ်တော်အမတ် ၂၂၅ နေရာကို အမျိုးကျကိုယ်စားပြုစနစ် (PR) ဖြင့် ရွေးချယ်ခဲ့ပြီး ကျန်ရှိနေသည့်လွှတ်တော်အမတ် ၂၂၅ နေရာအတွက် မဲများသူအနိုင်ရစနစ် Majority System (FPTP) ဖြင့် ရွေးချယ်ခဲ့သော်လည်း ၁၉၉ နေရာသာ ရွေးကောက်ခဲ့သဖြင့် ၂၆ နေရာလစ်လပ်လျက်ရှိပါ

သည်။ ရွေးကောက်ပွဲတွင် အမျိုးသမီးလွှတ်တော်အမတ်များလည်း ရွေးချယ်ခံရပြီး ရွေးချယ်ခံရသော အမျိုးသားလွှတ်တော်အမတ် ၄၂၄ နေရာတွင် အမျိုးသမီးလွှတ်တော်အမတ် ၄၇ ဦးပါဝင်ပါသည်။ ၂၀၁၉ ခုနှစ်ရွေးကောက်ပွဲဆိုင်ရာ အချက်အလက်များအရ လူဦးရေ ၄၃ သန်းကျော်တွင် ဆန္ဒမဲပေးပိုင်ခွင့်ရှိသူ ၂၉ သန်းကျော်ရှိသည့်အနက် ၁၇ သန်းကျော်မဲပေးခဲ့သည်။ အဆိုပါရွေးကောက်ပွဲတွင် နိုင်ငံရေးပါတီ ၂၂ ပါတီဝင်ရောက်ယှဉ်ပြိုင်ခဲ့ကြသည်။ အနိုင်ရပါတီမှာ Servant of the People ပါတီဖြစ်ပြီး FPTP စနစ်ဖြင့် အမတ်နေရာ ၁၃၀၊ PR စနစ်ဖြင့် အမတ်နေရာ ၁၂၄ နေရာအနိုင်ရရှိကာ စုစုပေါင်းအမတ်နေရာ ၂၅၄

နေရာအနိုင်ရရှိခဲ့ပါသည်။ ၂၀၁၉ ခုနှစ် ဇူလိုင်လ ၂၁ ရက်နေ့တွင် ကျင်းပခဲ့သည့်လွှတ်တော်ရွေးကောက်ပွဲတွင် PR စနစ်ဖြင့် ဝင်ရောက်ယှဉ်ပြိုင်ခဲ့သည့်ပါတီ ၂၂ ပါတီထဲမှ SP ပါတီသည် ၁၂၄ နေရာအနိုင်ရရှိခဲ့ပြီး ၄၃ ဒသမ ၁၆ ရာခိုင်နှုန်း၊ OPFL ပါတီသည် ၃၇ နေရာအနိုင်ရရှိခဲ့ပြီး ၁၃ ဒသမ ၀၅ ရာခိုင်နှုန်း၊ FL ပါတီသည် ၂၄ နေရာအနိုင်ရခဲ့ပြီး ၅ ဒသမ ၁၈ ရာခိုင်နှုန်း၊ ES ပါတီသည် ၂၃ နေရာအနိုင်ရခဲ့ပြီး ၅ ဒသမ ၁၀ ရာခိုင်နှုန်းနှင့် Voice ပါတီသည် ၁၇ နေရာအနိုင်ရခဲ့ပြီး ၅ ဒသမ ၈၂ ရာခိုင်နှုန်းတို့ဖြင့် အသီးသီးအနိုင်ရရှိခဲ့ကြသည်။ FPTP စနစ်ဖြင့် ဝင်ရောက်ယှဉ်ပြိုင်ခဲ့သည့်ပါတီ ၂၂ ပါတီအနက် SP ပါတီသည် နေရာ ၁၃၀၊ OPFL ပါတီသည် ခြောက်နေရာ၊ FL ပါတီသည် နှစ်နေရာ၊ ES ပါတီသည် နှစ်နေရာ၊ Voice ပါတီသည် သုံးနေရာ၊ OB ပါတီသည် ခြောက်နေရာ၊ Svoboda ပါတီသည် တစ်နေရာ၊ SR ပါတီသည် တစ်နေရာ၊ UC ပါတီသည် တစ်နေရာ၊ BTT ပါတီသည် တစ်နေရာနှင့် Independents ပါတီသည် ၄၆ နေရာတို့ဖြင့် အသီးသီးအနိုင်ရရှိခဲ့ကြသည်။

ဗဟိုရွေးကောက်ပွဲကော်မရှင်(Central Election Commission - CEC)

ယူကရိန်းနိုင်ငံ၏ ဗဟိုရွေးကောက်ပွဲကော်မရှင် (Central Election Commission) သည် ယူကရိန်းနိုင်ငံ၏ ဖွဲ့စည်းပုံအခြေခံဥပဒေနှင့်ယူကရိန်းဥပဒေများအရ ဖွဲ့စည်းထားသော လွတ်လပ်၍ အမှီအခိုကင်းသည့် အမြဲတမ်းအဖွဲ့အစည်းတစ်ရပ်ဖြစ်သည်။ ၂၀၁၉ ခုနှစ် အောက်တိုဘာလ ၄ ရက်နေ့တွင် ဗဟိုရွေးကောက်ပွဲကော်မရှင်၏ ဥက္ကဋ္ဌအပါအဝင် အဖွဲ့ဝင် ၁၇ ဦးကို လွှတ်တော်၏အတည်ပြုချက်ဖြင့် သမ္မတက ဖြည့်စွက်ခန့်အပ်ခဲ့သည်။ ယူကရိန်းဥပဒေပြဋ္ဌာန်းချက်များတွင် ဗဟိုရွေးကောက်ပွဲကော်မရှင်ဥက္ကဋ္ဌ၊ ဒုတိယဥက္ကဋ္ဌနှစ်ဦးနှင့် ကော်မရှင်အဖွဲ့ဝင်များအဖွဲ့အစည်းအဖွဲ့ဝင် ငါးဦးထက် မနည်းသော အဖွဲ့ဝင်များ၏ ပညာအရည်အချင်းသည် အဆင့်မြင့်တရားရေးအရာရှိ သို့မဟုတ် ဥပဒေပညာရှင်များဖြစ်ရမည်။ ကော်မရှင်အဖွဲ့ဝင်တစ်ဦးသည် ပြည်သူ့ဝန်ထမ်းအဖြစ် တာဝန်ထမ်းဆောင်ဖူးသူဖြစ်ရမည်။ ကော်မရှင်အဖွဲ့ဝင်တစ်ဦးသည် အမည်စာရင်းတင်သွင်းသည့်နေ့တွင် အသက် (၂၅) နှစ်ပြည့်ပြီး ယူကရိန်းနိုင်ငံသားဖြစ်ရမည်။ ဆန္ဒမဲပေးပိုင်ခွင့်ရှိသူဖြစ်ပြီး ယူကရိန်းနိုင်ငံတွင် ငါးနှစ်

အခြေချနေထိုင်သူဖြစ်ရမည်။ ထို့ပြင် ယူကရိန်းဘာသာစကားကျွမ်းကျင်သူဖြစ်ရမည်။ ဗဟိုရွေးကောက်ပွဲကော်မရှင် အဖွဲ့ဝင်တစ်ဦးသည် အခြားအဖွဲ့အစည်းတစ်ခုခု၏ အဖွဲ့ဝင်မဖြစ်ရန်၊ ယူကရိန်းနိုင်ငံ၏ ပြဋ္ဌာန်းထားသောဥပဒေများအရ ရာဇဝတ်မှုကျူးလွန်ထားသည့်မှတ်တမ်းနှင့် နိုင်ငံရေးပါတီဝင်မဟုတ်သူဖြစ်ရန်လည်း လိုအပ်ပါသည်။ ဗဟိုကော်မရှင်အဖွဲ့ဝင်တစ်ဦး၏ သက်တမ်းသည် ခုနှစ်နှစ်သက်တမ်းဖြစ်သည်။

ဗဟိုရွေးကောက်ပွဲကော်မရှင် (CEC) သည် ယူကရိန်းဥပဒေမူဘောင်နှင့် လုပ်ထုံးလုပ်နည်းများအရ သမ္မတရွေးကောက်ပွဲတင်မြောက်ခြင်း၊ လွှတ်တော်ရွေးကောက်ပွဲများကျင်းပခြင်းနှင့် ဆန္ဒခံယူပွဲ ကျင်းပခြင်းတို့အပြင် အဆင့်ဆင့်ကျင်းပပေးရသော ဒေသန္တရရွေးကောက်ပွဲများကိုလည်း စီမံခန့်ခွဲရသည်။ ဗဟိုရွေးကောက်ပွဲကော်မရှင် (CEC) ၏လုပ်ငန်းတာဝန်များမှာ -

- (က) ရွေးကောက်ပွဲများကျင်းပပေးခြင်း၊
- (ခ) ကော်မရှင်အဖွဲ့ခွဲ အဆင့်ဆင့်ဖွဲ့စည်းပေးခြင်းနှင့် နည်းပညာများပံ့ပိုးပေးခြင်း၊
- (ဂ) ကော်မရှင်အဖွဲ့ခွဲအဆင့်ဆင့်တွင် တာဝန်ထမ်းဆောင်မည့်ဥက္ကဋ္ဌ၊ ဒုတိယဥက္ကဋ္ဌနှင့် အတွင်းရေးမှူးတို့အား လုပ်ငန်းစွမ်းရည်မြှင့်သင်တန်းများပို့ချပေးခြင်း၊
- (ဃ) လွှတ်တော် ကိုယ်စားလှယ်လောင်းများ အမည်စာရင်းတင်သွင်းခြင်းအား ဥပဒေနှင့်အညီကြီးကြပ်ခြင်း၊
- (င) နိုင်ငံရေးပါတီများ မှတ်ပုံတင်ခြင်းအား ဥပဒေနှင့်အညီကြီးကြပ်ခြင်း၊
- (စ) ရွေးကောက်ပွဲဆိုင်ရာနယ်မြေ သို့မဟုတ် မဲဆန္ဒနယ်မြေများသတ်မှတ်ခြင်း၊
- (ဆ) ရွေးကောက်ပွဲတွင် အသုံးပြုမည့်မဲလက်မှတ်များပုံနှိပ်ခြင်းနှင့် ဖြန့်ဝေပေးခြင်း၊
- (ဇ) နိုင်ငံပြင်ပ ရွေးကောက်ပွဲနယ်မြေများမှ ရောက်ရှိလာသော မဲလက်မှတ်များနှင့် မဲဆန္ဒရှင်များ၏ စာရွက်စာတမ်းများကို နိုင်ငံခြားရေးဝန်ကြီးဌာနကိုယ်စား ရပ်ကွက်/ကျေးရွာအုပ်စုအဆင့် ရွေးကောက်ပွဲကော်မရှင်များသို့ပေးအပ်ခြင်း၊
- (ဈ) ခရိုင်ရွေးကောက်ပွဲကော်မရှင်နှင့် ရပ်ကွက်/ကျေးရွာအုပ်စုအဆင့် ရွေးကောက်ပွဲကော်မရှင်တို့၏ လုပ်ထုံးလုပ်နည်းနှင့်အညီ မဲရလဒ်များရေတွက်ခြင်းနှင့် ရလဒ်များ ထုတ်ပြန်ကြေညာခြင်းတို့နှင့် စပ်လျဉ်း၍ ကြီးကြပ်ခြင်း၊
- (ည) ရွေးကောက်ပွဲရလဒ်များ ထုတ်ပြန်ကြေညာခြင်း စသည်တို့ဖြစ်ပါသည်။

ဗဟိုရွေးကောက်ပွဲကော်မရှင် (CEC) ၏ လက်အောက်တွင် ခရိုင်အဆင့်ရွေးကောက်ပွဲကော်မရှင် (District Election Commissions-DECs) နှင့် ရပ်ကွက်/ ကျေးရွာအုပ်စုအဆင့် ရွေးကောက်ပွဲကော်မရှင် (Precinct Election Commissions-PECs) တို့ ရှိသည့်အပြင် ကိုယ်ပိုင်အုပ်ချုပ်ခွင့်ရဒေသ ရွေးကောက်ပွဲကော်မရှင် (Territorial Election Commissions-TECs) နှင့် ပြည်ပရွေးကောက်ပွဲဆိုင်ရာနယ်မြေ (Foreign Electoral District) တို့လည်းရှိသည်။ ရပ်ကွက်/ကျေးရွာအုပ်စုအဆင့် ရွေးကောက်ပွဲကော်မရှင်ကို မဲဆန္ဒရှင်အနည်းအများအလိုက် သုံးပိုင်းခွဲထားသည်။ ၎င်းတို့မှာ-

- (က) မဲဆန္ဒရှင် ၅၀၀ အောက်ပါဝင်သော အသေးစားနယ်မြေရွေးကောက်ပွဲကော်မရှင်၊
- (ခ) မဲဆန္ဒရှင် ၅၀၀ မှ ၁၅၀၀ ထိပါဝင်သော အလတ်စားနယ်မြေရွေးကောက်ပွဲကော်မရှင်၊
- (ဂ) မဲဆန္ဒရှင် ၁၅၀၀ မှ ၂၅၀၀ ထိပါဝင်သော အကြီးစားနယ်မြေရွေးကောက်ပွဲကော်မရှင်။ (ဆက်လက်ဖော်ပြပါမည်)

ယူကရိန်းနိုင်ငံ၏ ဗဟိုရွေးကောက်ပွဲကော်မရှင်သည် ယူကရိန်းနိုင်ငံ၏ ဖွဲ့စည်းပုံအခြေခံဥပဒေနှင့် ယူကရိန်းဥပဒေများအရ ဖွဲ့စည်းထားသော လွတ်လပ်၍အမှီအခိုကင်းသည့် အမြဲတမ်းအဖွဲ့အစည်းတစ်ရပ်ဖြစ်သည်။ ၂၀၁၉ ခုနှစ် အောက်တိုဘာလ ၄ ရက်နေ့တွင် ဗဟိုရွေးကောက်ပွဲကော်မရှင်၏ဥက္ကဋ္ဌအပါအဝင် အဖွဲ့ဝင် ၁၇ ဦးကို လွှတ်တော်၏အတည်ပြုချက်ဖြင့် သမ္မတက ဖြည့်စွက်ခန့်အပ်ခဲ့

ရုရှားသမ္မတ ပူတင်နှင့် အမေရိကန်သမ္မတ ဂျိုးဘိုင်ဒင်တို့ လာမည့်ရက်ပိုင်းအတွင်း အွန်လိုင်းမှတစ်ဆင့် တွေ့ဆုံဆွေးနွေးဖွယ်ရှိ

မော်စကို ဒီဇင်ဘာ ၄

ရုရှားနိုင်ငံသမ္မတ ဗလာဒီမာပူတင်နှင့် အမေရိကန်နိုင်ငံသမ္မတ ဂျိုးဘိုင်ဒင်တို့သည် လာမည့်ရက်ပိုင်းအတွင်း အွန်လိုင်းမှတစ်ဆင့် တွေ့ဆုံဆွေးနွေးသွားဖွယ်ရှိကြောင်း ရုရှားသမ္မတ၏ နိုင်ငံခြားရေးမူဝါဒဆိုင်ရာအကြံပေး ယူရီယူရှာကော့ဗစ်က ပြောကြားခဲ့သည်။

ရုရှားသမ္မတပူတင်နှင့် အမေရိကန်သမ္မတဘိုင်ဒင်တို့သည် ဆွစ်ဇာလန်နိုင်ငံ ဂျီနီဗာမြို့၌ ယခင်တွေ့ဆုံခဲ့စဉ် ရရှိခဲ့သည့် ယူကရိန်းအရေးကိစ္စအပါအဝင် အာဖဂန်နစ္စတန်၊ အီရန်၊ လစ်ဗျားနှင့် ဆီးရီးယားနိုင်ငံတို့၏ အခြေအနေများနှင့် စပ်လျဉ်းသည့် သဘောတူညီချက်များ အကောင်အထည်ဖော်ရေးကိစ္စရပ်များကို ဆက်လက်ဆွေးနွေးမည်ဖြစ်ကြောင်း ယူရီယူရှာကော့ဗစ်က ပြောကြားခဲ့သည်။

ရေနံဈေးကွက်၊ ရာသီဥတုပြောင်းလဲမှုနှင့် ကိုဗစ်-၁၉ ရောဂါတိုက်ဖျက်ရေးတို့သည် ရုရှားသမ္မတပူတင်နှင့် အမေရိကန်သမ္မတ ဘိုင်ဒင်တို့တွေ့ဆုံဆွေးနွေးမှု၏ အဓိကခေါင်းစဉ်များဖြစ်လာနိုင်ကြောင်းလည်း ယူရီယူရှာကော့ဗစ်က ပြောကြားခဲ့သည်။

ရုရှားသမ္မတပူတင်နှင့် အမေရိကန်သမ္မတဘိုင်ဒင်တို့ တွေ့ဆုံဆွေးနွေးမည့်ရက်ကို ယခုထိတိုင် မဆုံးဖြတ်ရသေးကြောင်း ကရင်မလင်ပြောရေးဆိုခွင့်ရှိသူ ဒီမီထရီပက်စ်ကော့ဗစ်က ဒီဇင်ဘာ ၃ ရက်တွင် ပြောကြားခဲ့သော်လည်း ဒီဇင်ဘာ ၇ ရက်တွင် အွန်လိုင်းမှတစ်ဆင့်တွေ့ဆုံနိုင်ရန် စီစဉ်ထားကြောင်း ပြောကြားခဲ့သည်။

ကိုးကား - ဆင်ဟွာ၊ ဘာသာပြန် - အလင်းသစ်



အမေရိကန်နိုင်ငံသမ္မတ ဂျိုးဘိုင်ဒင်နှင့် ရုရှားနိုင်ငံသမ္မတ ဗလာဒီမာပူတင်တို့ ၂၀၂၁ ခုနှစ် ဇွန် ၁၆ ရက်က ဆွစ်ဇာလန်နိုင်ငံ ဂျီနီဗာမြို့တွင် တွေ့ဆုံခဲ့စဉ်။



တူရကီနိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း ၈ ဒသမ ၈၆ သန်းကျော်ရှိလာ

အန်ကာရာ ဒီဇင်ဘာ ၄

တူရကီနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၄၄၉၅ ဦး ရှိခြင်းကြောင့် နိုင်ငံတစ်ဝန်းတွင် ကူးစက်ခံရသူပေါင်း ၈၆၅၁၃၈၆ ဦးရှိလာကြောင်း တူရကီကျန်းမာရေးဝန်ကြီးဌာနက ယနေ့တွင် ပြောကြားသည်။

ထို့ပြင် တူရကီနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၁၈၇ ဦး ထပ်မံတွေ့ရှိသဖြင့် သေဆုံးသူပေါင်း ၇၇၄၁၇ ဦးရှိလာကြောင်း နှင့် လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသူ ၂၀၉၃၃ ဦးရှိကြောင်း သိရသည်။

တူရကီနိုင်ငံသည် တရုတ်နိုင်ငံထုတ် Sinovac ကိုဗစ်-၁၉ ရောဂါကာကွယ်ဆေးကို နိုင်ငံအတွင်း အရေးပေါ်အသုံးပြုရန် တူရကီကျန်းမာရေးအာဏာပိုင်များက အတည်ပြုပေးခဲ့ပြီးနောက် နိုင်ငံတစ်ဝန်း ကိုဗစ်-၁၉ ရောဂါ ကာကွယ်ဆေးထိုးနှံမှုအစီအစဉ်ကို ဇန်နဝါရီ ၁၄ ရက်တွင် စတင်ခဲ့သည်။

လက်ရှိတွင် တူရကီနိုင်ငံ၌ ကိုဗစ်-၁၉ ရောဂါကာကွယ်ဆေးတစ်ကြိမ်ထိုးနှံပြီး သူပေါင်း ၅၆ သန်းကျော်ရှိကြောင်း၊ ကာကွယ်ဆေးနှစ်ကြိမ် ထိုးနှံပြီးသူပေါင်း သန်း ၅၀ ကျော်ရှိကြောင်းနှင့် ကိုဗစ်-၁၉ ရောဂါကာကွယ်ဆေးအလုံးရေပေါင်း ၁၂၀ ဒသမ ၇၈ သန်းကျော် အသုံးပြုပြီးဖြစ်ကြောင်း သိရသည်။

ကိုးကား - ဆင်ဟွာ၊ ဘာသာပြန် - အလင်းသစ်

ဗီယက်နမ်နိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၃၆၇၀ ရှိ

ဟနွိုင်း ဒီဇင်ဘာ ၄

ဗီယက်နမ်နိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၃၆၇၀ တွေ့ရှိကြောင်း၊ ယင်းတို့အနက် ၁၃၆၆၁ ဦးသည် ပြည်တွင်း၌ ကူးစက်ခံရသူများ ဖြစ်ကြောင်းနှင့် ကိုးဦးသည် ပြည်ပမှ ပြန်လည်ရောက်ရှိလာသူများအနက်မှ ကူးစက်ခံရခြင်းဖြစ်ကြောင်း ဗီယက်နမ်နိုင်ငံ ကျန်းမာရေးဝန်ကြီးဌာနက သတင်းထုတ်ပြန်သည်။

ဗီယက်နမ်နိုင်ငံ၌ နေ့စဉ်ကိုဗစ်-၁၉ ရောဂါကူးစက်မှုအများဆုံးမှာ နိုင်ငံတောင်ပိုင်း မှဖြစ်ပြီး ဟိုချိုမင်းစီးတီး၌ ၁၃၁၁ ဦး၊ ကန်သိုပြည်နယ်တောင်ပိုင်း၌ ၉၈၂ ဦးနှင့် နိုင်ငံ၏ မြို့တော် ဟနွိုင်း၌ ၇၉၁ ဦး ထပ်မံတွေ့ရှိရကြောင်း သိရသည်။

လက်ရှိတွင် ဗီယက်နမ်နိုင်ငံ၌ ကိုဗစ်-၁၉ ရောဂါကူးစက်ခံရသူပေါင်း ၁၂၈၀၇၈၀၊ အဆိုပါရောဂါကြောင့် သေဆုံးသူပေါင်း ၂၅၈၅၈ ဦးနှင့် ကိုဗစ်-၁၉ ရောဂါမှ ပြန်လည်ကျန်းမာသဖြင့် ဆေးရုံအသီးသီးမှ ဆင်းခွင့်ရရှိသူပေါင်း ၁၀၀၆၄၅၉ ဦးရှိကြောင်း သိရသည်။

ကိုးကား - ဆင်ဟွာ၊ ဘာသာပြန် - အလင်းသစ်

အီရန်နှင့် အမေရိကန်နိုင်ငံတို့အကြား နျူကလီးယားအရေး သဘောထားကွဲလွဲ

ဗီယက်နမ် ဒီဇင်ဘာ ၄

အီရန်နှင့်အမေရိကန်နိုင်ငံတို့သည် ၂၀၁၅ ခုနှစ်တွင်ရရှိခဲ့သော နျူကလီးယား သဘောတူညီချက်အား ပြန်လည် အသက်ဝင်လာစေရေးဆွေးနွေးရာတွင် သဘောထားကွဲလွဲမှုများ ရှိခဲ့ကြောင်း သိရသည်။

မကြာသေးမီက ဥရောပသမဂ္ဂ၏ ကြားဝင်ညှိနှိုင်းမှုဖြင့် နျူကလီးယား အရေးဆွေးနွေးပွဲကို ဩစတြီးယားနိုင်ငံ ဗီယက်နမ်မြို့၌ ပြန်လည်ကျင်းပခဲ့သည်။

အမေရိကန်က အီရန်အပေါ်ချမှတ်ထားသော အရေးယူပိတ်ဆို့မှုများကို ရုပ်သိမ်းပေးရန်နှင့် ၂၀၁၅ နျူကလီးယား သဘောတူညီချက်မှ အမေရိကန်ထပ်မံ နုတ်ထွက်မှုမပြုရေး အီရန်ကတောင်းဆိုခဲ့သော်လည်း အဆိုပါတောင်းဆိုချက်များကို အမေရိကန်က ပယ်ချခဲ့သည်။

အမေရိကန်နိုင်ငံသည် သမ္မတဟောင်း ဒေါ်နယ်ထရမ်လက်ထက် (၂၀၁၈ခုနှစ်) တွင် ၎င်းသဘောတူညီချက်မှ တစ်ဖက်သတ်နုတ်ထွက်ခဲ့ပြီးနောက် အီရန်အပေါ် အရေးယူပိတ်ဆို့မှုများ ချမှတ်ခဲ့သည်။ တစ်ချိန်တည်းမှာပင် အီရန်နိုင်ငံကလည်း အမေရိကန်၏ အရေးယူပိတ်ဆို့မှုများကို ပြန်လည်တုံ့ပြန်ပြီး နိုင်ငံ၏ ယူရေနီယမ် သတ္တုထုတ်လုပ်မှုကို မြှင့်တင်ခဲ့သည်။ လက်ရှိအမေရိကန် သမ္မတ ဂျိုးဘိုင်ဒင် လက်ထက်တွင်မူ အီရန်နှင့် အမေရိကန် အကြား နျူကလီးယားအရေးပြန်လည် ဆွေးနွေးမှုများ ပြုလုပ်ကာ သဘောတူညီချက် ပြန်လည်အသက်ဝင်လာစေရေး အတွက် နှစ်နိုင်ငံစလုံးက ပြန်လည် ကြိုးပမ်းလာကြသည်။

ယခုကျင်းပသော နျူကလီးယား အရေး ဆွေးနွေးပွဲနှင့်ပတ်သက်၍

အမေရိကန် နိုင်ငံခြားရေးဝန်ကြီး အန်ထော်နီဘလင်ကန်က အီရန်သည် အဆိုပါ နျူကလီးယားဆွေးနွေးပွဲအတွက် အပြုသဘောဆောင်သော ရည်ရွယ်ချက် ရှိ၊ မရှိ အမေရိကန်က ထပ်မံစောင့်ကြည့် ဆုံးဖြတ်သွားမည်ဖြစ်ကြောင်းနှင့် အီရန်၏ အတိတ်ကာလက ဆောင်ရွက်ချက်များသည် များစွာအပြုသဘောမဆောင် သည်ကို မြင်တွေ့ရကြောင်း ပြောကြား သည်။ အဆိုပါပြောကြားချက်နှင့် ပတ်သက်၍ အီရန်နိုင်ငံခြားရေးဝန်ကြီး ဟူစ်နီအမာ အဒိုလာဟင်ကလည်း အမေရိကန်နှင့် ဥရောပနိုင်ငံများ၏ နျူကလီးယားအရေးဆိုင်ရာ ရပ်တည်ချက်များသည် အပြုသဘောမဆောင်သည်ကို တွေ့ရှိရကြောင်း တုံ့ပြန်ပြောကြားသည်။

ကိုးကား - အင်န်အီတီချီကော ဘာသာပြန် - စိုးသူရ

ဗြိတိန်နိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၅၀၀၀၀ ကျော်ရှိ

လန်ဒန် ဒီဇင်ဘာ ၄

ဗြိတိန်နိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၅၀၅၈၄ ဦး ထပ်မံတွေ့ရှိခြင်းကြောင့် နိုင်ငံ တစ်ဝန်း ကူးစက်ခံရသူပေါင်း ၁၀၃၇၉၆၄၇ ဦးရှိလာကြောင်း ယမန်နေ့က ထုတ်ပြန်သည့် တရားဝင်အချက်အလက်များအရ သိရသည်။

ထို့ပြင် ဗြိတိန်နိုင်ငံ၌ ကိုဗစ်-၁၉ ရောဂါကြောင့် သေဆုံးသူ ၁၄၄၂ ဦး ထပ်မံတွေ့ရှိခြင်းကြောင့် အဆိုပါရောဂါဖြင့် သေဆုံးသူပေါင်း ၁၄၅၄၂ ဦး ရှိလာကြောင်း သိရသည်။ နောက်ဆုံး ထုတ်ပြန်သည့်အချက်အလက်များအရ အင်္ဂလန်နိုင်ငံ၌ အိုမီခွန် ဗီဇပြောင်းကိုရိုနာဗိုင်းရပ်စ်ကူးစက်ခံရသူ ၂၂ ဦး၊ စကော့တလန်

နိုင်ငံ၌ အိုမီခွန်ဗီဇပြောင်း ကိုရိုနာဗိုင်းရပ်စ်ကူးစက်ခံရသူ ၂၉ ဦးနှင့် ဝေးလ်နိုင်ငံ၌ အိုမီခွန်ဗီဇပြောင်းကိုရိုနာဗိုင်းရပ်စ် ကူးစက်ခံရသူတစ်ဦး တွေ့ရှိရကြောင်း သိရသည်။

ဗြိတိန်နိုင်ငံ၌ အသက် ၁၂ နှစ်နှင့်အထက် အသက်အရွယ် ရှိသူများ၏ ၈၈ ရာခိုင်နှုန်းကျော်သည် ကိုဗစ်-၁၉ ရောဂါ ကာကွယ်ဆေးတစ်ကြိမ် ထိုးနှံမှုခံယူပြီးဖြစ်ကာ ၈၀ ရာခိုင်နှုန်းကျော်သည် ကာကွယ်ဆေးနှစ်ကြိမ်ထိုးနှံမှု ခံယူပြီးဖြစ်ကြောင်းနှင့် ၃၀ ရာခိုင်နှုန်းကျော်သည် ကိုဗစ်-၁၉ ရောဂါ ကာကွယ်ဆေးတတိယကြိမ် အပိုဆောင်း ထိုးနှံမှုခံယူပြီးဖြစ်ကြောင်း သိရသည်။

ကိုးကား - ဆင်ဟွာ၊ ဘာသာပြန် - အလင်းသစ်





တောင်အာဖရိကနိုင်ငံ၌ အိုမီခရွန်ဗီဇပြောင်းပိုင်းရပ်စ်တွေ့ရှိပြီးနောက် ကိုဗစ်-၁၉ ရောဂါ ကူးစက်မှုများမြင့်တက်

ကိုဗစ်-၁၉ ရောဂါ ကူးစက်မှုများ မြင့်တက်လာခဲ့ကြောင်း ယနေ့သတင်းများအရ သိရသည်။

တောင်အာဖရိကနိုင်ငံ၌ အိုမီခရွန်ဗီဇပြောင်းပိုင်းရပ်စ်ကူးစက်မှုများ မြင့်တက်လာခဲ့ကြောင်း ယနေ့သတင်းများအရ သိရသည်။



တောင်ကိုရီးယားနိုင်ငံ၌ ကိုဗစ်-၁၉ရောဂါဆိုင်ရာကျန်းမာရေးစည်းမျဉ်းများ ပြန်လည်ပြင်ဆင်ချမှတ်မည်

ဆိုးလ် ဒီဇင်ဘာ ၄ တောင်ကိုရီးယားနိုင်ငံတွင် အိုမီခရွန်ဗီဇပြောင်းပိုင်းရပ်စ်ကူးစက်မှုများ မြင့်တက်လာခဲ့ကြောင်း ယနေ့သတင်းများအရ သိရသည်။

ရောဂါ ကူးစက်မှုများ မြင့်တက်လာခဲ့ကြောင်း ယနေ့သတင်းများအရ သိရသည်။

ရို သက်ကြီးရွယ်အိုများကိုလည်း ကိုဗစ်-၁၉ ရောဂါ အပိုဆောင်း ထိုးနှံမှုခံယူရန် တာဝန်ရှိသူများက တိုက်တွန်းခဲ့သည်။

အိုမီခရွန်ဗီဇပြောင်းပိုင်းရပ်စ်ကူးစက်မှု အန္တရာယ်ကို လျော့ချရန် ယူကရိန်းနိုင်ငံက နယ်စပ်ထိန်းချုပ်ရေးစည်းမျဉ်းများ တင်းကျပ်

ကိုဗစ် ဒီဇင်ဘာ ၄ ယူကရိန်းနိုင်ငံသည် အိုမီခရွန်ဗီဇပြောင်းပိုင်းရပ်စ်ကူးစက်မှု အန္တရာယ်ကို လျော့ချရန်အတွက် နိုင်ငံ၏ နယ်စပ်ဒေသထိန်းချုပ်ရေး စည်းကမ်းချက်များကို ဒီဇင်ဘာ ၃ ရက်တွင် တင်းကျပ်မှုများ လုပ်ဆောင်ခဲ့ကြောင်း ယနေ့သတင်းများအရ သိရသည်။



မလေးရှားနိုင်ငံ၌ ကိုဗစ်-၁၉ ရောဂါ ကူးစက်မှု ၅၅၅၁ ဦး ထပ်မံတွေ့ရှိ

ကွာလာလမ်ပူ ဒီဇင်ဘာ ၄ မလေးရှားနိုင်ငံ၌ ပြီးခဲ့သည့်တစ်ရက်အတွင်း ကိုဗစ်-၁၉ ရောဂါ ကူးစက်မှု ၅၅၅၁ ဦး ထပ်မံတွေ့ရှိရ သဖြင့် နိုင်ငံအတွင်း ကိုဗစ်-၁၉ ရောဂါကူးစက်မှုရ သူပေါင်း ၂၆၄၉၅၇၈ ဦးရှိလာကြောင်း မလေးရှား ကျန်းမာရေးဝန်ကြီးဌာနက ပြောကြားသည်။

ရောဂါမှ ပြန်လည်ကျန်းမာပြီး ဆေးရုံများမှဆင်းသွား ခဲ့သဖြင့် ကိုဗစ်-၁၉ ရောဂါမှ ပြန်လည်ကျန်းမာ လာသူပေါင်း ၂၅၅၅၅၅၄ ဦးရှိလာကြောင်း သိရ သည်။

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ

ပိုင်းရပ်စ်ပိုးကူးစက်မှုရသူ ၂၆၅၃၄၄၈၀၄ ဦး သေဆုံးသူ ၅၂၆၁၆၆၁ ဦး ပြန်လည်ကျန်းမာလာသူ ၂၃၉၁၅၄၂၆၈ ဦး

နယူးဒေလီ ဒီဇင်ဘာ ၄

အိန္ဒိယနိုင်ငံ၌ လွန်ခဲ့သည့်တစ်ရက် အတွင်း ကိုဗစ်-၁၉ ရောဂါ ကူးစက် မှု ၈၆၀၃ ဦး ရှိခြင်းကြောင့် လက်ရှိတွင် ကိုဗစ်-၁၉ ရောဂါ ကူးစက်မှုရသူ စုစုပေါင်း ၃၄၂၄၃၆၀ ရှိလာကြောင်း အိန္ဒိယ ကျန်းမာရေး ဝန်ကြီးဌာန၏ နောက်ဆုံးထုတ်ပြန်ချက် အချက် အလက်များအရ သိရသည်။

အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်မှု ၈၆၀၃ ဦးရှိ



လွန်ခဲ့သည့် တစ်ရက်အတွင်း ကိုဗစ်-၁၉ ရောဂါမှ ပြန်လည် ကျန်းမာလာသဖြင့် ဆေးရုံ အသီးသီးမှ ဆင်းခွင့်ရရှိသူ ၈၁၉၀ ရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၃၄၀၅၃၈၅၆ ဦး ရှိလာကြောင်း အိန္ဒိယကျန်းမာရေးဝန်ကြီးဌာန က ပြောကြားသည်။

ဒေသတွင်းစိုက်ပျိုးမွေးမြူရေး ကုန်ထုတ်လုပ်မှုလုပ်ငန်းများ ရာနှုန်းပြည့်ဆောင်ရွက်နိုင်ရေး ဆောင်ရွက်

နေပြည်တော် ဒီဇင်ဘာ ၄

ဒေသတွင်းစားနပ်ရိက္ခာဖူလုံရေးနှင့် ပြည်သူများ၏ စားသောက်ရေးကို အထောက်အကူဖြစ်စေရန် အတွက် ယနေ့တွင် တြိဂံဒေသတိုင်းစစ်ဌာနချုပ် တိုင်းမှူး ဗိုလ်မှူးချုပ် မျိုးမင်းထွန်းနှင့်အဖွဲ့ဝင်များ သည် တိုင်းစစ်ဌာနချုပ်၏ စိုက်ပျိုးမွေးမြူရေးလုပ်ငန်းများကို သွားရောက်ကြည့်ရှု၍ တာဝန်ရှိသူများနှင့် တွေ့ဆုံကာ ကုန်ထုတ်လုပ်မှုလုပ်ငန်းများ ရာနှုန်းပြည့်ဆောင်ရွက်နိုင်ရေးနှင့် လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။

သတင်းစဉ်



ပြည်ပနိုင်ငံများမှ

ထိုသို့ လက်ခံရာတွင် သက်ဆိုင်ရာပြည်သူ့ဆေးရုံများမှ ကျန်းမာရေးဆိုင်ရာ တာဝန်ရှိသူများ၊ တပ်မတော်ဆေးတပ်ဖွဲ့ဝင်များက ကိုဗစ်-၁၉ ရောဂါ စစ်ဆေးပေးခြင်း၊ Quarantine ဝင်ရောက်ရမည့် အထောက်အထား စာရွက်စာတမ်းများ ပြုလုပ်ပေးခြင်း၊ ကျန်းမာရေး ဝန်ကြီးဌာန၏

ညွှန်ကြားချက်များ ရှင်းလင်းပြောကြားခြင်းတို့ကို စနစ်တကျ ဆောင်ရွက်ပေးပြီး တိုင်းစစ်ဌာနချုပ်အသီးသီးမှ တာဝန်ရှိသူများ၊ ဌာနဆိုင်ရာ တာဝန်ရှိသူများက လိုအပ်သည်များ ကူညီဆောင်ရွက်ပေးကြသည်။ ထို့နောက် မြို့နယ်စီမံအုပ်ချုပ်ရေးအဖွဲ့များက စီစဉ်ဆောင်ရွက်ပေးသည့်ခရီးသည်တင်မော်တော်ယာဉ်များဖြင့် ၎င်းတို့

သတင်းစဉ်

နေရပ်အသီးသီးသို့ လိုက်လံပို့ဆောင်ပေးခဲ့ကြောင်းနှင့် ရောဂါပိုးတွေ့ရှိသူများအား သက်ဆိုင်ရာ နေရာများတွင် သီးသန့်ထားရှိ၍ လိုအပ်သည့် ကျန်းမာရေးဆိုင်ရာများနှင့် အုပ်ချုပ်မှုဆိုင်ရာကိစ္စရပ်များကိုအဆင်ပြေချောမွေ့အောင် ဆောင်ရွက်ပေးလျက်ရှိကြောင်း သိရသည်။

သတင်းစဉ်

မြစ်မီးရောင်စီမံကိန်း ကျေးရွာရန်ပုံငွေနှင့် ကျေးရွာဖွံ့ဖြိုးရေးစီမံကိန်းရန်ပုံငွေ လွှဲပြောင်းပေးအပ်

ကန်ကြီးထောင့် ဒီဇင်ဘာ ၄

ဧရာဝတီတိုင်းဒေသကြီး ကန်ကြီးထောင့်မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနမှ ၂၀၂၁ - ၂၀၂၂ ခြောက်လ ဘဏ္ဍာနှစ်တွင် အကောင်အထည်ဖော်ဆောင်ရွက်မည့် မြစ်မီးရောင်စီမံကိန်း ကျေးရွာ တစ်ရွာနှင့် ကျေးရွာဖွံ့ဖြိုးရေးစီမံကိန်း ကျေးရွာ ခုနစ်ရွာတို့ကို နိုင်ငံတော်မှ ထောက်ပံ့ငွေကျပ်စုစုပေါင်း

သန်း ၁၀၀ လွှဲပြောင်းပေးအပ်ပွဲကို ဒီဇင်ဘာ ၂ ရက်က ကန်ကြီးထောင့်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနရုံး၌ ကျင်းပရာ မြို့နယ်အုပ်ချုပ်ရေးမှူး ဦးမြင့်အောင်က အဖွင့်အမှာစကား ပြောကြားပြီး ဌာနဆိုင်ရာတာဝန်ရှိသူများ တက်ရောက်ကြောင်း သိရသည်။

၂၂၂

ဘိုင်ယန်မြူးနစ်မှ

အုပ်စု(E)မှာ အုပ်စုအဆင့်ပထမနေရာနဲ့ ချန်ပီယံလိဂ် ၁၆ သင်းအဆင့်ကို တက်လှမ်းခွင့် ရရှိထားတဲ့အသင်းလည်းဖြစ်ပါတယ်။ ဘာစီလိုနာအသင်းကတော့ ချန်ပီယံလိဂ် ၁၆ သင်းအဆင့်တက်လှမ်းခွင့်ရရှိဖို့ အတွက် ဘိုင်ယန်မြူးနစ်အသင်းနဲ့ ယှဉ်ပြိုင်ကစားမယ့် အုပ်စုအဆင့် နောက်ဆုံးပွဲစဉ်အနိုင်ရရှိဖို့ လိုအပ်နေပြီး အုပ်စုအဆင့် ငါးပွဲကစားအပြီးမှာ ရမှတ်ခုနစ်မှတ်နဲ့ အုပ်စုဒုတိယနေရာမှာ ရပ်တည်နေတာ ဖြစ်ပါတယ်။

ဘာစီလိုနာအသင်းနဲ့အတူ ဘင်ဖီကာ

အသင်းကလည်း အုပ်စုအဆင့်ငါးပွဲကစားပြီးချိန်မှာ ရမှတ်ငါးမှတ် ရရှိထားတာကြောင့် ချန်ပီယံလိဂ် ၁၆ သင်း အဆင့်တက်လှမ်းဖို့ အခွင့်အရေးရှိနေပြီး ဒီနှစ်သင်းဟာ အုပ်စုအဆင့်နောက်ဆုံးပွဲစဉ်မှာ အနိုင်ရရှိတဲ့အသင်းက ၁၆ သင်းအဆင့်တက်လှမ်းခွင့်ရရှိမှာ ဖြစ်ပါတယ်။

ဘာစီလိုနာအသင်းဟာ နောက်ဆုံးပွဲစဉ်မှာ ဘိုင်ယန်မြူးနစ်အသင်းနဲ့ ယှဉ်ပြိုင်ကစားရမှာဖြစ်တာမို့ နောက်တစ်ဆင့် တက်လှမ်းဖို့ အခွင့်အရေးနည်းနေပြီး ဘင်ဖီကာအသင်းကတော့ ဒိုင်နမိုကီစ်

ကြောင့် ၁၆ သင်းအဆင့်တက်လှမ်းဖို့ အခွင့်အရေးပိုများနေတာဖြစ်ပါတယ်။ ဘာစီလိုနာအသင်းဟာ ယခုနှစ်စက်တင်ဘာလအတွင်းက အိမ်ကွင်း နူးကမ့်မှာ ယှဉ်ပြိုင်ကစားခဲ့တဲ့ ချန်ပီယံလိဂ်အုပ်စုအဆင့်ပွဲစဉ်မှာ ဘိုင်ယန်မြူးနစ်အသင်းကို သုံးဂိုးပြတ်ရှုံးနိမ့်ခဲ့ပြီး ဘာစီလိုနာအသင်းနည်းပြ ဇာဗီကတော့ ဒီဇင်ဘာ ၈ ရက်မှာ ဘိုင်ယန်မြူးနစ် အိမ်ကွင်း၌ ယှဉ်ပြိုင်ကစားမယ့်ပွဲစဉ်ကို အနိုင်ကစားနိုင်မယ်လို့ ပြောကြားထားတာဖြစ်ပါတယ်။

ဧွေကြယ်

ဆူဇူကီးဖလားမှ

ကောင်းထက်စိုး၊ လွင်မိုးအောင်၊ ထက်ဖြိုးဝေ၊ မြတ်ကောင်းခန့်၊ ဆွမ်လန်မန်၊ ဟိန်းထက်အောင်၊ ရှေ့တန်း- သန်းပိုင်၊ အောင်ကောင်းမာန်နှင့် ဝင်းနိုင်ထွန်းတို့ ပါဝင်ကြသည်။ ယခုရွေးချယ်လိုက်သည့် အပြီးသတ်လူစာရင်းတွင် လူငယ်ကစားသမားများနှင့် မျက်နှာသစ်ကစားသမားများလည်း

ပထမဆုံးရွေးချယ်ခံခဲ့ရသည်။ မြန်မာအသင်းသည် အုပ်စု (က) တွင် ထိုင်း၊ ဖိလစ်ပိုင်၊ စင်ကာပူ၊ တီမောအသင်းတို့နှင့် ကျရောက်နေပြီး အုပ်စုပထမပွဲအဖြစ် ဒီဇင်ဘာ ၅ ရက် (ယနေ့) မြန်မာစံတော်ချိန် ည ၇ နာရီတွင် အိမ်ရှင်စင်ကာပူအသင်းနှင့် ကစားရမည်ဖြစ်သည်။

ကိုညီလေး

ကိုဗစ်-၁၉ ရုပ်တင်နဲ့ ဖျားရောဂါကုသရေးဆိုင်ရင်းလမ်းများကို အားလုံးသက်လက်လို့ ကာကွယ်ပေးပါ။

ကိုဗစ်-၁၉ ရောဂါအား ကာကွယ်၊ ထိန်းချုပ်၊ ကုသရာတွင် အသုံးများသည့် ဆေးဝါးများ၏ ပေါက်ဈေးများ

(၄-၁၂-၂၀၂၁) ညနေ ၆ နာရီအချိန်ထိ ဈေးနှုန်း

No	Product Name	Pack Size	Price in Kyats (Retail)	Company Name
Antibiotics				
1	Injection - Cefoperazone and Sulbactam 1G	Vial	4900	Ready Medicine
2	Injection - Cefoperazone and Sulbactam 2G	Vial	9300	Ready Medicine
3	Injection - Meropenam	1g/Vial	10000	AA Medical
Anti-inflammatory				
4	P.O Dexamethasone	Box of 10x10's	1450	JDS
5	P.O Prednisolone	Box of 10x10	2000	Aorta
6	Injection- Dexamethasone	Vial	160	Aorta
Antiviral				
7	P.O Favipiravir 400 mg	2X10 Tablet	50000	AA Medical
8	Injection - Remdesivir	Vial	70000	GHI
Anti thrombosis				
9	Injection Enoxaprim 40 mg	1 Pre-Filled Syringe	7000	Nyi Lay Naing
10	Injection Enoxaprim 60 mg	1 Pre-Filled Syringe	9000	Nyi Lay Naing

အခြားဆေးဝါးများ၏ ဈေးနှုန်းများကို Website (www.mccpmd.org) နှင့် Facebook Page <https://www.facebook.com/323302521392189/posts/1720802588308835/> ?d=n တို့တွင် ဝင်ရောက်ကြည့်ရှုနိုင်ပါသည်။



ကိုဗစ်-၁၉ ရောဂါ အတည်ပြုလူနာများနှင့် သီးသန့်စောင့်ကြည့်ရမည့်သူများအား ကိုဗစ်စင်တာများ၌ စနစ်တကျလက်ခံ၍ ကျန်းမာရေးစောင့်ရှောက်ပေးလျက်ရှိ

နေပြည်တော် ဒီဇင်ဘာ ၄

ကိုဗစ်-၁၉ ရောဂါ အတည်ပြုလူနာများနှင့် သီးသန့်စောင့်ကြည့်ရမည့်သူများ ထားရှိရန်အတွက် တိုင်းစစ်ဌာနချုပ်နယ်မြေအသီးသီးရှိ တပ်မတော်ဆေးရုံများ၊ နယ်မြေခံသင်တန်းကျောင်းများ၊ စစ်ကြောရေးနှင့် တည်းခိုရေးစခန်းများ၌ စနစ်တကျလက်ခံ၍ ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးလျက်ရှိသည်။ ထို့ပြင် ကျန်းမာရေးဝန်ကြီးဌာနနှင့် အခြားဌာနဆိုင်ရာ တာဝန်ရှိသူများ၊ ပရဟိတအဖွဲ့အစည်းများ၊ တာဝန်သိပြည်သူများနှင့် ပူးပေါင်း၍ လည်း သက်ဆိုင်ရာမြို့နယ်များ၌ Quarantine Center များ ဖွင့်လှစ်ဆောင်ရွက်ပေးလျက်ရှိသည်။

ထိုသို့ လက်ခံဆောင်ရွက်ပေးလျက်ရှိရာ ယနေ့ည ၇ နာရီထိ နေပြည်တော်စစ်ကြောရေးနှင့်တည်းခိုရေးစခန်း၌ သီးသန့်စောင့်ကြည့်ရမည့်သူ အမျိုးသား ၅၈၅ ဦးနှင့် အမျိုးသမီး ၅၈၅ ဦး စုစုပေါင်း ၁၁၇၀ ဦးတို့ကို လက်ခံထားရှိကြောင်း သိရသည်။

အဆိုပါ စောင့်ကြည့်လူနာများနှင့် ဓာတ်ခွဲအတည်ပြု ပိုးတွေ့လူနာများ၏ နေထိုင်စားသောက်ရေးနှင့် ကျန်းမာရေးစောင့်ရှောက်မှုလုပ်ငန်းများကို သက်ဆိုင်ရာ တိုင်းစစ်ဌာနချုပ်များရှိ နယ်မြေခံဆေးကုသရေးအဖွဲ့များနှင့် တာဝန်ရှိသူများက ကူညီဆောင်ရွက်ပေးလျက်ရှိကြောင်း သိရသည်။

သတင်းစဉ်

နောက်နှစ်ရက် အတွက် ခန့်မှန်းချက်

နေပြည်တော် ဒီဇင်ဘာ ၄

စစ်ကိုင်းတိုင်းဒေသကြီး၊ ကချင်ပြည်နယ်၊ ချင်းပြည်နယ်နှင့် ရခိုင်ပြည်နယ်တို့တွင် နေရာကွက်ကျား မိုးထစ်ချွန်းရွာနိုင်သည်။

မိုး/လေ

“အဂတိပယ်ခွာ ပြည်သာယာ”
Remove Corruption, Promote Prosperity

အဂတိလိုက်စားမှုတိုက်ဖျက်ရေးကော်မရှင်သို့ တိုင်ကြားရာတွင် သတိပြုရမည့်အချက်များ

- မည်သူမဆို အဂတိလိုက်စားမှုနှင့် စပ်လျဉ်း၍သော်လည်းကောင်း၊ အဂတိလိုက်စားမှုဖြင့် ကြွယ်ဝချမ်းသာလာခြင်းနှင့် စပ်လျဉ်း၍သော်လည်းကောင်း၊ သတ်မှတ်ချက်များနှင့်အညီ ကော်မရှင်သို့ဖြစ်စေ၊ ကော်မရှင်ရုံးသို့ ဖြစ်စေ၊ ဤဥပဒေအရ ဖွဲ့စည်းသော လုပ်ငန်းကော်မတီ၊ လုပ်ငန်းအဖွဲ့၊ ပဏာမစစ်စစ်ရေးအဖွဲ့နှင့် စုံစမ်းစစ်ဆေးရေးအဖွဲ့တစ်ခုခုသို့ဖြစ်စေ၊ သက်ဆိုင်ရာ အစိုးရဌာန၊ အစိုးရအဖွဲ့အစည်းတစ်ခုခုသို့ဖြစ်စေ သတင်းပေးပို့ချက်နှင့် တိုင်တန်းချက်များကို ပေးပို့နိုင်သည်။
- တိုင်ကြားစာပေးပို့ရာတွင် ကော်မရှင်ထံ မိတ္တူပေးပို့ခြင်းမပြုဘဲ တိုက်ရိုက်လိပ်မူပေးပို့ရမည်။
- တိုင်ကြားသူ၏ အမည်၊ လက်မှတ်၊ နိုင်ငံသားစိစစ်ရေးကတ်ပြားမိတ္တူ၊ ဆက်သွယ်ရန် လိပ်စာအပြည့်အစုံ၊ ဖုန်းနံပါတ် ပါဝင်ရမည်။
- အရေးကြီးသော သက်သေခံချက်ဖြစ်သည့် မျက်မြင်သက်သေ၊ စာရွက်စာတမ်း၊ ဓာတ်ပုံ၊ အသံဖိုင်၊ ဗီဒီယိုဖိုင် စသည်တို့ရှိကြောင်း ဖော်ပြနိုင်ရမည်။
- ပုဂ္ဂိုလ်တစ်ဦးတစ်ယောက်အား နစ်နာစေရန် သို့မဟုတ် ဂုဏ်သရေပျက်စေရန် တမင်ပြုလုပ်တိုင်ကြားပါက ဤဥပဒေပုဒ်မ ၅၉ အရ အရေးယူခံရနိုင်သည်ကိုလည်း သတိပြုရမည်။

လိပ်မူတိုင်ကြားရန် လိပ်စာ

အဂတိလိုက်စားမှုတိုက်ဖျက်ရေးကော်မရှင်
ရုံးအမှတ် (၅၆)၊ ဇေယျဌာနီလမ်း၊ ဥတ္တရသီရိမြို့နယ်၊ နေပြည်တော်၊
စာတိုက်သေတ္တာအမှတ်(၁၄၄)၊ ဖုန်းနံပါတ် ၀၆၇-၈၁၀၃၃၄၇၊
၀၆၇-၈၁၀၃၃၄၇၊
Email Address - accm@accm.gov.mm
Website Address - <http://www.accm.gov.mm>

ရေတာရှည်မြို့နယ်၌ ကွန်ကရစ်လမ်းများ ဆောင်ရွက်ပြီးစီး

ရေတာရှည် ဒီဇင်ဘာ ၄

ပဲခူးတိုင်းဒေသကြီး ရေတာရှည်မြို့နယ် ကျေးလက်လမ်းဦးစီးဌာနသည် ၂၀၂၀-၂၀၂၁ ဘဏ္ဍာနှစ်တွင် ဒေသခံပြည်သူများ ရာသီမရွေးအဆင်ပြေစွာ ခရီးသွားနိုင်ကြမည့် ကွန်ကရစ်လမ်းများ ဆောင်ရွက်ပြီးစီးပြီဖြစ်ကြောင်း သိရသည်။

ဆွာမြို့နှင့် အဓိကဆက်သွယ်ထားသော ဆွာ-ထောက်ကြန့်ကွင်း-သဖန်းစင် လမ်းပိုင်းတွင် မြို့နယ်ကျေးလက်လမ်းဦးစီးဌာန၏ ကြီးကြပ်မှုဖြင့် တင်ဒါအောင် Ko Yan Naing Logistics Co.,Ltd က ငွေကျပ်သန်း ၄၀ ဒသမ ၉၂၀ ဖြင့် တာဝန်ယူဆောင်ရွက်ခဲ့သော အရှည် ၀/၂ ဒသမ ၂ မိုင်၊ အကျယ် ၁၂ ပေ၊ ဒု ခုနစ်လက်မရှိ ကွန်ကရစ်လမ်း ဆောင်ရွက်ပြီးစီး၍ အများပြည်သူ စတင်ဖြတ်သန်းသွားလာခွင့်ပြုခဲ့သဖြင့် ဆွာမြို့အရှေ့ဘက်ခြမ်းရှိကျေးရွာပေါင်း ၂၀ မှ လူမှုရေး၊ စီးပွားရေး၊ ပညာရေးနှင့် ကျန်းမာရေးကိစ္စရပ်များအတွက် အဆင်ပြေစွာသွားလာနိုင်ကြပြီဖြစ်သည်။ ထို့အတူ ရေတာရှည်မြို့မြောက်ဘက် ညောင်ပင်ကိုင်း-ပိတောက်ခင်-ရွာသစ်ကျေးရွာတို့ကို ဆက်သွယ်ထားသောလမ်းပိုင်းတွင် တင်ဒါအောင်မြင်ငွေကျပ် ၂၇၉ သန်းဖြင့် အရှည် ၁ မိုင် ၄ ဖာလုံ၊ အကျယ် ၁၂ ပေ၊ ဒု ခုနစ်လက်မရှိ ကွန်ကရစ်လမ်း ဆောင်ရွက်ပြီးစီး၍ ချောင်းခွ၊ ဖိုးချမ်းကုန်း၊ ကြို့ပင်သာ၊ သပြေကုန်း၊ သဲကော၊ တောင်နီကုန်းကျေးရွာများမှ ဒေသခံပြည်သူများ ရာသီမရွေး အဆင်ပြေစွာ သွားလာနိုင်ကြပြီဖြစ်ကြောင်း သိရသည်။

ကိုလွင်(ဆွာ)

၂၀၂၁ ခုနှစ် လူမှုဖူလုံရေးဥပဒေနှင့်အညီ ကျန်ရစ်သူအကျိုးခံစားခွင့် ထုတ်ပေး

ပဲခူး ဒီဇင်ဘာ ၄

ပဲခူးတိုင်းဒေသကြီး ပဲခူးမြို့ မြို့နယ်လူမှုဖူလုံရေးရုံး၌ အကျိုးခံစားခွင့် မှတ်ပုံတင်ထားသော အထည်ချုပ်စက်ရုံမှ အာမခံအလုပ်သမား



ဒေါ်ခင်မြတ်သူ၏ လုပ်ငန်းခွင်ပြင်ပ ထိခိုက်သေဆုံးမှုအတွက် နာရေးစရိတ်နှင့် ကျန်ရစ်သူအကျိုးခံစားခွင့် ခွင့်ပြုထုတ်ပေးခြင်းကို ပဲခူးတိုင်းဒေသကြီး လူမှုဖူလုံရေးရုံး၌ ဒီဇင်ဘာ ၃ ရက်က ပေးအပ်သည်။

ပေးအပ်

အခမ်းအနားသို့ ပဲခူးတိုင်းဒေသကြီး လူမှုရေးရာဝန်ကြီးဦးအောင်မင်းနှင့် တိုင်းဒေသကြီးအတွင်းရှိ မိတ်ဖက်ဌာနများမှ တိုင်းဒေသကြီးဦးစီးမှူးများ၊ လူမှုဖူလုံရေးအဖွဲ့၊ တိုင်းဒေသကြီးတာဝန်ခံ၊ ဒုတိယတိုင်းတာဝန်ခံ၊ ပဲခူးမြို့နယ် ရုံးခွဲတာဝန်ခံ၊ သက်ဆိုင်ရာအလုပ်ဌာနမှ တာဝန်ရှိသူများ၊ ကျန်ရစ်သူမိသားစုဝင်များ တက်ရောက်ခဲ့ကြပြီး လုပ်ငန်းခွင်ပြင်ပ ထိခိုက်သေဆုံးသွားသော ဒေါ်ခင်မြတ်သူအတွက် နာရေးစရိတ်နှင့် ကျန်ရစ်သူအကျိုးခံစားခွင့် စုစုပေါင်းငွေကျပ် ၄၄၅၉၁၃၆ အား ပဲခူးတိုင်းဒေသကြီး လူမှုရေးရာဝန်ကြီးက သေဆုံးသူ ဒေါ်ခင်မြတ်သူ၏ ဖခင်ဖြစ်သူထံ ပေးအပ်ခဲ့ကြောင်း သိရသည်။

တိုင်းဒေသကြီး(ပြန်/ဆက်)

ရွှေဘိုမြို့နယ်၌ ကျေးရွာဖွံ့ဖြိုးတိုးတက်ရေး လုပ်ငန်းစီမံကိန်း ရေးဆွဲနည်းသင်တန်းဖွင့်

ရွှေဘို ဒီဇင်ဘာ ၄

စစ်ကိုင်းတိုင်းဒေသကြီး ရွှေဘိုမြို့နယ် ကျေးရွာဖွံ့ဖြိုးတိုးတက်ရေးလုပ်ငန်းစီမံကိန်းရေးဆွဲနည်း (AVIP) သင်တန်းကို ယမန်နေ့က ရွှေဘိုခရိုင်ကျေးလက်ဒေသဖွံ့ဖြိုးတိုးတက်ရေးဦးစီးဌာန အစည်းအဝေးခန်းမ၌ ကျင်းပခဲ့ကြောင်း သိရသည်။

အဆိုပါသင်တန်းတွင် ကျေးရွာဖွံ့ဖြိုးတိုးတက်ရေးစီမံကိန်းရေးဆွဲနည်းများ၊ ကျေးရွာဆိုင်ရာ အချက်အလက်ကောက်ယူနည်းများ၊ ဇယား ၄၈ မျိုး ဖြည့်သွင်းနည်းများနှင့် ကျေးရွာဖွံ့ဖြိုးရေးအထောက်အကူပြုစာအုပ်ရေးသားနည်းများအား မြို့နယ်စီမံကိန်းတာဝန်ခံများက စာတွေ့လက်တွေ့ သင်ကြားပေးခဲ့ကြောင်း သိရသည်။

ဖြိုးကျော်(ပုံတောင်မြေ)



ဧရာဝတီတိုင်းဒေသကြီး၌ ငှက်ပျောလျှော်နှင့် လက်မှုထည်များ ထုတ်လုပ်နည်းသင်တန်းဖွင့်

ပုသိမ် ဒီဇင်ဘာ ၄

ဧရာဝတီတိုင်းဒေသကြီး ဝန်ကြီးချုပ် ဦးတင်မောင်ဝင်းသည် ယမန်နေ့ နံနက်ပိုင်းက ပုသိမ်မြို့ ဧရာရွှေဝါ ခန်းမတွင် ကျင်းပသည့် ငှက်ပျော လျှော်နှင့်လက်မှုထည်များထုတ် လုပ်နည်းသင်တန်း အမှတ်စဉ်(၁) ဖွင့်ပွဲသို့ တက်ရောက်သည်။

ငှက်ပျောပင်မှ လျှော်ထုတ် တိုင်းဒေသကြီးဝန်ကြီးချုပ်က မိမိတို့ တိုင်းဒေသကြီးတွင် ငှက်ပျောစိုက်ပျိုးခြင်းလုပ်ငန်း အများအပြားရှိပြီး ငှက်ပျောပင် မှ အသီးစားသုံးရန်အတွက် သာမ ကဘဲ စွန့်ပစ်ပစ္စည်းဖြစ်သည့် ငှက် ပျောပင်စည်နှင့် ငှက်ပျောလက် များမှ လျှော်ထုတ်၍ လက်မှုထည် များ ထုတ်လုပ်နိုင်ရေး၊ Banana Fiber မှ ထုတ်လုပ်သည့် ထုတ် ကုန်များမှတစ်ဆင့်ဝင်ငွေများရရှိ စေရေး၊ ဇီဝဆေးမြည့်လွယ်ချည်

မျှင်များ ထုတ်လုပ်ခြင်းဖြင့် ပတ်ဝန်း ကျင်ဂေဟစနစ်ကို အထောက်အပံ့ ဖြစ်စေရေး၊ ယခုသင်တန်းကို အခြေခံ၍ ပိုမိုအဆင့်မြင့်သော စွန့်ပစ်ငှက်ပျောပင်မှ တန်ဖိုးမြင့် ထုတ်ကုန်များ ပေါ်ထွက်လာစေ ရေး၊ ငှက်ပျောလျှော်ထုတ်လုပ်၍ လက်မှုထည်များ ထုတ်လုပ်စေ ရေးနှင့် one village one product ဖြစ်ပေါ်လာစေရန် ရည်ရွယ် ဖွင့်လှစ်ခြင်း ဖြစ်ပါကြောင်းနှင့် သင်တန်းသူ သင်တန်းသားများ အနေဖြင့် သင်တန်းမှပို့ချသင် ကြားမှုများကို ကြိုးစားသင် ယူကြရန်၊ လက်တွေ့လုပ်ငန်းခွင် တွင် အသုံးချနိုင်ရန်နှင့် အသက် မွေးဝမ်းကျောင်းပြုနိုင်သည်အထိ လေ့လာသင်ယူကြရန် မှာကြား သည်။

ဆက်လက်၍ ငှက်ပျောလျှော် နှင့်လက်မှုထည် ရက်လုပ်နေမှု၊

ငှက်ပျောလျှော်နှင့် ပြုလုပ်ထား သည့်လက်ကိုင်အိတ်များ၊ ငှက်ပျော စက္ကူနှင့် ပြုလုပ်ထားသည့် ပုသိမ်ထီးများ၊ ငှက်ပျောလျှော်နှင့် ကျစ်လုပ်ထားသည့် ငှက်ပျောကြိုး များကို ကြည့်ရှုခဲ့ပြီး ငှက်ပျော လျှော်ထုတ်လုပ်၍ ငှက်ပျောစက္ကူ ပြုလုပ်မှုအဆင့်ဆင့်ကို ကြည့်ရှု အားပေးခဲ့ကြသည်။

ထို့နောက် တိုင်းဒေသကြီး ဝန်ကြီးချုပ်နှင့်အဖွဲ့သည် ပုသိမ် မြို့ ကိုးသိန်းအားကစားကွင်းသို့ သွားရောက်ကာ အားကစားကွင်း မိတာ ၄၀၀ ပြေးလမ်း Synthesis Rubber Layer ခင်းခြင်းလုပ်ငန်း ဆောင်ရွက်နေမှုနှင့် ပုသိမ်ပြည်သူ့ ဆေးရုံ (ခုတင် ၅၀၀)၊ သံဃာ ဆောင် ပြုပြင်မွမ်းမံနေမှုများကို ကြည့်ရှုစစ်ဆေးခဲ့ပြီး လိုအပ် သည့်များမှာကြားခဲ့ကြောင်း သိရ သည်။

ပုသိမ်(ပြန်/ဆက်)

ရေပြင်အသက်ကယ်လေ့ကျင့်ရေး သင်တန်းဆင်းပွဲကျင်းပ

မြစ်ကြီးနား ဒီဇင်ဘာ ၄

ကချင်ပြည်နယ် မီးသတ်ဦးစီးဌာနနှင့် ပြည်နယ် အားကစားနှင့် ကာယပညာဦးစီးဌာနတို့ ပူးပေါင်း၍ မြစ်ကြီးနားမြို့ ဧရာရပ်ကွက် မနောရောဂေကန်၌ ရေပြင်အသက်ကယ်လေ့ကျင့်ရေးသင်တန်းဆင်းပွဲ နှင့် သရုပ်ပြခြင်းအခမ်းအနားကို ယမန်နေ့ နံနက် ၉ နာရီခွဲတွင် ကျင်းပသည်။

ကြိုတင်ပြင်ဆင်လေ့ကျင့်

ပြည်နယ်ဝန်ကြီးချုပ် ဦးခက်ထိန်နန်က ယနေ့ ခေတ်တွင် ဘေးအန္တရာယ်အမျိုးမျိုး၏ စိန်ခေါ်မှုများ ကြီးမားလာသည်နှင့်အမျှ မီးသတ်တပ်ဖွဲ့ဝင်များ၏ စွမ်းရည်ထက်မြက်ရေးသည်လည်း ယခင်ကနှင့်မတူ ပို၍အရေးကြီးလာကြောင်း၊ အသက်ကယ်နည်းစနစ် များကို တတ်မြောက်ရုံသာမက လေ့ကျင့်မှု ကျွမ်းကျင်၊ ကျွမ်းကျင်မှုယုံကြည်၊ ယုံကြည်မှု ရဲရင့်၊ ရဲရင့်မှုသည် အောင်ပွဲဆီသို့ ဆိုသကဲ့သို့ ကျွမ်းကျင်ပြီး လေ့ကျင့်သား ပြည့်ဝအောင် ကယ်ဆယ်ရေးစနစ်များကို ယခုကဲ့သို့ ကြိုတင်ပြင်ဆင်လေ့ကျင့်ထားမှသာ ပြည်သူများ ကြုံတွေ့လာရမည့် အသက်အန္တရာယ်ကို ကူညီ

ကယ်ဆယ်ဆောင်ရွက်နိုင်မည်ဖြစ်ကြောင်း ပြော ကြားသည်။

ထို့နောက်မီးသတ်တပ်ဖွဲ့ဝင်များက အလွတ်တန်း ရေကူးနည်းစနစ်ဖြင့် ပြသခြင်း၊ ရှာဖွေကယ်ဆယ် ရေးရေယာဉ်မှ Under Water Camera ဖြင့် ရေနှစ် သူ၏ တည်နေရာအား ရှာဖွေခြင်း၊ ရေငုပ်ဝတ်စုံ (Dive Suit) ဖြင့် ရေအောက်တွင် ရေနှစ်နေသူအား ရှာဖွေကယ်ဆယ်ခြင်းနှင့် ရှေးဦးသူနာပြုစနစ်ဖြင့် အသက်ကယ်ခြင်း လက်တွေ့သရုပ်ပြသမှုကို ကြည့်ရှု အားပေးခဲ့ကြသည်။

ယင်းနောက် ပြည်နယ်ဝန်ကြီးချုပ်၊ ပြည်နယ် အစိုးရအဖွဲ့ဝင်ဝန်ကြီးများနှင့် ပြည်နယ်အဆင့် ဌာန ဆိုင်ရာအကြီးအကဲများက မီးသတ်တပ်ဖွဲ့မှ ခင်းကျင်း ပြသထားသည့် ဘဏ္ဍာနှစ်အလိုက် ဝယ်ယူထားသော ရှာဖွေကယ်ဆယ်ရေးသုံးပစ္စည်းများနှင့် ရေယာဉ်များ ကို လှည့်လည်ကြည့်ရှုစစ်ဆေးခဲ့ကြပြီး ပြည်နယ် စီးပွားရေးရာဝန်ကြီး ဦးမျိုးဆွေက သရုပ်ပြသသည့် မီးသတ်တပ်ဖွဲ့ဝင်များအား ဂုဏ်ပြုချီးမြှင့်ငွေများ ထောက်ပံ့ပေးအပ်ခဲ့သည်။ ပြည်နယ်(ပြန်/ဆက်)



ကိုဗစ် -၁၉ ရောဂါ ကာကွယ် ၊ ထိန်းချုပ်ရေးလုပ်ငန်းများ အရှိန်အဟုန်ဖြင့် ဆက်လက်ဆောင်ရွက်

ရန်ကုန် ဒီဇင်ဘာ ၄

ရန်ကုန်တိုင်းဒေသကြီးအတွင်း ကိုဗစ်-၁၉ ရောဂါကူးစက်မှုများ ထပ်မံဖြစ်ပွား လာပါက ကုသမှုပေးနိုင်ရန် ပြင်ဆင်ထားရှိမှုများနှင့်စပ်လျဉ်းသည့် ညှိနှိုင်း အစည်းအဝေးကို ဒီဇင်ဘာ ၂ ရက် ညနေ ၃ နာရီတွင် တိုင်းဒေသကြီးအစိုးရအဖွဲ့ ရုံး အစည်းအဝေးခန်းမတွင် ကျင်းပသည်။

ကူးစက်မှုများ ထပ်မံမဖြစ်ပွားစေရေး

ရန်ကုန်တိုင်းဒေသကြီး ဝန်ကြီးချုပ် ဦးလှစိုးက ကိုဗစ် -၁၉ ရောဂါ ဖြစ်ပွားမှု လျော့နည်းကျဆင်းလာပြီဖြစ်သော်လည်း ရောဂါကူးစက်မှုများ ထပ်မံမဖြစ်ပွား စေရေး ကာကွယ်၊ ထိန်းချုပ်ရေးလုပ်ငန်းများကို အရှိန်အဟုန်ဖြင့်ဆက်လက် လုပ်ဆောင်ရန်နှင့် လက်ရှိစင်တာများအပြင် စင်တာအသစ်များ ထပ်မံဖွင့်လှစ် ပြင်ဆင်ထားရှိရေး၊ ကာကွယ်ဆေးထိုးနှံပေးနေမှုများကို အရှိန်အဟုန်မပျက် ဆက်လက်ထိုးနှံပေးရေးတို့ကို ရှင်းလင်းပြောကြားသည်။

ထို့နောက် တိုင်းဒေသကြီးကျန်းမာရေးဦးစီးဌာနမှူး ဒုတိယညွှန်ကြားရေးမှူးချုပ် ဒေါက်တာထွန်းမင်းက ပြည်ပနိုင်ငံများမှ ပြန်လည်ဝင်ရောက်လာသူများအား Quarantine ဝင်ရောက်ရက် တိုးမြှင့်သတ်မှတ်ပြီးစောင့်ကြည့်မှု၊ ပြည်သူ့ဆေးရုံ များနှင့်စင်တာများတွင် ကျန်းမာရေးဝန်ထမ်းများစုဖွဲ့ထားရှိပြီး လိုအပ်နေသော ဆေးဝါးများ၊ အောက်ဆီဂျင်များဖြည့်တင်းထားရှိမှု၊ ကာကွယ်ဆေးထိုးနှံပြီးစီးမှု များနှင့် ဆက်လက်ဆေးထိုးနှံပေးနေမှု အခြေအနေများကို ရှင်းလင်းတင်ပြ သည်။

ဆက်လက်၍ ခရိုင်ကိုဗစ်-၁၉ ရောဂါ ထိန်းချုပ်ရေးနှင့် အရေးပေါ်တုံ့ပြန်ရေး ကော်မတီဥက္ကဋ္ဌများနှင့် တိုင်းဒေသကြီးဝန်ကြီးများက ကဏ္ဍများအလိုက် ဝိုင်းဝန်းအကြံပြုဆွေးနွေးကြသည်။

ယင်းနောက် တိုင်းဒေသကြီးဝန်ကြီးချုပ်က လိုအပ်သည်များကို ဖြည့်ဆည်း ဆောင်ရွက်ပေးခဲ့ကြောင်း သိရသည်။

ဆန်းကျော်ဦး(ပြန်/ဆက်)

ဒီဇင်ဘာလူထုစုပေါင်းလမ်းလျှောက်ပွဲနှင့် အားကစားပြိုင်ပွဲကျင်းပ

တောင်ကြီး ဒီဇင်ဘာ ၄

ရှမ်းပြည်နယ်(တောင်ပိုင်း) တောင်ကြီးမြို့ တွင် ၂၀၂၁ ခုနှစ် ဒီဇင်ဘာလူထုစုပေါင်းလမ်းလျှောက် ပွဲနှင့် အားကစားပြိုင်ပွဲကို ယနေ့နံနက် ၆ နာရီက ပြည်နယ်အားကစားကွင်းအတွင်း၌ ကိုဗစ်-၁၉ စည်းကမ်းချက်နှင့်အညီ ကျင်းပ သည်။

ဒီဇင်ဘာ လူထုစုပေါင်းလမ်းလျှောက်ပွဲကို ရှမ်း ပြည်နယ် ဝန်ကြီးချုပ် ဒေါက်တာကျော်ထွန်း နှင့်ဇနီး၊ ပြည်နယ်ဝန်ကြီး များ၊ ပြည်နယ်ဥပဒေချုပ်၊ အစိုးရအဖွဲ့ အတွင်းရေး မှူး၊ ပြည်နယ်၊ ခရိုင်၊ မြို့နယ်အဆင့်ဌာနဆိုင်ရာ တာဝန်ရှိသူများက ပြည် နယ်အားကစားကွင်း ပြေး လမ်းတွင် လေးပတ်လမ်း လျှောက်ကြပြီး စုပေါင်း ကိုယ်ကာယသွေးပူ လေ့ ကျင့်ခန်းအတွဲ (၁-၂)တို့ကို ဆောင်ရွက်ကြသည်။

ကြည့်ရှု ဆက်လက်၍ ပြည်နယ် ဝန်ကြီးချုပ်၊ ပြည်နယ်

ဝန်ကြီးများ၊ ပြည်နယ်ဥပဒေချုပ်၊ အတွင်း ရေးမှူး၊ ပြည်နယ်အဆင့် ဌာနဆိုင်ရာ များက အေးသာယာအားကစားနှင့် ကာယ ပညာသိပ္ပံကျောင်းမှ အမျိုးသား၊ အမျိုးသမီး မိတာ (၁၀၀) ပြေးပြိုင်ပွဲ၊ မိတာ (၁၀၀) လက်ဆင့်ကမ်း အမျိုးသားပြိုင်ပွဲကို ကြည့်ရှု အားပေးကြသည်။

ထို့နောက် ဆုရရှိကြသူများအား ပြည်နယ်

ဝန်ကြီးချုပ်နှင့် ပြည်နယ်ဝန်ကြီးများ၊ တာဝန်ရှိသူများက ဆုများပေးအပ်ချီးမြှင့်ပြီး အေးသာယာအားကစားနှင့် ကာယပညာ သိပ္ပံကျောင်းမှ ကျောင်းသား ကျောင်းသူ များအား လှည့်လည် နှုတ်ဆက်ကြကြောင်း သိရသည်။

မောင်မောင်သန်း (တောင်ကြီး)




အများနှင့်သက်ဆိုင်သည့်ကုမ္ပဏီများ အရင်းအနှီးဈေးကွက်သို့ ဝင်ရောက်ကြသည့်ပုံစံများ

○ ပြည့်ဖြိုးအောင် (စီမံကိန်းနှင့်ဘဏ္ဍာရေးဝန်ကြီးဌာန) ○

မိမိတို့နိုင်ငံတွင် ရင်းနှီးမြှုပ်နှံမှုနှင့်ကုမ္ပဏီများ ညွှန်ကြားမှုဦးစီးဌာန (DICA) က တရားဝင်ထုတ်ပြန်ထားသည့် အချက်အလက်များအရ မှတ်ပုံတင်ထားသည့် ကုမ္ပဏီပေါင်း ခြောက်သောင်းကျော်ရှိပြီး အများနှင့်သက်ဆိုင်သည့် ကုမ္ပဏီအရေအတွက်သည် စုစုပေါင်း ၂၇၀ ခန့် ရှိလာပြီ ဖြစ်သည်။ ၂၀၁၃ ခုနှစ်တွင် ငွေချေးသက်သေခံလက်မှတ်များ လဲလှယ်ရောင်းဝယ်ရေးဥပဒေ (SE Law) နှင့် ၂၀၁၅ ခုနှစ်တွင် ငွေချေးသက်သေခံလက်မှတ်များ လဲလှယ်ရောင်းဝယ်ရေးနည်းဥပဒေ (SE Rules) များကို ပြဋ္ဌာန်းခဲ့ပါသည်။ ထို့နောက် ဈေးကွက်ကို ကြီးကြပ်ကွပ်ကဲသည့် ငွေချေးသက်သေခံလက်မှတ် လုပ်ငန်းကြီးကြပ်ရေးကော်မရှင် (SECM)၊ အစုရှယ်ယာအရောင်းအဝယ်များကို အချိန်နှင့် တစ်ပြေးညီ ဖြစ်မြောက်အောင် ပံ့ပိုးလုပ်ဆောင်ပေးသည့် စတော့အိတ်ချိန်း (Stock Exchange) တစ်ခု အများပြည်သူတို့၏ အစုရှယ်ယာ အရောင်းအဝယ်ပြုလုပ်မှုမှန်သမျှကို ကြားခံပြုလုပ်ပေးသည့် ငွေချေးသက်သေခံလက်မှတ်ကုမ္ပဏီ (Securities Company) များနှင့်အတူ အများပြည်သူ ရင်းနှီးမြှုပ်နှံမှုပြုလုပ်နိုင်ရန် ဥပဒေ၊ စည်းမျဉ်း၊ စည်းကမ်းများဖြင့် ထိန်းကျောင်းထားသည့် အစုရှယ်ယာဈေးကွက်တစ်ခု ပေါ်ပေါက်လာခဲ့ပြီး ဖြစ်ပါသည်။ အစုရှယ်ယာဈေးကွက် (Stock Market) ဆိုသည်မှာ အရင်းအနှီးဈေးကွက် (Capital Market) ၏ အစိတ်အပိုင်းတစ်ခုမျှသာဖြစ်သဖြင့် အရင်းအနှီးဈေးကွက်ဖွံ့ဖြိုးတိုးတက်ရန် များစွာဆက်လက် လုပ်ဆောင်ကြရဦးမည် ဖြစ်ပါသည်။

ပုံစံ (၃) မျိုးဖြင့် ဈေးကွက်သို့ ဝင်ရောက်လေ့ရှိ
ယခုဆိုလျှင် စတော့အိတ်ချိန်းတွင် စာရင်းဝင်ကုမ္ပဏီ ခုနစ်ခု ရှိလာခဲ့ပြီး အများပြည်သူသို့ အစုရှယ်ယာများ ထုတ်ဝေကမ်းလှမ်းရောင်းချထားသည့် ကုမ္ပဏီများလည်းရှိလာပြီဖြစ်ပါသည်။ အများနှင့်သက်ဆိုင်သည့်ကုမ္ပဏီများသည် အောက်ဖော်ပြပါ ပုံစံသုံးမျိုးအနက် တစ်မျိုးကို အသုံးပြု၍ အရင်းအနှီးဈေးကွက်အတွင်းသို့ ဝင်ရောက်လာလေ့ရှိကြပါသည်။ ၎င်းတို့မှာ (က) ကုမ္ပဏီသည်အများပြည်သူသို့ အစုရှယ်ယာအသစ်များ ထုတ်ဝေကမ်းလှမ်းရောင်းချမှုကိုပြုလုပ်၍ ဈေးကွက်သို့ ဝင်ရောက်လာခြင်း၊ (ခ) ကုမ္ပဏီသည် ထုတ်ဝေထားပြီးဖြစ်သည့် လက်ရှိအစုရှယ်ယာများကိုသာ အစုရှယ်ယာရှင်များနှင့် အများပြည်သူတို့အကြား အလွယ်တကူ အရောင်းအဝယ် ပြုလုပ်နိုင်စေရန်အတွက် အစုရှယ်ယာဈေးကွက်သို့ ဝင်ရောက်လာခြင်းနှင့် (ဂ) ကုမ္ပဏီသည် အများပြည်သူသို့ အစုရှယ်ယာအသစ်များ ထုတ်ဝေကမ်းလှမ်းရောင်းချမှုကို ပြုလုပ်ခြင်းနှင့်အတူ အစုရှယ်ယာဈေးကွက်သို့



ဝင်ရောက်လာခြင်း စသည်တို့ ဖြစ်ကြပါသည်။ အမှန်အားဖြင့် ကမ္ဘာ့နိုင်ငံအသီးသီးရှိ အရင်းအနှီးဈေးကွက်များကို လေ့လာကြည့်မည်ဆိုပါက ထိုကဲ့သို့သော ပုံစံကွဲများကို မြင်တွေ့ရမည်မဟုတ်ဘဲ အစုရှယ်ယာအသစ်များ ထုတ်ဝေကမ်းလှမ်းရောင်းချမှုကို ပြုလုပ်ခြင်းနှင့်အတူ အစုရှယ်ယာဈေးကွက်သို့ ဝင်ရောက်လေ့ရှိသည်ကိုသာ မြင်တွေ့ကြရမည် ဖြစ်ပါသည်။ မိမိတို့နိုင်ငံ၏ လက်ရှိအခြေအနေမှာ အရင်းအနှီးဈေးကွက် မပေါ်ပေါက်ခင် ကာလကတည်းကပင် မြန်မာနိုင်ငံ ကုမ္ပဏီများအက်ဥပဒေ (၁၉၁၄) နှင့်အညီ အစုရှယ်ယာများကို အများပြည်သူသို့ ထုတ်ဝေကမ်းလှမ်း ရောင်းချခဲ့ကြသည့် အများနှင့်သက်ဆိုင်သည့် ကုမ္ပဏီများရှိနေခဲ့ခြင်းကြောင့်သာ ထိုကဲ့သို့သော ပုံစံများကွဲပြားသွားရခြင်း ဖြစ်ကြောင်း ပထမဦးစွာ နားလည်သိရှိစေလိုပါသည်။

(က) အများပြည်သူသို့ အစုရှယ်ယာအသစ်များ ထုတ်ဝေကမ်းလှမ်းရောင်းချမှုကို ပြုလုပ်ခြင်း
လူသိများသည့် ပထမဦးဆုံးသော ပုံစံတစ်ခုမှာ အများနှင့်သက်ဆိုင်သည့် ကုမ္ပဏီတစ်ခုအနေဖြင့် မြန်မာနိုင်ငံကုမ္ပဏီများဥပဒေ (၂၀၁၇) နှင့် ငွေချေးသက်သေခံလက်မှတ်များ လဲလှယ်ရောင်းဝယ်ရေးဥပဒေ (၂၀၁၃) တို့နှင့်အညီ ရင်းနှီးမြှုပ်နှံသည့် လူပုဂ္ဂိုလ်/ အဖွဲ့အစည်းများနှင့် အများပြည်သူသို့ အစုရှယ်ယာအသစ်များ ထုတ်ဝေကမ်းလှမ်း ရောင်းချခြင်းပင် ဖြစ်သည်။ ယင်းကို အစုရှယ်ယာများအား အများပြည်သူသို့ ကနဦးထုတ်ဝေကမ်းလှမ်းရောင်းချခြင်း (Initial Public Offering) ဟု သိရှိကြပါသည်။ အများနှင့်သက်ဆိုင်သည့် ကုမ္ပဏီတစ်ခုသည် အစုရှယ်ယာအသစ်များကို အများပြည်သူသို့ ထုတ်ဝေကမ်းလှမ်းရောင်းချမည်ဆိုပါက ငွေချေးသက်သေခံလက်မှတ်များ လဲလှယ်ရောင်းဝယ်ရေးဥပဒေ၊ အခန်း ၆၊ ပုဒ်မ ၃၅ ပါ ပြဋ္ဌာန်းချက်များ

နှင့်အညီ လုပ်ဆောင်ရမည် ဖြစ်ပါသည်။ ထိုကဲ့သို့ ပြုလုပ်ရန်အတွက် ငွေချေးသက်သေခံလက်မှတ် လုပ်ငန်းကြီးကြပ်ရေးကော်မရှင် (SECM) သို့ ကုမ္ပဏီ၏အလားအလာညွှန်းတမ်း (Prospectus) ကို ပြည့်ပြည့်စုံစုံပြုစု၍ အစိစစ်ခံရန်တင်ပြရပါသည်။ ကော်မရှင် (SECM) က ကုမ္ပဏီမှတင်ပြလာသည့် အလားအလာညွှန်းတမ်းကိုစိစစ်မှုသည် ငွေချေးသက်သေခံလက်မှတ်များ လဲလှယ်ရောင်းဝယ်ရေးဥပဒေ၏အနှစ်သာရများဖြစ်သည့် ရင်းနှီးမြှုပ်နှံသူများကို အကာအကွယ်ပေးရန်နှင့် အများပြည်သူတို့၏ အကျိုးစီးပွားကို မထိခိုက်စေရန်တို့ကို အခြေခံရမည် ဖြစ်ပါသည်။ အလားအလာ ညွှန်းတမ်းနှင့်အတူ ထုတ်ဝေကမ်းလှမ်းရောင်းချမည့် လုပ်ငန်းစဉ်ကို တစ်ပါတည်းတင်ပြရမည်ဖြစ်ပြီး ကော်မရှင်က လက်ခံရယူစစ်ဆေးခြင်းဖြစ်ပါသည်။ ပုံမှန်အားဖြင့် ကော်မရှင်သည်ဥပဒေနှင့်အညီ ရက်ပေါင်း ၆၀ အတွင်း အတည်ပြုဆုံးဖြတ်လေ့ရှိပြီး တစ်ခါတစ်ရံလိုအပ်ချက်များရှိပါက ထုတ်ဝေရောင်းချမည့် ကုမ္ပဏီသည် အလားအလာညွှန်းတမ်းကို ပြန်လည်ပြင်ဆင်၍ အသစ်တစ်ဖန် လျှောက်ထားတင်ပြရပါသည်။ ကော်မရှင်က လျှောက်ထားလာသည့် ကုမ္ပဏီ၏ အလားအလာညွှန်းတမ်းကို စိစစ်နေစဉ်ကာလအတွင်း၌ ကုမ္ပဏီသည် မြန်မာနိုင်ငံကုမ္ပဏီများ ဥပဒေပါ ပြဋ္ဌာန်းချက်များနှင့်အညီ ကမ်းလှမ်းရောင်းချမည့် လုပ်ငန်းစဉ်တွင် ဖော်ပြပါရှိသည့် မိမိတို့ကုမ္ပဏီ၏ ဒါရိုက်တာအဖွဲ့၏ သဘောတူဆုံးဖြတ်ချက်များနှင့် လုပ်ဆောင်ထားနိုင်သည့် အချို့သောလုပ်ငန်းစဉ်များဖြစ်သည့် လက်ရှိပိုင်ဆိုင်ထားသည့် အစုရှယ်ယာရှင်များကို ပထမဦးစွာ အစုရှယ်ယာအသစ်များအား အခွင့်အရေးပေးထုတ်ဝေကမ်းလှမ်းရောင်းချခြင်း (Right Offering) ဆိုင်ရာကိစ္စရပ်များကိုလုပ်ဆောင်နိုင်ပါသည်။ ကော်မရှင်သည် အများပြည်သူအား အစုရှယ်ယာအသစ်များ ထုတ်ဝေကမ်းလှမ်းရောင်းချရန် ခွင့်ပြု

ပေးမည့်ကုမ္ပဏီကို ပထမဦးစွာ ပဏာမအတည်ပြုခွင့်ပြုချက် (Preliminary Approval) ပေးပါသည်။ သို့မှသာ ကုမ္ပဏီသည် ယင်း၏ ဘဏ္ဍာရေးဆိုင်ရာ အကြံပေးအဖွဲ့အစည်းတစ်ခုဖြစ်ပြီး ထုတ်ဝေကမ်းလှမ်းရောင်းချမည့် အစုရှယ်ယာအသစ်များကို တစ်ဆင့်ခံရောင်းချမှု (Underwriting) ပြုလုပ်မည် ဖြစ်သည့် ငွေချေးသက်သေခံလက်မှတ်ကုမ္ပဏီက ဦးဆောင်၍ Book Building စနစ်ဖြင့် သင့်လျော်သည့် အစုရှယ်ယာဈေးနှုန်းသတ်မှတ်ခြင်း ကိစ္စရပ်များနှင့် ထုတ်ဝေကမ်းလှမ်းရောင်းချမည့် အစုရှယ်ယာများအား တစ်ဆင့်ခံရောင်းချမှုပြုလုပ်ပေးမည့် ငွေချေးသက်သေခံလက်မှတ်ကုမ္ပဏီများ ညှိနှိုင်းရွေးချယ်ခြင်းလုပ်ငန်းစဉ်များကို လုပ်ဆောင်နိုင်ရန်အတွက် ဖြစ်ပါသည်။ Book Building စနစ်ဖြင့် အစုရှယ်ယာဈေးနှုန်းသတ်မှတ်မှု ပြုလုပ်ခြင်းဆိုသည်မှာ အစုရှယ်ယာထုတ်ဝေ ကမ်းလှမ်းရောင်းချမည့်ကုမ္ပဏီ (Issuer) နှင့် ယင်းလုပ်ငန်းစဉ်များကို ဦးဆောင်၍ တစ်ဆင့်ခံရောင်းချမည့် ငွေချေးသက်သေခံလက်မှတ်ကုမ္ပဏီတို့ ပူးပေါင်း၍ ရွေးချယ်ဖိတ်ကြားထားသည့် အရည်အသွေးမီ ရင်းနှီးမြှုပ်နှံသူများအား ကုမ္ပဏီ၏ စီးပွားရေးလုပ်ငန်းလုပ်ဆောင်မှု၊ ဘဏ္ဍာရေးအခြေအနေ၊ စီမံခန့်ခွဲမှုအဖွဲ့၊ ဆက်လက်လုပ်ဆောင်မည့် စီးပွားရေးလုပ်ငန်း (သို့မဟုတ်) စီမံကိန်းများ အစရှိသည့် သတင်းအချက်အလက်များကို ရှင်းလင်းတင်ပြခြင်းအားဖြင့် ၎င်းတို့မှအများစု အဆိုပြုသည့် သင့်တင့်မျှတသော အဆိုပြုဈေးနှုန်းတစ်ခုကို ရရှိလာစေရန် လုပ်ဆောင်ခြင်းဟု အလွယ်တကူ နားလည်နိုင်ပါသည်။

အပြီးသတ် အဆိုပြုဈေးနှုန်းသတ်မှတ်ချက် ရလဒ်အား ကော်မရှင်သို့ ဦးစွာတင်ပြရပါသည်။ သို့မှသာ ကော်မရှင်က အပြီးသတ်အတည်ပြုချက် (အပြီးသတ် အဆိုပြုဈေးနှုန်းသတ်မှတ်ချက် ပါဝင်သည့်) ကို ခွင့်ပြုပေးပြီး အဆိုပါ အလားအလာညွှန်းတမ်း မိတ္တူအား ရင်းနှီးမြှုပ်နှံမှုနှင့် ကုမ္ပဏီများ ညွှန်ကြားမှုဦးစီးဌာနသို့လည်း အကြောင်းကြားပေးပို့ရပါသည်။ ထို့နောက် အပြီးသတ်အဆိုပြုဈေးနှုန်းသတ်မှတ်ချက်ကို တစ်ဆင့်ခံရောင်းချမှု ပြုလုပ်ကြမည့် ငွေချေးသက်သေခံလက်မှတ်ကုမ္ပဏီများသို့ အကြောင်းကြားခြင်း၊ အများပြည်သူသို့ ကမ်းလှမ်းရောင်းချခြင်း လုပ်ငန်းစဉ်များ ဖြစ်သည့် ဖိတ်ခေါ်ကမ်းလှမ်းသည့် ရှင်းလင်းပွဲများ ပြုလုပ်ခြင်း (Road Shows)၊ အစုရှယ်ယာများကို ဝယ်ယူကြမည့် ရင်းနှီးမြှုပ်နှံသူများ၏ အဆိုပြုအမှာစာများအား တစ်ဆင့်ခံရောင်းချမှု ပြုလုပ်သည့် ငွေချေးသက်သေခံ လက်မှတ်ကုမ္ပဏီများမှ တစ်ဆင့် လက်ခံခြင်းအစရှိသည့် လုပ်ငန်းစဉ်များကို လုပ်ဆောင်ကြရပါသည်။ ဥပမာအားဖြင့် ငွေချေးသက်သေခံလက်မှတ်များ လဲလှယ်ရောင်းဝယ်ရေးဥပဒေပြဋ္ဌာန်းပြီးနောက် Myanmar AGRO Exchange Public Ltd. (MAEX)၊ Yangon Bus Public Co., Ltd. (YBPC)၊ Amata Holdings Public Co., Ltd. (AMATA) တို့သည် အထက်ပါနည်းလမ်းအတိုင်း ကုမ္ပဏီ၏ အလားအလာညွှန်းတမ်းအား ကော်မရှင်သို့တင်ပြကာ စိစစ်အတည်ပြုချက်ကို ရရှိခဲ့ပြီး အများပြည်သူသို့ ကနဦးအစုရှယ်ယာများ ထုတ်ဝေကမ်းလှမ်းရောင်းချခြင်းကို လုပ်ဆောင်ခဲ့ကြပါသည်။

- ❖ ယခုဆိုလျှင် စတော့အိတ်ချိန်းတွင် စာရင်းဝင်ကုမ္ပဏီ ခုနစ်ခုရှိလာခဲ့ပြီး အများပြည်သူသို့ အစုရှယ်ယာများ ထုတ်ဝေကမ်းလှမ်းရောင်းချထားသည့် ကုမ္ပဏီများလည်း ရှိလာပြီဖြစ်ပါသည်။ အများနှင့်သက်ဆိုင်သည့်ကုမ္ပဏီများသည် ပုံစံသုံးမျိုးအနက် တစ်မျိုးကိုအသုံးပြု၍ အရင်းအနှီးဈေးကွက်အတွင်းသို့ ဝင်ရောက်လာလေ့ရှိ
- ❖ မိမိတို့နိုင်ငံ၏ လက်ရှိအခြေအနေမှာ အရင်းအနှီးဈေးကွက် မပေါ်ပေါက်ခင် ကာလကတည်းကပင် မြန်မာနိုင်ငံ ကုမ္ပဏီများအက်ဥပဒေ (၁၉၁၄) နှင့်အညီ အစုရှယ်ယာများကို အများပြည်သူသို့ ထုတ်ဝေကမ်းလှမ်း ရောင်းချခဲ့ကြသည့် အများနှင့်သက်ဆိုင်သည့် ကုမ္ပဏီများရှိနေခဲ့ခြင်းကြောင့်သာ ထိုကဲ့သို့သော ပုံစံများကွဲပြားသွားရခြင်းဖြစ်

အများပြည်သူသို့ အသိပေးကြေညာချက်

၁။ အဂတိလိုက်စားမှုတိုက်ဖျက်ရေးကော်မရှင်သည် အဂတိလိုက်စားမှု တားဆီးကာကွယ်ရေးလုပ်ငန်းများကို ထိရောက်စွာ အကောင်အထည်ဖော်ဆောင်ရွက်နိုင်ရန်အတွက် ကော်မရှင်အပါအဝင် ပြည်ထောင်စုဝန်ကြီးဌာန/အဖွဲ့အစည်းများတွင် အဂတိလိုက်စားမှု တားဆီးကာကွယ်ရေးအဖွဲ့များ ဖွဲ့စည်းဆောင်ရွက်လျက်ရှိပါသည်။

၂။ ကော်မရှင်အနေဖြင့် သက်ဆိုင်ရာပြည်ထောင်စုဝန်ကြီးဌာန/အဖွဲ့အစည်းများ၏ ကြီးကြပ်မှုအောက်ရှိ အများပြည်သူနှင့် ဆက်သွယ်ဆောင်ရွက်လျက်ရှိသော ရုံး/ဌာနများတွင် ဝန်ဆောင်မှု ရယူခဲ့ကြသော ပြည်သူများ၏ တယ်လီဖုန်းနံပါတ် Short Code နံပါတ် “1111” အသုံးပြု၍ SMS မှတစ်ဆင့် မေးခွန်းများ မေးမြန်းခြင်းနှင့် တုံ့ပြန်မှုရယူခြင်းအစီအစဉ် (Public Feedback Programme - PFP) ကို အသုံးပြုဆောင်ရွက်လျက်ရှိပါသည်။

၃။ အများပြည်သူထံမှ တုံ့ပြန်မှုရယူခြင်းအစီအစဉ်အရ အဂတိလိုက်စားမှုတိုက်ဖျက်ရေး ကော်မရှင်နှင့် ပြည်ထောင်စုဝန်ကြီးဌာန/ အဖွဲ့အစည်းများထံမှ Short Code နံပါတ် “1111” ဖြင့် ဝန်ဆောင်မှုရယူစဉ်က ကြိုတင် ခွဲရသည့်အခြေအနေများနှင့်စပ်လျဉ်း၍ ပေးပို့မေးမြန်းလိုက်သော SMS များကို မှန်ကန်စွာ ပြန်လည်ဖြေကြားပေးခြင်းဖြင့် သက်ဆိုင်ရာဌာနအသီးသီး၏ ဝန်ဆောင်မှုလုပ်ငန်းအရည်အသွေးကို သိရှိနိုင်မည်ဖြစ်ပြီး အဂတိလိုက်စားမှု တားဆီးကာကွယ်ရေးအတွက် လိုအပ်ချက်များကို ပြုပြင်နိုင်မည် ဖြစ်ပါသည်။

၄။ သို့ဖြစ်ပါ၍ ပြည်သူလူထုအနေဖြင့် ကော်မရှင်နှင့် ပြည်ထောင်စုဝန်ကြီးဌာန/အဖွဲ့အစည်းများရှိ အဂတိလိုက်စားမှုတားဆီးကာကွယ်ရေးအဖွဲ့များက Short Code “1111” ဖြင့် SMS ပေးပို့ မေးမြန်းလိုက်သော မေးခွန်းများကို ပြန်လည်ဖြေကြားပေးခြင်းသည် အဂတိလိုက်စားမှု တားဆီးကာကွယ်ရေးလုပ်ငန်းများတွင် တစ်ဖက်တစ်လမ်းမှ ပါဝင်ဆောင်ရွက်ခြင်းဖြစ်သဖြင့် အများပြည်သူထံမှ တုံ့ပြန်မှု ရယူခြင်း အစီအစဉ်ကို အတူတကွ ပူးပေါင်းပါဝင်ဆောင်ရွက်စေလိုကြောင်း အသိပေးနှိုးဆော်တင်ပြအပ်ပါသည်။
အဂတိလိုက်စားမှုတိုက်ဖျက်ရေးကော်မရှင်

“အဂတိလိုက်စားမှုတားဆီးဖို့ “1111” ကို ဖြေကြားစို့”
“ဝန်ဆောင်မှုများ ကောင်းစေရေး “1111” ကိုဖြေကြားပေး”
“အဂတိပယ်ခွာ ပြည်သာယာဖို့ ပူးပေါင်းဆောင်ရွက်ကြပါစို့”

*** စာမျက်နှာ ၁၈ မှ**

ယင်းတို့တွင် ပုံစံနှစ်မျိုး ထပ်မံကွဲပြားပြီး Myanmar AGRO Exchange Public Ltd. နှင့် Yangon Bus Public Co., Ltd. တို့၏ ပုံစံသည် အများနှင့်သက်ဆိုင်သည့် ကုမ္ပဏီထူထောင်ပြီး အစုရှယ်ယာများကို မူရင်းတန်ဖိုး (Face Value) သတ်မှတ်ပြီး ထပ်ဆောင်းငွေ (Premium) ပေး၍ ထုတ်ဝေကမ်းလှမ်း ရောင်းချခြင်းဖြစ်ပြီး Amata Holdings Public Co., Ltd. ၏ ပုံစံမှာ ပုဂ္ဂလိက ကုမ္ပဏီအဖြစ် လုပ်ငန်းလုပ်ဆောင်မှု ကြာမြင့်လာပြီးမှသာ အများနှင့်သက်ဆိုင်သည့် ကုမ္ပဏီသို့ စတင်ပြောင်းလဲ ဖွဲ့စည်းခဲ့ပြီး အထက်ပါ နည်းလမ်းများကို အသုံးပြု၍ ဈေးကွက်ထဲသို့ ရောက်ရှိလာခဲ့ခြင်း ဖြစ်ပါသည်။

(ခ) လက်ရှိထုတ်ဝေထားပြီးဖြစ်သည့် အစုရှယ်ယာများကိုသာ အလွယ်တကူ အရောင်းအဝယ် ပြုလုပ်နိုင်စေရန်အတွက် ဈေးကွက်သို့ ဝင်ရောက်ခြင်း

စတော့အိတ်ချိန်း၌ စာရင်းဝင်ခြင်းဆိုသည်မှာ အများနှင့်သက်ဆိုင်သည့်ကုမ္ပဏီသည် အစုရှယ်ယာအသစ်များကို ထုတ်ဝေကမ်းလှမ်း ရောင်းချခြင်းမဟုတ်ဘဲ ကုမ္ပဏီမှ ယခင်ထုတ်ဝေ ရောင်းချထားခဲ့ပြီးဖြစ်သည့် အစုရှယ်ယာများကို ဈေးကွက်အတွင်း စတော့အိတ်ချိန်းမှတစ်ဆင့် ယင်းကုမ္ပဏီ၏ လက်ရှိအစုရှယ်ယာရှင်များ အပါအဝင် အများပြည်သူတို့အကြား ယုံကြည်စိတ်ချစွာဖြင့် ပွင့်လင်းမြင်သာမှုရှိစွာ ဈေးကွက်ပေါက်ဈေးဖြင့် နေ့စဉ်အလွယ်တကူရောင်းချခြင်း၊ ဝယ်ယူခြင်းလုပ်ငန်းစဉ်များကို လုပ်ဆောင်နိုင်စေရန်အလို့ငှာ ဈေးကွက်သို့ ဝင်ရောက်ခြင်းသာ ဖြစ်ပါသည်။ ယင်းပုံစံသည် အဘယ်ကြောင့်ဖြစ်ပေါ်လာရသနည်းဟုဆိုရသော် မိမိတို့နိုင်ငံတွင် အစုရှယ်ယာဈေးကွက် မပေါ်ပေါက်ခင်ကာလများစွာကတည်းကပင် အများနှင့်သက်ဆိုင်သည့် ကုမ္ပဏီများ၏အစုရှယ်ယာများ ထုတ်ဝေကမ်းလှမ်း ရောင်းချခြင်း အလေ့အထများရှိခဲ့၍ပင် ဖြစ်ပါသည်။ ယင်းကဲ့သို့ စာရင်းဝင်ရန်အတွက် စတော့အိတ်ချိန်းမှ သတ်မှတ်ထားသည့် စာရင်းဝင်ခြင်းဆိုင်ရာ ဖွင့်ဟကြေညာချက် (DDL - Disclosure Document for Listing) တစ်စောင်နှင့်အတူ အခြားလိုအပ်ချက်များဖြစ်သည့် စာရင်းဝင်ခြင်းဆိုင်ရာစံသတ်မှတ်ချက်များကို ဖြည့်ဆည်းတင်ပြရမည်ဖြစ်ပါသည်။ အလျဉ်းသင့်၍ တင်ပြရလျှင် နိုင်ငံတကာစတော့အိတ်ချိန်းများ၌ DDL ဟူသည့် စကားလုံးကို ရှာဖွေတွေ့ရှိမည်မဟုတ်ပါ။ ယင်းသည် မိမိတို့နိုင်ငံရှိ ယခင်ကာလများစွာက

အစုရှယ်ယာများကို ထုတ်ဝေကမ်းလှမ်း ရောင်းချထားခဲ့ပြီးဖြစ်သော အများနှင့်သက်ဆိုင်သည့် ကုမ္ပဏီများအား အစုရှယ်ယာဈေးကွက်သို့ ဝင်ရောက်နိုင်ရန် လက်ရှိအနေအထားနှင့် ကိုက်ညီအောင် လုပ်ဆောင်ပေးထားခြင်း ဖြစ်ပါသည်။

သို့ဖြစ်ပါ၍ DDL သည် ကုမ္ပဏီ၏ အလားအလာ ညွှန်းတမ်း (Prospectus) နှင့် အလားသဏ္ဍာန်တူညီပါသည်။ တင်ပြလာသည့် စာရွက်စာတမ်းများအပေါ် မူတည်၍ စတော့အိတ်ချိန်းမှ စာရင်းဝင် စံသတ်မှတ်ချက်များနှင့် ကိုက်ညီမှု ရှိ မရှိကို စိစစ်ပြီး စာရင်းဝင်ခွင့်ပြုပါသည်။ စာရင်းဝင် ခွင့်ပြုချက်ရှိပြီးသည်နှင့် မိမိတို့ကုမ္ပဏီမှ ထုတ်ဝေထားပြီးဖြစ်သည့် အစုရှယ်ယာလက်မှတ်များအား အီလက်ထရွန်နစ်နည်းဖြင့် မှတ်တမ်းတင်ဆောင်ရွက်သည့် လုပ်ငန်းစဉ် (Dematerialization Process) ကို အသုံးပြု၍ စတော့အိတ်ချိန်းနှင့် ငွေချေးသက်သေခံ လက်မှတ်ကုမ္ပဏီများအကြား အလွယ်တကူ လွှဲပြောင်းရောင်းချခြင်းများကို ပြုလုပ်နိုင်စေရန် ကုမ္ပဏီ၏ အစုရှယ်ယာရှင်များနှင့်ဆက်သွယ်ပြီး အီလက်ထရွန်နစ်နည်းလမ်းဖြင့် တရားဝင်မှတ်တမ်းတင်မှုကို လုပ်ဆောင်ရပါသည်။

ကုမ္ပဏီ၏ အစုရှယ်ယာရှင်အရေအတွက် အနည်း၊ အများပေါ်မူတည်၍ နှစ်ပတ် (သို့မဟုတ်) သုံးပတ်ခန့် ကြာမြင့်တတ်ပါသည်။ First Myanmar Investment Public Co., Ltd. (FMI)၊ Myanmar Thilawa SEZ Holdings Public Co., Ltd. (MTSH)၊ Myanmar Citizens Bank Ltd. (MCB)၊ First Private Bank Ltd. (FPB)၊ Ever Flow River Group Public Co., Ltd. (EFR) နှင့် Amata Holdings Public Co., Ltd. (AMATA) တို့သည် ယခင်ကပင် အများနှင့်သက်ဆိုင်သည့် ကုမ္ပဏီများအဖြစ်တည်ထောင်ထားခဲ့ပြီး အစုရှယ်ယာများ ထုတ်ဝေကမ်းလှမ်းရောင်းချထားခဲ့ကြပါသည်။ ယခုအခါ ယင်းတို့၏ အစုရှယ်ယာရှင်များနှင့် အများပြည်သူအပါအဝင် ရင်းနှီးမြှုပ်နှံသူတို့အကြား ယခင်ထုတ်ဝေထားခဲ့ပြီးဖြစ်သည့် အစုရှယ်ယာများကို အလွယ်တကူ အရောင်းအဝယ် ပြုလုပ်နိုင်စေရန် ရည်ရွယ်ချက်များဖြင့် ထိုကဲ့သို့သော ပုံစံကို အသုံးပြု၍ စတော့အိတ်ချိန်းသို့ စာရင်းဝင်ရောက်ခဲ့ကြခြင်းဖြင့် ဈေးကွက်ထဲသို့ ရောက်ရှိလာခဲ့ကြပါသည်။

(ဂ) အများပြည်သူသို့ အစုရှယ်ယာအသစ်များ ထုတ်ဝေကမ်းလှမ်းရောင်းချခြင်းနှင့်အတူ ဈေးကွက်သို့ ဝင်ရောက်ခြင်း

တတ်ယပုံစံတစ်ခုမှာ ပုံမှန်အားဖြင့် အထက်တွင်ဖော်ပြခဲ့သည့်အတိုင်း နိုင်ငံတကာ အရင်းအနှီး

ဈေးကွက်များတွင် အလေ့အထဖြစ်လျက်ရှိသည့် ပုံစံတစ်ခုပင် ဖြစ်ပါသည်။ ယင်းမှာ အများပြည်သူသို့ အစုရှယ်ယာအသစ်များ ထုတ်ဝေကမ်းလှမ်း ရောင်းချခြင်းနှင့်အတူ စတော့အိတ်ချိန်းသို့ စာရင်းဝင်ခြင်း (Listing with IPO) ပင် ဖြစ်ပါသည်။ မိမိတို့နိုင်ငံတွင် ထိုကဲ့သို့ ပြုလုပ်မည်ဆိုပါက ကုမ္ပဏီသည် အထက်ပါအတိုင်း အလားအလာညွှန်းတမ်း (Prospectus) အား ကော်မရှင်သို့ တင်ပြရမည်ဖြစ်ပြီး အလားအလာညွှန်းတမ်းနှင့်အတူ အခြားလိုအပ်သည့် စာရွက်စာတမ်းများကို စတော့အိတ်ချိန်းသို့ တင်ပြရပါသည်။ ကော်မရှင်က အလားအလာညွှန်းတမ်းကို စိစစ်အတည်ပြုချက်ပေးသည့် လုပ်ငန်းစဉ်ကို လုပ်ဆောင်ပြီး စတော့အိတ်ချိန်းသည် ၎င်းမှ ထုတ်ပြန်ထားသည့် စာရင်းဝင်စံသတ်မှတ်ချက်များနှင့် ကိုက်ညီမှု ရှိ မရှိကို စိစစ်ပါသည်။ TMH Telecom Public Co., Ltd. (TMH) သည် အများပြည်သူသို့ အစုရှယ်ယာအသစ်များကို ထုတ်ဝေကမ်းလှမ်း ရောင်းချခြင်းနှင့်အတူ စတော့အိတ်ချိန်းသို့ စာရင်းဝင်ခြင်းကို ပြုလုပ်ခဲ့သည့် ပထမဦးဆုံးကုမ္ပဏီတစ်ခု ဖြစ်ပါသည်။ ယင်းကုမ္ပဏီသည် ၂၀၀၇ ခုနှစ်တွင် ပုဂ္ဂလိကပိုင်ကုမ္ပဏီတစ်ခုအဖြစ် ဖွဲ့စည်းတည်ထောင်ခဲ့ကာ ဆက်သွယ်ရေးကဏ္ဍဆိုင်ရာ လုပ်ငန်းများ လုပ်ဆောင်ခဲ့ပြီး ၂၀၁၆ ခုနှစ် မေလတွင် အများနှင့်သက်ဆိုင်သည့်ကုမ္ပဏီသို့ ပြောင်းလဲဖွဲ့စည်းခဲ့ပြီး ဈေးကွက်သို့ ဝင်ရောက်လာခဲ့ခြင်း ဖြစ်ပါသည်။

ကော်မရှင် (SECM) က ၇-၄-၂၀၁၆ ရက်နေ့တွင် ညွှန်ကြားချက်အမှတ် (၅/၂၀၁၆) ဖြင့် အများနှင့်သက်ဆိုင်သည့် ကုမ္ပဏီများအနေဖြင့် အစုရှယ်ယာအသစ်များကို အများပြည်သူသို့ ထုတ်ဝေကမ်းလှမ်း ရောင်းချရာတွင် အသုံးပြုရမည့် အလားအလာညွှန်းတမ်းပုံစံများကို ထုတ်ပြန်ထားပါသည်။ အလားအလာညွှန်းတမ်းပုံစံကို ပုံစံ (က) နှင့် ပုံစံ (ခ) ဟူ၍ နှစ်မျိုးခွဲခြားထားပါသည်။ လူဦးရေ ၁၀၀ အောက်လျော့နည်းပြီး ထုတ်ဝေကမ်းလှမ်းရောင်းချမည့် အစုရှယ်ယာတန်ဖိုးပမာဏ ကျပ်သန်း ၅၀၀ ထက်နည်း၍ အများပြည်သူသို့ အစုရှယ်ယာအသစ်များ ထုတ်ဝေကမ်းလှမ်းရောင်းချမည်ဆိုလျှင် ပုံစံ (က) ကို အသုံးပြု၍ ကော်မရှင်သို့ တင်ပြရမည်ဖြစ်ပါသည်။ လူဦးရေ ၁၀၀ အောက် လျော့နည်းပြီး ထုတ်ဝေကမ်းလှမ်းရောင်းချမည့် အစုရှယ်ယာတန်ဖိုးသည် ပမာဏကျပ်သန်း ၅၀၀ ထက်ကျော်၍ အများပြည်သူသို့ ကမ်းလှမ်းရောင်းချမည်ဆိုလျှင် သော်လည်းကောင်း၊ လူဦးရေ ၁၀၀ ထက်ကျော်ပြီး ထုတ်ဝေကမ်းလှမ်းရောင်းချမည့် အစုရှယ်ယာများ၏ စုစုပေါင်းတန်ဖိုးသည် ပမာဏကျပ်သန်း

၅၀၀ ထက်နည်း၍ အများပြည်သူသို့ ကမ်းလှမ်း ရောင်းချမည်ဆိုလျှင်သော်လည်းကောင်း၊ လူဦးရေ ၁၀၀ ကျော်နှင့် ထုတ်ဝေကမ်းလှမ်းရောင်းချမည့် အစုရှယ်ယာတန်ဖိုးပမာဏ ကျပ်သန်း ၅၀၀ ထက်ကျော်လွန်၍ အများပြည်သူသို့ ကမ်းလှမ်း ရောင်းချမည်ဆိုလျှင်သော်လည်းကောင်း ပုံစံ (ခ) ကို အသုံးပြုကာ အလားအလာ ညွှန်းတမ်းကို ပြင်ဆင်၍ ကော်မရှင်သို့ တင်ပြရမည်ဖြစ်ပါသည်။ အထက်ဖော်ပြပါကုမ္ပဏီများသည် အလားအလာ ညွှန်းတမ်းပုံစံ (ခ) ကို အသုံးပြုခဲ့ကြပြီး ပုံစံ (က) ကို အသုံးပြုထားသည့် ကုမ္ပဏီမရှိသေးပေ။

အိမ်နီးချင်းနိုင်ငံတစ်ခုဖြစ်သည့် ကမ္ဘောဒီးယားနိုင်ငံ၏ အရင်းအနှီးဈေးကွက်ကို လေ့လာကြည့်လျှင် အစုရှယ်ယာများအား ထုတ်ဝေကမ်းလှမ်းရောင်းချမှုကို ပြုလုပ်ခြင်းဖြင့် ဈေးကွက်သို့ ဝင်ရောက်ခဲ့သည့် ကုမ္ပဏီ ခုနစ်ခုနှင့်အတူ ငွေချေးစာချုပ်များအား ထုတ်ဝေကမ်းလှမ်း ရောင်းချဖြင့် ဈေးကွက်သို့ ဝင်ရောက်ခဲ့သည့် ကုမ္ပဏီ ခြောက်ခုကိုလည်း တွေ့မြင်ရမည် ဖြစ်ပါသည်။ အများပြည်သူသို့ အစုရှယ်ယာများ ကမ်းလှမ်းရောင်းချမှုကို ပြုလုပ်ထားသည့် ကုမ္ပဏီများကို လေ့လာကြည့်မည်ဆိုပါက အများနှင့်သက်ဆိုင်သည့်ကုမ္ပဏီ လေးခု၊ နိုင်ငံပိုင်စီးပွားရေး အဖွဲ့အစည်းများမှ အများနှင့်သက်ဆိုင်သည့် ကုမ္ပဏီအဖြစ်သို့ အသွင်ပြောင်းလဲဖွဲ့စည်း၍ ဝင်ရောက်ခဲ့သည့် ကုမ္ပဏီသုံးခုရှိသည်ကို မြင်တွေ့ရမည် ဖြစ်ပါသည်။

နိဂုံးအားဖြင့်ဆိုသော် မိမိတို့နိုင်ငံရှိ အစုရှယ်ယာဈေးကွက်သို့ ၂၀၁၆ ခုနှစ်တွင် ကုမ္ပဏီ သုံးခု၊ ၂၀၁၇ ခုနှစ်တွင် ကုမ္ပဏီ တစ်ခု၊ ၂၀၁၈ ခုနှစ်တွင် ကုမ္ပဏီ တစ်ခု၊ ၂၀၂၀ ပြည့်နှစ်တွင် ကုမ္ပဏီတစ်ခုနှင့် ယခု ၂၀၂၁ ခုနှစ်တွင် ကုမ္ပဏီ တစ်ခု စုစုပေါင်း ခုနစ်ခု ဝင်ရောက်လာခဲ့ပြီ ဖြစ်ပါသည်။ သို့ဖြစ်ပါ၍ အရင်းအနှီးဈေးကွက်ဖွံ့ဖြိုးတိုးတက်လာစေရေးအတွက် အများနှင့်သက်ဆိုင်သည့် ကုမ္ပဏီများ၏ အခန်းကဏ္ဍသည်အရေးပါကြောင်းနှင့် အထက်ဖော်ပြပါနည်းလမ်းများကို အသုံးပြု၍ ဈေးကွက်အတွင်းသို့ ဝင်ရောက်နိုင်ကြောင်း တင်ပြအပ်ပါသည်။

- ရည်ညွှန်း-
- www.secm.gov.mm
 - www.dica.gov.mm
 - www.yxs-mm.com
 - www.csx.com.kh

ဝတ္ထုတို

နန်းထိုက်အောင်

အခန်း(၁)

သည်နေ့သည် သောကြာနေ့။ တစ်နည်းအားဖြင့် ထွန်းမောင်အတွက် အခွန်မဆောင်ရဘဲမြီးမြီးမြက်မြက်ရသော နေ့ဖြစ်သည်။ အကြောင်းမှာ ကိုထွန်းမောင် တို့နယ်မြို့လေးတွင် သောကြာနေ့တိုင်း နွားပွဲဈေးရှိ၏။ အရပ်အဝေးက နွားဈေး နေ့ဟုလည်းခေါ်ကြ၏။ နွားဈေးနေ့ ရောက်သည်နှင့် ရပ်ဝေးမှ နွားအရောင်း အဝယ်သမားများသည် မိမိတို့၏နွားများ ကို ကား၊ သုံးဘီးများဖြင့် တင်ဆောင်လာ ကြသည်။ အချို့လူများသည် ကိုယ်ပိုင် အရင်းအနှီးဖြင့် ဝေးလံခေါင်သီသော ကျေးရွာများမှ နွားများကို ဈေးနှုန်းချိုသာ စွာ ဝယ်လာကြပြီး ဈေးသို့ချောင်းလှေရှိ သည်။ ထိုသူများကို နွားကုန်သည်ဟု ခေါ်ကြ၏။ ထွန်းမောင်တို့လို အရင်းအနှီး ဘာမျှမပါဘဲ ပါးစပ်သာ ရင်းရသောလူများ ကို နွားပွဲစားဟု ခေါ်ကြပြန်သည်။ မည်သို့ပင်ခေါ်စေကာမူ ထွန်းမောင် အတွက် ထိုအရာများသည် အရေးမကြီး ပေ။ ခြံဝင်လျှင်နွားပါရမည် ဆိုသကဲ့သို့ အိမ်ပြန်ရောက်လျှင် အနည်းဆုံး တစ်ပတ် စာဈေးဖိုးလောက်ပါလာလျှင် ထွန်းမောင် အတွက် အသက်ရှူဖြောင့်၏။

အခန်း(၂)

“ခင်တုတ်ရေ ကွမ်းဘူးပေးပါဦးဟ။ ကွမ်းရွက်တို့၊ ကွမ်းသီးတို့လဲ ထပ်ထည့် လိုက်ဦး။ ဆေးရွက်ကြီးနဲ့ ထုံးကတော့ ရှိပါသေးတယ်။”

“ဟုတ်ပါပြီ ကိုထွန်းမောင်ရေ။ တော် နွားဈေးကပြန်လာရင် တော့သားသမီး တွေဖို့ ငှက်ပျံတော်ရယ်၊ မြေပဲပြုတ်ရယ် ဝယ်ခွဲဦးနော်။”


“အေးပါဟာ။ ဝယ်ခွဲမှာပေါ့။”

ကိုထွန်းမောင်သည် ဇနီးသည်ဆီမှ ကွမ်းဘူးကိုယူ၍ လွယ်အိတ်ထဲထည့် ထည့် လိုက်သည်။ အသင့်ချထားသော ခမောက် ကိုဆောင်းကာ နှင်တံတစ်ချောင်းဖြင့် နွားဈေးသို့ ခရီးနှင်လေသည်။ နွားဈေးသို့ ရောက်သည်နှင့် နွားဝယ်ရောင်းလုပ်ကြ မည့် အသိမိတ်ဆွေများကို ပထမဆုံးရှာရ ၏။ နွားဝယ်သည်ဖြစ်စေ၊ ရောင်းသည် ဖြစ်စေ ထွန်းမောင်တို့လို ပွဲစားများပါမှ အရောင်းအဝယ် အဖြစ်မြန်သည်။ သည်အလုပ်သည် ကြမ်းပိုးကိုလိပ်ဖြစ် အောင်လည်း ပြောတတ်ရသည်။ တစ်ခါတလေ လိပ်ကိုကြမ်းပိုးပြန်ဖြစ် အောင်လည်း ပြောတတ်ရပြန်သည်။

“ဟိတ်ကောင် ထွန်းမောင်”

“ဟာ ကျော်အေး မင်းဘာလာလုပ် တာလဲ။ နွားလာဝယ်တာလား။”

ငယ်ငယ်တုန်းက ကျောင်းနေဖက် သူငယ်ချင်းဖြစ်သည့် ကျော်အေးသည် နွားလာဝယ်တာဖြစ်ကြောင်း၊ ပါလာသည့် ငွေနှင့်သင့်လျော်သောနွားကို လိုက်ဝယ် ပေးစေချင်ကြောင်း ပြောလေသည်။ ထွန်းမောင်အတွက်တော့ လုပ်ကိန်းကောင်း သောနေ့ဟု ဆိုရမည်။ ကျော်အေးပါလာ သောငွေသည် နွားချောတန်းသို့သွား ဝယ်ရန် အဆင်မပြေလှပေ။ ထို့ကြောင့် နွားမတန်းအရှေ့ဘက်တွင်ရှိသော နွား ပျက်တန်းမှ ကောင်းနိုးရာရာနွားများကို သူငယ်ချင်းနှစ်ယောက် လှည့်ပတ်ကြည့်ကြ ကြသည်။



“ထွန်းမောင် ဟိုနွားနီလေး ဈေးဘယ် လောက်ဆိုလဲမသိဘူး။ သွားကြည့်ရ အောင်ကွာ။”

နွားတစ်ကောင် ကျန်းမာဝပြုံးရန် သွား သည် အဓိကကျ၏။ ထိုနွားနီ၏သွားများ သည် ကောင်းသေး၏။ သုံးလေးမိုးတော့ ခိုင်းဖြစ်သည်။ သို့သော် ထွန်းမောင်သည် သူမကြိုက်သည့် လက္ခဏာများပါနေသည့် အတွက် ဈေးတောင်မမေးတော့ဘဲ ကျော်အေးအား အသာလက်ကုပ်၍ခေါ် လာသည်။ နွားနီ၏မျက်လုံးပတ်လည်တွင် အဖြူမွေးများ ထိုးနေသည်။ ပိုဆိုးသည်မှာ ဗွေနှစ်လုံးဆင့်ပေါက်နေခြင်းဖြစ်သည်။ ထို့ကြောင့်ကျော်အေးအား အခြားနွားများ ကိုသာ ကြည့်ရန်ပြောလိုက်သည်။

“ဒီမှာ ကျော်အေး မင်းလည်းကြားဖူး တာပဲလေကွာ။ ဗွေဆင့်မျက်ကြား အဝယ် မှား အိမ်ကမယား သေလတ္တံ့တဲ့။ မင်းက နောက်မိန်းမ လိုချင်လို့လား”

ကျော်အေးအတွက် အပြစ်ကင်းသော နွားတစ်ကောင်အားဝယ်ရန် တစ်ဖက်မှ ပွဲစားနှင့် ထွန်းမောင်သည် တီးတိုးတီးတိုး ဖြင့် ဈေးစကားပြောနေကြ၏။ တစ်ဖက် ပွဲစားကလည်း ခေါင်းညိတ်လိုက်၊ ခေါင်းခါ လိုက်ဖြင့် ဘာတွေပြောနေသည်ကို ထွန်းမောင်သာ အသိဆုံးဖြစ်သည်။

“ကျော်အေးရေ ဟိုလူက ခုနစ်ဆယ် (ခုနစ်သိန်း) တင်းခံနေတယ်။ ငါ ခြောက်ဆယ့်ခြောက် (ခြောက်သိန်း ခြောက်သောင်း)နဲ့ ဈေးဖြတ်ကြည့်လိုက် မယ်။ ရရင်ဝယ်မယ်ကွာ။ မရရင်နောက် တစ်ကောင် ထပ်ကြည့်ကြတာပေါ့။”

ကျော်အေး ခေါင်းညိတ်လိုက်သည်နှင့် ထွန်းမောင်သည် တစ်ဖက်နွားပွဲစားနှင့် ဆယ်မိနစ်လောက်ကြာအောင် ဈေး စကားပြောရင်း အရောင်းအဝယ်တည့် သွားသည်။ ကျော်အေးသည် သူ့အတွက် နွားလိုက်ဝယ်ပေးသော ထွန်းမောင်အား ငွေတစ်သောင်းပေးခဲ့ပြီး နွားကိုမောင်း၍ ပျော်ရွှင်စွာပြန်သွားလေသည်။ ကျော်အေး ပြန်သွားသည်နှင့်တစ်ပြိုင်နက် ထွန်းမောင် သည် စောစောကပွဲစားနှင့် ချိန်းထားသော အကြော်ဆိုင်ဆီသို့ ခြေဆန်၏။ အကြောင်း မှာ နွား၏တန်ဖိုးသည် ခြောက်သိန်းသာ ဖြစ်သည်။ ပိုသည့်ငွေခြောက်သောင်းကို ပွဲစားနှစ်ယောက် သုံးသောင်းဆီ ခွဲယူကြ သည်။ နွားပိုင်ရှင်နှင့် နွားဝယ်သူတို့နှစ်ဦး

မသိရှိသော ပွဲစားများ၏ ပညာရပ်တစ်ခု ဖြစ်သည်။ ထွန်းမောင်သည် သားသမီးများ အတွက် မုန့်ပဲသရေစာများစွာကိုဝယ်၍ အိမ်သို့ပျော်ရွှင်စွာ ပြန်ခဲ့လေသည်။

အခန်း(၃)

“မခင်တုတ်ရေ ...ကိုကြီးထွန်းမောင် ရှိဘူးလားဗျ”

“ဟာ ဘိုပြုံးပါလားကွ။ လာ ညီလေး ဘာကိစ္စရှိလို့လဲကွ”

ဘိုပြုံးက သူ၏နွားကို လိုက်ရောင်း ပေးရန် လာပြောခြင်းဖြစ်သည်။ သူ၏နွား သည် အရမ်းအဆွဲသန်သော်လည်း တံပိုး လေး (အသွားနွေး)နေသည့်အတွက် အိမ်ခံနွားကို လိုက်မမိသောကြောင့် ရောင်းချင်နေသည်။ ထွန်းမောင်သည် အိမ်တိုင်ရာရောက် လာပေးသည့်ငွေထုပ် ကို မည်သို့ ပုတ်ချရန်မည်နည်း။ ထို့ကြောင့် ညနေပိုင်းတွင် သူ့အိမ်သို့နွား လာပို့ရန် ဘိုပြုံးအားပြောလိုက်သည်။ ပွဲစားတို့ တတ်ထားသည့် ပညာရပ်များကို ထုတ်သုံးမှ ဘိုပြုံးနွားက အရောင်းအဝယ် အဖြစ်မြန်မည်ဆိုသည်ကို ထွန်းမောင် ကောင်းကောင်းသိသည်။ အဘယ်ကြောင့် ဆိုသော် ဘိုပြုံး၏နွားသည် နွားဝါဖင်ဖြူ ဆေးမရှူနဲ့ဆိုသည့် ရှေးဆိုရိုးနှင့်ကိုက်ညီ နေသောကြောင့်ပင် ဖြစ်သည်။ တံပိုးလေး သည်မှာ နွား၏အရေအရောင်ကို ကြည့်ရုံ နှင့် သိရှိနိုင်သည်။ မနက်ဖြန် အရောင်း သွက်ရန် ခုညနေကတည်းက ထွန်းမောင် ပြင်ဆင်တော့သည်။ နနွင်းနှင့်ဆားကို ရောစပ်၍ နွား၏နှာခေါင်းဝတွင် ထည့် သိပ်ကာ နှာခေါင်းကြိုးကို ဘယ်ပြန် ညာပြန်ဆွဲပြီး နှာပူတိုက်လိုက်သည်။ နွား သည် နှာကျင်လွန်း၍လားမသိ။ မျက်ဝန်း မှမျက်ရည်များပင် ကျလာသည်။

ထွန်းမောင်သည် တိုင်တွင်ချည်ထားသော ကြိုးကိုဖြည့်ကာ ဘိုနောက်ကြိုးပစ်၍ မောင်းလေသည်။ နွားဝါကြီး၏ဦးခေါင်း သည် ထောင်မတ်နေ၏။ ထိုနောက် ထွန်းမောင်သည် နွားဝါကြီး၏ခွာလေးဆစ် ပေါ်သို့ သံချွန်တပ်ထားသည့် သူ၏ လက်ကိုင်နှင့်တံဖြင့် ခွာဆစ်ကြားတွေထဲ သို့ အသားကုန်ထိုး၏။ ခွာဆစ်များကြားမှ သွေးအလိမ်းလိမ်း ထွက်လာသည်။ ထွန်းမောင်ပါးစပ်မှ “ဟ”ဟု အသံထွက် လိုက်သည်နှင့်နွားဝါကြီးမှာ ခေါင်းကြီး ထောင်ကာ ရှေ့သို့မြန်မြန်သွားသည်။

ထိုအခါမှ ထွန်းမောင် ကျေနပ်သွားသည်။ ပွဲစားစကားဖြင့်ပြောရလျှင် လက်ကိုင် ထွက်သည်ဟုလည်း ဆိုကြပြန်သည်။

နွားဈေးထဲသို့ ရောက်သောအခါ နွားဝါကြီးသည် ထွန်းမောင်လေ့ကျင့်ထား သည့်အတိုင်း လုပ်ဆောင်ပေးနေရ၏။ ထွန်းမောင်၏နှုတ်မှလည်း ရောင်းချင်လို့ ရောင်းတာမဟုတ်၊ မလေးရှားသွားမှာမို့လို့ ရောင်းရတာဖြစ်ကြောင်း၊ သဘော လည်းကောင်း၊ တံပိုးလည်းကောင်း၊ သစ်တောကပြန်လာတာ မကြာသေး ကြောင်း လျှာရိုးမရှိတိုင်း မုသားတွေကို ဖော်သီပေါသီသုံးနေ၏။ နွားကိုကြည့် လိုက်သည်နှင့် ဝါရင့်နွားပွဲစားများက မြွေမြွေချင်း ခြေမြင်သော်လည်း မအူမလည် ဝယ်သူတစ်ယောက်ရောက် လာပြီး ပွဲစားအချင်းချင်း လက်ဝါးချင်းရိုက် လိုက်နိုင်သောကြောင့် အရောင်းအဝယ် တည့်သွားသည်။ ဘိုပြုံးလည်း သူ့နွား ဝါကြီးကို ဈေးကောင်းရအောင်ရောင်းနိုင် သော ထွန်းမောင်ကို ကျေးဇူးတင်ကြောင်း ပြောသည်။ ထွန်းမောင်အတွက် အကျိုး ဆောင်ခငွေ တစ်သောင်းခွဲတောင် ပေးခဲ့ သေးသည်။

အခန်း(၄)

ပန်းသတင်းလေညင်းဆောင်သကဲ့သို့ လူသတင်းလည်း လူအချင်းချင်းဆောင် ကြ၏။ ဘိုပြုံးနွားမှ ထွန်းမောင် သိန်းချီ အုပ်သွားသည့်သတင်းမှာ နွားပွဲစားများ တင်မက အခြားလူများပါ သိကုန်၏။ ထို့ကြောင့် ထွန်းမောင်၏အလုပ်သည် ယခင်ကဲ့သို့ အဆင်မပြေ။ ထွန်းမောင်ကို မြင်သည်နှင့် အကြောင်းသိသူများက ရှောင်ဖယ်ရှောင်ဖယ်လုပ်ကြသည်။ ယခင် ကဲ့သို့ ငွေမရွှင်သည့်အတွက် ထွန်းမောင် စိတ်ညစ်နေသည်။ စိတ်ညစ်ညစ်နှင့်ဈေး တစ်ပတ်ပတ်ရင်း နွားချောတန်းဘက်သို့ ရောက်သွား၏။ တစ်နေရာအရောက်တွင် လူတစ်ယောက်သည် သူ့ခါးကြားထဲမှဖုန်း အောက်သို့ထွက်ကျနေသည်ကို သတိ မထားမိပေ။ ထွန်းမောင်၏ လိုချင် တပ်မက်စိတ်တို့သည် ထိန်းမရဘဲ ဘေးဘီ ဝဲယာကိုကြည့်ပြီး အခြေအနေကောင်း သည်နှင့် ဖုန်းကိုအသာလေး ကောက်ယူ လာခဲ့သည်။ အပြင်ရောက်သည်နှင့်တစ် ပြိုင်နက် ဖုန်းထဲမှဆင်းကတ်ကို ချက်ချင်း ထုတ်ပစ်ပြီး အိမ်သို့ပြန်ခဲ့လေသည်။

အခန်း(၅)

ထွန်းမောင်သည် နွားဈေးသို့ မရောက်ဖြစ်သည်မှာ အတော်ကြာပြီ။ ခုတလော ထွန်းမောင်လုပ်သည့်အလုပ် က ပို၍တွက်ခြေကိုက်၏။ ရန်ကုန်မှ အေးဂျင့်တစ်ယောက်နှင့် ဆက်သွယ်မိပြီး ထွန်းမောင်က လူရှာပေးရသည်။ ထိုင်း နိုင်ငံနှင့် မလေးရှားနိုင်ငံသို့ သွားချင်သည့် မည်သူမဆို ထွန်းမောင်က အေးဂျင့်နှင့် ဆက်သွယ်ပေးရသည်။ ဖုန်းတစ်လုံးနှင့် အလုပ်လုပ်ရုံ ဖြစ်သည်။ အရင်တစ်ခေါက် က မလေးရှားတက်သွားသော ခုနစ် ယောက်အဖွဲ့သည် အလုပ်အကိုင်အဆင် မပြေပြီး လစာလည်းကောင်းသည့်အတွက် ထွန်းမောင် မျက်နှာပန်းလှခဲ့သည်။ ထို့ကြောင့် အေးဂျင့်ကလည်း သူ့အတွက် လူရှာပေးသော ထွန်းမောင်အတွက် တစ်ယောက်ငါးသောင်းနှုန်းဖြင့် ငွေသုံး သိန်းခွဲ လှပေးသည်။ ထွန်းမောင်အတွက် လူတစ်ယောက်ရှာပေးရုံနှင့် ငွေငါးသောင်း အလိုလိုရနေသည်။ ထို့ကြောင့် ထွန်းမောင် သည် အနီးပတ်ဝန်းကျင်ရှိ ရွာများသို့သွား

၍ စည်းရုံးရေးဆင်းလေ့ရှိသည်။ ထွန်း မောင်သည် တစ်ချိန်တုန်းက ကျင်လည်ခဲ့ သည့် နွားဈေးသို့ပင် မရောက်ဖြစ်ပေ။

ထွန်းမောင်သည် ဖုန်းမြည်သံကို ကြားလိုက်သည်နှင့် ဖုန်းကိုကောက်ကိုင် လိုက်သည်။ “ဟဲလို အေးဂျင့်ကြီး ကိုသန့်စင်ရေ မင်္ဂလာပါဗျာ”

“ကိုသန့်စင်ရေခေါ်ရင် ရပါပြီဗျာ ကိုထွန်းမောင်ရေ။ ဒီလို ကိုထွန်းမောင်ရဲ့ ခုတလော မလေးရှားထက် ထိုင်းကပိုပြီး အိုကေတယ်ဗျာ။ အဲဒါ ထိုင်းသွားဖို့ လူစုပေး ပါဦးဗျ နေ့”

“ဟုတ်ကဲ့ပါ ကိုသန့်စင်ရေ စိတ်ချ စိတ်ချ” ထွန်းမောင်သည် ထိုင်းနိုင်ငံသို့ အလုပ်သွားလုပ်ရန် လူတချို့ကို စည်းရုံး သည်။ ထိုင်းကိုသွားလေ့သွားထ မရှိ သဖြင့် လူငါးယောက်သာ စုလိုရသည်။ သို့သော် ကိုသန့်စင်က လူစုစာ တစ်ယောက် ခုနစ်သောင်းနှုန်းဖြင့် ငွေသုံးသိန်းခွဲ ထပ်လှပေးပြန်သည်။ ထွန်းမောင် အပျော်ကြီးပျော်ရသည်။

ထိုင်းသို့ အလုပ်သွားလုပ်ကြသော အဖွဲ့၏ အလုပ်အကိုင်နှင့် လစာ အဆင်ပြေသည်ဟူသော သတင်းက နောက်ထပ်သွားချင်နေကြသောလူများ ကို တွန်းအားပေးသလိုဖြစ်နေ၏။ တချို့က သွားချင်နေကြသော်လည်း အရင်းအနှီး မရှိသောကြောင့် မသွားနိုင်ကြပေ။ ထွန်းမောင်သည် မိမိတွင်ရှိသော ရွှေထည် အချို့ကို ရောင်းချပြီး အဆင်မပြေသော လူသုံးဦးအတွက် ငွေထုတ်ပေးသည်။ ကျန်လူခြောက်ဦးက သူတို့ငွေနှင့်သူတို့ အဆင်ပြေကြသည်။ ထိုင်းအရောက် တစ်ဦးလျှင် ငွေဆယ်သိန်းစီကျ၏။ ကိုသန့်စင်သည် ထွန်းမောင်အား ထိုင်း ထွက်မည့်လူများနှင့်အတူ ရန်ကုန်သို့ စာချုပ်ချုပ်ရန် လှမ်းခေါ်သည်။

ရန်ကုန်မြို့သို့ ရောက်သည်နှင့် တစ်ပြိုင်နက် ကိုသန့်စင်သည် ထိုင်းသွား မည့်အဖွဲ့နှင့် စာချုပ်ချုပ်သည်။ ထိုနောက် ကိုသန့်စင်နှင့် ထွန်းမောင်တို့အဖွဲ့သည် ရန်ကုန်မြို့မှ မြဝတီမြို့သို့ ခရီးဆက်လက် ထွက်ခွာသည်။ မြဝတီမြို့ပေါ်ရှိ တည်းခို ခန်းတစ်ခုတွင် တည်းခိုကြ၏။ ထွန်းမောင် သည် သူ၏ လူစုစာရသေးသဖြင့် ကိုသန့်စင်ဆီ စကားစလေသည်။

“မမေ့ပါဘူး ကိုထွန်းမောင်ရယ်။ ခင်ဗျားအတွက် စဉ်းစားပြီးသား။ ငွေဆယ် သိန်း သပ်သပ်ချန်ပြီးသား။ ဒီထက်တောင် ပိုပေးချင်တာ။ ခင်ဗျားကျေးဇူးတွေက များနေပြီလေဗျာ။ ခင်ဗျားလူတွေ နောက် နှစ်ရက်ဆိုရင် ထိုင်းကိုထွက်ရပြီ။ သူတို့ ထွက်သွားမှခင်ဗျားကို ပေးမယ်လေဗျာ။ အိုကေတယ်မလား ကိုယ့်ဆရာ”

ကိုထွန်းမောင်တို့အဖွဲ့သည် ကိုသန့်စင် အလာကို စောင့်နေကြသည်။ လိုအပ်သော စာရွက်စာတမ်းများကို သွားလုပ်နေသည် ဆိုသော်လည်း မကြာသင့်သည်ထက် ပို၍ ကြာနေ၏။

“ကိုကြီးထွန်းမောင် ခင်ဗျားလူဆီ ဖုန်းဆက်ကြည့်အုံးဗျာ” ထွန်းမောင်သည် ကိုသန့်စင်၏ ဖုန်းနံပါတ်ကို လှမ်းဆက် လိုက်သည်။ “လူကြီးမင်းခေါ်ဆိုသော ဖုန်းနံပါတ်မှာ စက်ပိတ်ထားပါတယ်ရှင်” ထွန်းမောင်သည် ကိုသန့်စင်၏ဖုန်း အား အကြိမ်မည်မျှ ခေါ်နေမိမှန်းမသိပေ။ ခေါ်ဆိုလိုက်တိုင်း “စက်ပိတ်ထားပါတယ် ရှင်” ကလွဲ၍ အခြားမည်သည့်အသံကိုမှ မကြားရတော့ပေ။ ။

ဆောင်းပါး

ဘေးကင်းစိတ်မှာ မွေ့လျော်ပါ

ကိုငြိမ်းငယ်(ကျွန်းဒေါင့်)

လူသားတို့၏ "ရုပ်" နှင့် "စိတ်" တွင် မည်သည့်အရာက ပို၍အရေးပါသနည်း။ ထိုသို့ မေးမြန်းမည်ဆိုလျှင် "စိတ်" ဟု ဖြေကြမည့်လူဦးရေက ပို၍များပြားလာနေပါသည်။ ရှေးယခင်က ရုပ်ကို ပဓာနထားသော အယူအဆများ လွှမ်းမိုးခဲ့ဖူးပါသည်။ လူသားတို့သည် အတွေ့အကြုံများ၊ သင်ခန်းစာများ ရရှိလာသောအခါ စိတ်သာလျှင် အရေးကြီးကြောင်းကို နားလည်လက်ခံလာကြပါသည်။ ခန္ဓာကိုယ်ကို ကျန်းမာစေရန်နှင့် အနာရောဂါကင်းရှင်းစေရန်အတွက် ရုပ်ကို ဂရုစိုက်ရန် လိုအပ်ပါသည်။ သို့သော် ရုပ်၏အမှုအရာတိုင်းကို စိတ်က ခြယ်လှယ်ဦးဆောင်နေပါသည်။ ထိုသို့ သိမြင်ပြီး နားလည်လာသည့်နောက်ပိုင်းတွင် စိတ်ကို အဓိကနေရာတွင်ထားရန် လက်ခံလာကြခြင်းဖြစ်သည်။

လက်ရှိကမ္ဘာပေါ်တွင် ငတ်မွတ်ခေါင်းပါးမှု၊ ကပ်ရောဂါကျရောက်မှု၊ သဘာဝဘေးဒဏ်ခံရမှု၊ နှိပ်စက်ညှဉ်းပန်းမှု၊ အကြမ်းဖက်တိုက်ခိုက်မှု စသည့်

ကိစ္စရပ်များကို ရင်ဆိုင်ကြုံတွေ့နေရပါသည်။ ထိုဖြစ်ရပ်များကို ရုပ်ဝတ္ထု၏ ဖြစ်ရပ်များဟု ယေဘုယျအားဖြင့် အမည်တပ်ကြပါသည်။ သို့ရာတွင် ထိုပြဿနာများ၏ အရင်းအမြစ်ကို အစအဆုံး သုံးသပ်ကြည့်ပါက စိတ်၏ ပယောဂနှင့် မကင်းသည်ကို တွေ့ရမည်ဖြစ်သည်။ လူတစ်ဦးတစ်ယောက်၏ အပြုအမူ၊ အပြောအဆို၊ အတွေးအကြံ၊ ခံစားမှု၊ မှတ်သားမှု၊ စေ့ဆော်ပြုပြင်မှု စသောအမှုအရာတိုင်းကို စိတ်ကဦးဆောင်နေကြောင်း ဗုဒ္ဓဘုရားရှင်၏ အဆုံးအမ ဒေသနာများတွင် တွေ့နိုင်ပါသည်။ ဘဝတစ်ခုရရှိမှု၊ ရှင်သန်မှု၊ ချမ်းသာမှု၊ ဆင်းရဲမှု၊ မြင့်မှု၊ နိမ့်မှု စသောလက်ရှိဘဝများတွင် စိတ်သည် ရှေ့ဆုံးမှ ဦးဆောင်ပါဝင်နေပါသည်။ ထိုပြင် လက်တွေ့ဘဝ၏ ကိစ္စများတွင်သာမက သေလွန်ပြီးနောက် ရောက်ရှိမည့်ဘဝနှင့် အကျိုးပေးမှုများတွင်လည်း စိတ်သည် အဓိက ဖန်တီးရှင်နေရာမှ ပါဝင်ပတ်သက်နေပါသည်။ ထို့ကြောင့် စိတ်၏အရေးပါမှု နယ်ပယ်သည် တိုင်းတာ၍ မရနိုင်လောက်အောင် ကျယ်ဝန်းနက်ရှိုင်းလှပေသည်။

လူသားတို့၏စိတ်မှာ အရေးပါမှုနယ်ပယ် ကျယ်ဝန်းသလောက် အစွမ်းသတ္တိလည်း ကြီးမားပါပေသည်။ ကစဉ့်ကလျားနှင့် လျင်မြန်လွန်းသောကြောင့် တည်ငြိမ်အောင်ထားရန် မလွယ်ကူပေ။ ထို့ကြောင့် လူ့စိတ်ကို မျောက်၊ ဆင်ရိုင်း၊ မြွေဆိုး စသည်များနှင့် အမျိုးမျိုးခိုင်းနှိုင်းပြီး ပြောဆိုကြပါသည်။ ပုထုဇဉ်လူသားတိုင်းမှာ စိတ်၏အရေးပါမှုကို လက်ခံနိုင်ကြသော်လည်း စိတ်ကို မိမိတို့လိုချင်သော နေရာ၊ လိုအပ်သောနေရာတွင် တည်ငြိမ်စွာထားရှိနိုင်ရန် မလွယ်ကူလှပေ။ ယနေ့ကမ္ဘာပေါ်တွင် ရုပ်ကို အမျိုးမျိုးတိုင်းတာနိုင်သော၊ ပုံဖော်သိမြင်နိုင်သော သိပ္ပံနည်းပညာများ ရှိနေပြီဖြစ်သည်။ သို့သော် လူသားတို့၏စိတ်ကို အမျိုးမျိုးတိုင်းတာနိုင်သော၊ ပုံဖော်သိမြင်နိုင်သော သိပ္ပံနည်းပညာများ မရှိသေးပေ။ နှလုံးခုန်မှုကို တိုင်းတာခြင်း၊ သွေးကြောနာဗွဲ့ကြောများ၏ လှုပ်ရှားမှုများကို တိုင်းတာတွက်ချက်ခြင်းဖြင့် လူတို့၏စိတ်ကို အကြမ်းဖျင်းမှန်းဆ ပုံဖော်နိုင်သော်လည်း လုံးဝတိကျပြီး မှန်ကန်သည်ဟု မယူဆနိုင်ပေ။ လူတစ်ယောက် မည်သို့တွေးနေသနည်း၊ ကြံစည်နေသနည်းဆိုသည်ကို အခြားလူတစ်ယောက်က တိကျစွာသိမြင်နိုင်စွမ်းမရှိပေ။ ဘုရားရှင်နှင့် ရဟန္တာအရှင်မြတ်ကြီးတို့ပင် ဉာဏ်တော်ဖြင့် ဆင်ခြင်ကြည့်မှသာ သိမြင်နိုင်ပါသည်။ ပုထုဇဉ်လူသားများအနေဖြင့် သူတစ်ပါး၏စိတ်ကို သိမြင်နိုင်ရန် မစွမ်းနိုင်ပေ။

ကောင်းသောအမှု မှန်သမျှကို ပွားများအောင် ပြုလုပ်ခြင်းနှင့် မကောင်းသောအမှုမှန်သမျှကို မပြုလုပ်မိအောင် သတိထားရပါမည်။ စိတ်ကို ဖြူစင်သန့်ရှင်းအောင် ထားရှိခြင်းသည် ဗုဒ္ဓအလိုတော်ကျ နေထိုင်ကျင့်သုံးရာတွင် အဓိကကျသော အချက်များပင်ဖြစ်သည်။ မိမိ၏စိတ်ကို ဖြူစင်သန့်ရှင်းအောင် မိမိကိုယ်တိုင် လေ့ကျင့်ယူရပါမည်။ ပုထုဇဉ်လူသားများအပေါ်တွင် လောဘစိတ်သည် အမှန်တရားကို မမြင်နိုင်အောင် ဖုံးကွယ်ထားသော ရန်သူတစ်ဦးဖြစ်သည်။ ကြည့်လင်နေသော ဖန်ခွက်တစ်ခုထဲသို့ ကြည့်လင်သန့်ရှင်းသော ရေထည့်ပြီး ငြိမ်သက်စွာ ထားကြည့်ပါ။ ထို့နောက် ရေမျက်နှာပြင်ကို ကြည့်ပါ

က မိမိ၏မျက်နှာရိပ်ကို ကောင်းစွာတွေ့ရမည်ဖြစ်သည်။ သို့သော် ထိုရေထဲသို့ ဆေးနီ၊ ဆေးဝါ၊ ဆေးပြာ စသည့်ဆေးရောင်စုံတို့ကို ရောမွှေပြီး ထိုရေထဲသို့ ကြည့်ပါက မိမိ၏မျက်နှာရိပ်ကို ကောင်းစွာတွေ့နိုင်တော့မည် မဟုတ်ပေ။ ဆေးနီ၊ ဆေးဝါ၊ ဆေးပြာ စသည့်ဆေးရောင်စုံတို့သည် လောဘမျိုးစုံနှင့်တူပါသည်။ လောဘသည် စိတ်၏ကြည်လင်မှု၊ သန့်ရှင်းမှုများကို ဟန့်တားပိတ်ပင်သော ရန်သူတစ်မျိုးပင်ဖြစ်သည်။ ထို့ကြောင့် မိမိ၏စိတ်ကို ကြည်လင်သန့်ရှင်းစွာ ထားလိုပါက မတရားသော လောဘစိတ်များကို ကင်းစေရန် ကြိုးစားရပါမည်။ မတရားသော လောဘစိတ်၏ ဆိုးကျိုးကိုသိမြင်ပြီး မိမိကိုယ်ကို ဆုံးမရပါမည်။ လောဘစိတ်ဖြင့် ရယူပိုင်ဆိုင်ခဲ့သည့် အရာမှန်သမျှသည် နောက်ဆုံးတွင် ကွေကွင်းခြင်း၊ ပျက်စီးဆုံးရှုံးခြင်းများဖြင့်သာ အဆုံးသတ်ကြရမည်ဖြစ်သည်။ လောဘနှင့် အစပြုသမျှသည် ပူဆွေးသောက စိတ်ဒုက္ခရောက်ကြရသည်ပင် ဖြစ်သည်။

ထို့ပြင် စိတ်၏ကြည်လင်သန့်ရှင်းမှုကို အနှောင့်အယှက်ဖြစ်စေသော ရန်သူတစ်ဦးမှာ ဒေါသတရားပင်ဖြစ်သည်။ ဒေါသစိတ်ဖြစ်သည့်အခါ နှလုံးခုန်မြန်လာပါသည်။ သွေးလှည့်ပတ်စီးဆင်းမှုမြန်လာသည်။ ဒေါသဖြစ်နေသော လူတစ်ယောက်၏စိတ်သည် ပွက်ပွက်ဆူနေသော ရေနံတူပါသည်။ ပွက်ပွက်ဆူနေသော ရေ၏မျက်နှာပြင်မှာ ညီညာခြင်းမရှိဘဲ အပူငွေ့များ လွှမ်းနေပါသည်။ ထို့အတူ ဒေါသဖြစ်နေသော လူတစ်ယောက်၏ မျက်နှာသည် ပြေပြစ်ညီညာခြင်းမရှိဘဲ တင်းမာပူလောင်နေပါသည်။ ဒေါသစိတ်သည် ခံစားနေရသော လူအတွက်သာမက အခြားလူများကိုပါ ထိခိုက်နစ်နာစေသော ရန်သူပင်ဖြစ်သည်။ ဒေါသစိတ် ဖြစ်နေသူသည် ကျိုးကြောင်းဆီလျော်အောင် ဆင်ခြင်စဉ်းစားနိုင်စွမ်း ကျဆင်းလာပါသည်။ အမှားများကို ပြုလုပ်မိရန် ပိုမိုလွယ်ကူလာတတ်ပါသည်။ ဒေါသစိတ်က ဦးဆောင်နေသည့်အခါ မေတ္တာတရား ဆိတ်သုဉ်းပြီး အေးချမ်းမှုကင်းမဲ့လာပြန်ပါသည်။ ဒေါသဖြင့် ပေါက်ကွဲပြီးမှ နောင်တရခြင်းထက် ဒေါသစိတ်ဖြစ်မလာအောင် ဆင်ခြင်နိုင်မှုက များစွာအကျိုးရှိပါသည်။ ထို့ကြောင့် ဒေါသဖြစ်စေနိုင်သော ပတ်ဝန်းကျင်ကို ဝေးဝေးကရှောင်ခြင်း၊ အငြင်းမပွားခြင်း၊ စကားကို မလိုအပ်ဘဲ မပြောခြင်း စသည်တို့ကို ကျင့်ကြံလိုက်နာခြင်းဖြင့် ကြိုတင်ကာကွယ်သင့်ကြပေသည်။

မတရားလိုချင်တပ်မက်သော "လောဘစိတ်"၊ အလိုမကျသော "ဒေါသစိတ်"၊ အမှန်တရားကို အကျိုးအကြောင်း ဝေဖန်ခွဲခြား၍ မသိသော "မောဟစိတ်" စသည်တို့သည် လူတစ်ယောက်၏စိတ်ကို ပူလောင်ပြီး ပျံ့လွင့်စေပါသည်။ ထို့ပြင် စိတ်၏ကြည်လင်သန့်ရှင်းမှုကို တားဆီးပိတ်ပင်သော ရန်သူများပင် ဖြစ်သည်။ လောဘ၊ ဒေါသ၊ မောဟများကို ကင်းရှင်းအောင် ကြိုးစားအားထုတ်လာနိုင်သည်နှင့်အမျှ စိတ်သည် ကြည်လင်သန့်ရှင်းပြီး ဖြူစင်လာမည်ဖြစ်သည်။ ထို့ကြောင့် လူသားတိုင်း ဘေးကင်းသောစိတ်မှာ မွေ့လျော်နိုင်ကြပြီး သတိ၊ ဝီရိယ၊ ဉာဏ်ပညာတို့ဖြင့် မိမိကိုယ်ကို ထိန်းသိမ်းစောင့်ရှောက်နိုင်သော ပုဂ္ဂိုလ်များ ဖြစ်နိုင်ကြပါစေဟု ဆန္ဒပြုရင်း ရေးသားလိုက်ပါသည်။ ။

ကိုယ်လက်လှုပ်ရှား ကစားကြမယ်

မြူနှင်းမှုန် ဖွဲ့ဖွဲ့ကျသည့်
ဟေမန္တ ဆောင်းရာသီ
လမ်းလျှောက်ကြမည်။
မိုးမသောက်မီ
ရှေ့သို့ချီ လျှောက်စို့လား။
ကိုယ်လက်ကြံ့ခိုင် ကျန်းမာရေးမို့
တွေးသင့်ပေသား။
အမိဘရယ် အဘိုးဘွားနဲ့
သမီးသားလှ မကျန်ပါ
လမ်းလျှောက်သင့်တာ။
သို့မှသာ
ကိုယ်စိတ်နှစ်ဖြာ ကြည်ရွှင်လန်း။
သွေးလေတွေ ညီညွတ်မျှတော့
ကာယသန်စွမ်း။
ခေါင်းခါးခြေ လေ့ကျင့်ခန်း
မပျက်တမ်းကွဲ လုပ်ကြမယ်
နံနက်တိုင်းဝယ်။
လက်နှစ်ဖက် မြှောက်ကာရယ်
ရှူစို့ကွယ် လေနှုအေး။
တို့ခန္ဓာ ကျန်းမာကြဖို့
(အမျိုးတို့ရေ---)
နေ့ညကျင့်ပေး။

စိုင်းနေဝန်း(ဟုမ္မလင်း)

ပန်းအလှစုံညီ ဆောင်းရာသီ

- * နှင်းရည်ပက်ဖျန်း မြိုင်ရဂုံ
တောပန်းအလှစုံ။
ရနံ့သင်းထုံ မွှေးကြူလန်း
ကြည်နူးသာစခန်း။
- * ရာသီပန်းများ တင့်တယ်စွာ
ပွင့်ကြရောင်စုံဖြာ။
ခဲပွင့်ဝါ ရွှေဒင်္ဂါး
လှပ တရုတ်စံကား။
- * ပင်ယံထိပ်ဖျား ဒီဇင်ဘာ
ဖွေးဖြူငွေ့ရောင်ဖြာ။
တော်ဝင်မဟာ သဇင်ပန်း
မွှေးကြူမြိုင်တောတန်း။
- * အသွင်ဆန်းပြား မြောက်လေချီ
ယိမ်းနွဲ့ကကြိုးသီ။
ပင်ယံထက်ဆီ လှရက်အား
ကြည်နူးစိတ်လှုပ်ရှား။
- * မြတ်ဗုဒ္ဓအား ရည်စူးကာ
ခူးယူပန်းမာလာ။
အရောင်စုံစွာ ကပ်လှူဒါန်း
ဆောင်းရဲ့ရာသီပန်း။ ။

ရွှေတိုး - ထုံးတို

ဆေးလိပ်ရှောင်ရှား တို့လူသား

ဆေးလိပ်ဆို သတိပြု
ရှောင်ရှားမှု ရှိပါလေ။
သောက်မိရင် အမြဲတမ်း
စွဲလန်းရပေ။
လူမှုဘဝ ဆိုးကျိုးတွေ
တိုးတိုးနေ ပြည်သူများ။
ကမ္ဘာတစ်ခွင် ဆေးလိပ်ရှင်းလို့
ဘေးကင်းစေသား။
တိုင်းနိုင်ငံ အနှံ့အပြား
အလေးထား လုပ်ဆောင်ပါ။
လူထုကို ဒုက္ခပေးလို့
ဝေးဝေးရှောင်ရာ။
အနာဂတ် ကောင်းကျိုးသာ
ရည်ရွယ်ကာ နှိုးဆော်ပေး။
ပတ်ဝန်းကျင် လှပဖို့တွက်
ရုန်းထွက်စို့လေး။
လူသားတွေ အသက်ရှည်ရေး
စဉ်းစားတွေး လုပ်ဆောင်ဖွယ်။
ကမ္ဘာမှာ လူတို့ဘဝ
တောက်ပရမယ်။
ဆေးလိပ်ရဲ့ အန္တရာယ်
တိုက်ဖျက်ကွယ် အချိန်တိုင်း။
ပူးပေါင်းကာ ပါဝင်ကြစို့
နေ့ညမဆိုင်း။ ။

မောင်လူစိုး

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၃၇၄ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၉၂ ရာခိုင်နှုန်းရှိ

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း (၄-၁၂-၂၀၂၁) ရက်နေ့၊ ည (၈:၀၀) နာရီ

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ (၄-၁၂-၂၀၂၁) ရက်နေ့၊ ည (၈:၀၀) နာရီ

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲနမူနာ စုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၁,၁၉၁) ခု	(၂၃) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၇၈) ခု	(၃) ဦး
ရန်ကင်းမြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၂၄၈) ခု	(၁) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၁၅၀) ခု	(၁၀) ဦး
လာရှိုးမြို့၊ အမှတ် (၉) တပ်မတော်ဆေးရုံ (ခုတင် ၁၀၀)	(၃၈) ခု	(၁၅) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၁,၁၂၅) ခု	(၁၆) ဦး
နေပြည်တော်ကောင်စီ၊ တိုင်းဒေသကြီးနှင့်ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၅၀၈) ခု	(၁၆) ဦး
နေပြည်တော်ကောင်စီ၊ တိုင်းဒေသကြီးနှင့်ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၆,၁၆၂) ခု	(၂၆၆) ဦး
စုစုပေါင်း	(၁၉,၅၀၀) ခု	(၃၇၄) ဦး

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်ထိန်းချုပ်၊ ကုသရေးလုပ်ငန်းများကို အရှိန်အဟုန်မြှင့် ဆောင်ရွက်လျက်ရှိပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာကန့်သတ်ထားရှိသူများအား ကိုဗစ်-၁၉ ရောဂါ ရှိ၊ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက်လျက်ရှိပြီး (၃-၁၂-၂၀၂၁) ရက်နေ့၊ ည (၈:၀၀) နာရီမှ (၄-၁၂-၂၀၂၁) ရက်နေ့၊ ည (၈:၀၀) နာရီအတွင်း ဓာတ်ခွဲခန်းစုစုပေါင်း (၁၉,၅၀၀) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၃၇၄) ဦးတွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှုရာခိုင်နှုန်းမှာ (၁ ဒသမ ၉၂) ရာခိုင်နှုန်းရှိပါသည်။

သို့ဖြစ်ပါ၍ ယနေ့အထိ ဓာတ်ခွဲခန်းစုစုပေါင်း (၅,၆၆၅,၇၆၇) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာ စုစုပေါင်း (၅၂၄,၁၂၂) ဦး ရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၅၃၆) ဦး ဖြစ်သဖြင့် ယနေ့အထိ စုစုပေါင်း (၄၉၉,၈၀၀) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ (၈) ဦး ရှိသဖြင့် ယနေ့အထိ သေဆုံးသူ စုစုပေါင်း (၁၉,၁၃၅) ဦး ရှိပါသည်။

- ကိုဗစ်-၁၉ ဗီပြောင်းမျိုးကွဲ Omicron (အိုမီခရွန်) ရောဂါပိုးသည် (၄-၁၂-၂၀၂၁) ရက်နေ့၊ (၀၆:၀၀) နာရီအချိန်အထိ နိုင်ငံပေါင်း (၃၈) နိုင်ငံအထိ ပျံ့နှံ့လျက်ရှိကြောင်းသိရှိရပြီး အာဖရိကနိုင်ငံများ၊ ဥရောပနိုင်ငံများ၊ အမေရိကန်၊ ကနေဒါ၊ ဂျပန်၊ တောင်ကိုရီးယား၊ ဟောင်ကောင်၊ ဩစတြေးလျနိုင်ငံအစရှိသည်တို့တွင် အတည်ပြုတွေ့ရှိရပြီးဖြစ်သည့်အပြင် အိမ်နီးချင်းနိုင်ငံဖြစ်သော အိန္ဒိယနိုင်ငံတွင် အတည်ပြုလူနာ (၂)ဦးနှင့် အရှေ့တောင်အာရှဒေသမှ မလေးရှားနိုင်ငံနှင့် သီရိလင်္ကာနိုင်ငံတို့တွင် အတည်ပြုလူနာ (၁) ဦးစီ တွေ့ရှိကြောင်း သိရှိရပါသည်။
- ကျန်းမာရေးဝန်ကြီးဌာနသည် ကိုဗစ်-၁၉ ဗီပြောင်းမျိုးကွဲ Omicron (အိုမီခရွန်) နှင့်ပတ်သက်၍ ကမ္ဘာတစ်ဝန်းဖြစ်ပွားမှုအခြေအနေများကို မျက်ခြည်မပြတ် စောင့်ကြပ်ကြည့်ရှုလျက်ရှိကာ မိမိတို့နိုင်ငံအတွင်းသို့ ဝင်ရောက်ကူးစက်မှုမရှိစေရန် အချိန်နှင့်တစ်ပြေးညီ အားသွန်ခွန်စိုက် ဆောင်ရွက်လျက်ရှိပါ၍ ပြည်သူ့လူထုအနေဖြင့်လည်း အဆိုပါရောဂါပိုးနှင့်ပတ်သက်၍ အလွန်အမင်းစိုးရိမ်ကြောင့်ကြခြင်းမပြုဘဲ တစ်ဦးချင်း ကိုဗစ်-၁၉ ရောဂါကာကွယ်ရေး အခြေခံစည်းမျဉ်းစည်းကမ်းများကို လိုက်နာခြင်း၊ သံသယရောဂါလက္ခဏာရှိသူများအနေဖြင့် နီးစပ်ရာကျန်းမာရေးဌာနသို့

ချက်ချင်းသတင်းပေးပို့ခြင်း၊ အလှည့်ကျရရှိလာသည့် ကိုဗစ်-၁၉ ရောဂါ ကာကွယ်ဆေးထိုးနှံမှုမပျက်မကွက် အကြိမ်ပြည့်ခံယူခြင်းနှင့် ကာကွယ်ဆေးထိုးရန် ကျန်ရှိသူများကို ကာကွယ်ဆေးထိုးနှံပေးနိုင်ရန်အတွက် ကျန်းမာရေးဌာနသို့ ဆက်သွယ်ပို့ဆောင်ပေးခြင်း စသည်တို့ကို မမေ့မလျော့သတိပြု၍ ဆောင်ရွက်ကြပါရန်နှင့် မိမိတို့နိုင်ငံသို့ ကိုဗစ်-၁၉ ဗီပြောင်းမျိုးကွဲများ ဝင်ရောက်ကူးစက်မလာစေရေး ကျန်းမာရေးဝန်ကြီးဌာနက ကြိုးပမ်းဆောင်ရွက်နေသည့်လုပ်ငန်းများကို ကျရာကဏ္ဍမှ တက်ကြွစွာ ပူးပေါင်းပါဝင်ဆောင်ရွက်ပေးကြပါရန် အသိပေးတိုက်တွန်းနှိုးဆော်အပ်ပါသည်။

ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင်အင်တာနက်စာမျက်နှာ www.moh.gov.mm တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၄၉၈၇၈၀၄၉	၃၉၄၆၃၂၄၅	၈၀၈၁၁၆
၂။	အိန္ဒိယ	၃၄၆၂၄၃၆၀	၃၄၀၅၃၈၅၆	၄၇၀၅၃၀
၃။	ဘရာဇီး	၂၂၁၂၉၄၀၉	၂၁၃၅၇၄၁၂	၆၁၅၄၅၄
၄။	ဗြိတိန်	၁၀၃၇၉၆၄၇	၉၁၅၆၀၆၆	၁၄၅၄၂၄
၅။	ရုရှား	၉၇၆၉၀၁၁	၈၄၇၁၈၁၃	၂၈၀၀၇၂
၆။	တူရကီ	၈၈၆၁၃၈၆	၈၃၉၂၉၇၁	၇၇၄၁၇
၇။	ပြင်သစ်	၇၈၂၃၃၈၈	၇၁၆၈၁၈၈	၁၁၉၄၅၇
၈။	အီရန်	၆၁၃၁၃၅၆	၅၉၁၆၁၉၉	၁၃၀၁၂၄
၉။	ဂျာမနီ	၆၀၉၇၄၇၇	၅၀၅၈၂၀၀	၁၀၃၃၀၈
၁၀။	အာဂျင်တီးနား	၅၃၃၇၆၉၂	၅၁၉၈၀၉၉	၁၁၆၆၃၉

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၄၂၅၇၄၈၉	၄၁၀၅၉၉၄	၁၄၃၈၆၃
၂။	ဖိလစ်ပိုင်	၂၈၃၄၂၉၄	၂၇၇၀၇၂၆	၄၉၃၃၀
၃။	မလေးရှား	၂၆၄၉၅၇၈	၂၅၅၆၅၅၄	၃၀၅၃၈
၄။	ထိုင်း	၂၁၃၆၅၃၇	၂၀၄၂၆၆၆	၂၀၉၁၅
၅။	ဗီယက်နမ်	၁၂၉၄၇၇၈	၁၀၀၇၅၆၆	၂၆၀၆၁
၆။	မြန်မာ	၅၂၄၁၂၂	၄၉၉၈၀၀	၁၉၃၃၅
၇။	စင်ကာပူ	၂၆၇၉၁၆	၂၅၆၅၁၇	၇၄၄
၈။	ကမ္ဘောဒီးယား	၁၂၀၂၃၂	၁၁၆၅၈၈	၂၉၅၆
၉။	လာအို	၇၈၄၆၉	၆၆၃၃၆	၂၀၁
၁၀။	ဘရူနိုင်း	၁၅၁၆၄	၁၄၇၁၈	၉၈

မင်္ဂလာဒုံမြို့နယ်၌ ပန်းခင်းစီမံချက်ဖြင့် နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်

ရန်ကုန် ဒီဇင်ဘာ ၄ ရန်ကုန်တိုင်းဒေသကြီး မင်္ဂလာဒုံမြို့နယ်၌ ပန်းခင်းစီမံချက်ဖြင့် အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်ပေးလျက်ရှိရာ ယနေ့နံနက်ပိုင်းတွင် မြို့နယ်ဦးစီးမှူးဦးမြင့်သူအောင်နှင့် ဒုလဝင်ကမှူး ဒေါ်ဝါဝါရဲလွင် ဦးဆောင်သည့် ဝန်ထမ်းများက ရပ်ကွက်နေပြည်သူများအား နိုင်ငံသားစိစစ်ရေးကတ်ပြားနှင့် အိမ်ထောင်စုစာရင်း

ပြုလုပ်ပေးခြင်းတို့ကို ဆောင်ရွက်ခဲ့သည်။ ယင်းသို့ နိုင်ငံသားစိစစ်ရေးကတ်ပြားဆောင်ရွက်ရာတွင် အသက် ၁၀ နှစ်ပြည့် ကိုးဦး၊ အသက် ၁၈ နှစ်ပြည့် ငါးဦး၊ အသက် ၁၀ နှစ်ပြည့်မှ အသက် ၁၂ နှစ်ပြည့် နိုင်ငံသားကတ်ပြားလဲလှယ်သူ ခြောက်ဦး၊ မိတ္တူလဲလှယ်သူနှစ်ဦးတို့ကို ဆောင်ရွက်ပေးခဲ့သည်။ အဆိုပါ ပန်းခင်းစီမံချက်ဖြင့် ဆောင်ရွက်ပေးရာတွင် ပြည်သူများ

အနေဖြင့် မိမိတို့မွေးဖွားရာဇာတိမြေတွင် အမြဲနေထိုင်ကာ အိမ်ထောင်စုစာရင်းရှိပြီး ကိုင်ဆောင်လက်မှတ်မရှိသူများ၊ လက်ရှိဇာတိတွင် အမြဲနေထိုင်၍ အိမ်ထောင်စုစာရင်းမရှိသူများနှင့် ရွှေ့ပြောင်းနေထိုင်သူများအနေဖြင့် မူလဒေသတွင် အိမ်ထောင်စုလူဦးရေစာရင်းနှင့် ကိုင်ဆောင်လက်မှတ်မရှိသူများကို ဥပဒေနှင့်အညီ ပြုလုပ်ဆောင်ရွက်ပေးသွားမည်ဖြစ်ကြောင်း သိရသည်။



ချင်းပြည်နယ်မှ ပြည်သူများအတွက် နိုင်ငံတော်အစိုးရက ဖောက်လုပ်တည်ဆောက်ပေးခဲ့သော လမ်း၊ တံတားများ

ချင်းတိုင်းရင်းသားများနေထိုင်ရာ ချင်းပြည်နယ်သည် မြန်မာနိုင်ငံ လွတ်လပ်ရေးရပြီးချိန်မှစ၍ ချင်းဝိသေသတိုင်းအဖြစ် တည်ရှိခဲ့ပြီး အများပြည်သူတို့၏ဆန္ဒနှင့်အညီ ပြည်ထောင်စုဆိုရှယ်လစ်သမ္မတမြန်မာနိုင်ငံတော် ဖွဲ့စည်းပုံအခြေခံဥပဒေကို အတည်ပြုပြဋ္ဌာန်းသည့် ၁၉၇၄ ခုနှစ် ဇန်နဝါရီလ ၃ ရက်နေ့မှစ၍ ချင်းပြည်နယ်အဖြစ် သတ်မှတ်ခဲ့သည်။

ချင်းပြည်နယ်သည် မြန်မာနိုင်ငံ၏ အနောက်မြောက်ပိုင်းတွင် တည်ရှိပြီး စတုရန်းမိုင်အားဖြင့် ၁၃၉၀၇ မိုင် ကျယ်ဝန်းသည်။ ပြည်နယ်အတွင်း ခရိုင်သုံးခုခရိုင်ရှိပြီး ဟားခါးခရိုင်တွင် ဟားခါး၊ ထန်တလန်၊ ကျီခါး၊ ရိခေါဒါရီမြို့၊ ဖလမ်းခရိုင်တွင် ဖလမ်း၊ တွန်းဇံ၊ တီးတိန်မြို့တို့နှင့် မင်းတပ် ခရိုင်တွင် မင်းတပ်၊ မတူပီ၊ ကန်ပက် လက်၊ ပလက်ဝ၊ ရေဇာမြို့တို့ ပါဝင် သည်။ ချင်းတိုင်းရင်းသားမျိုးနွယ်စု ပေါင်း ၅၆ ခုရှိပြီး လူဦးရေမှာ ၅၁၈၆၁၄ ဦး ရှိသည်ဟု သိရသည်။



ကလေး-ဖလမ်း-ဟားခါးလမ်း။

ချင်းပြည်နယ်တွင် ပြည်ထောင်စု အစိုးရက စီမံခန့်ခွဲသော လမ်းရှစ်လမ်း၊ မိုင်အားဖြင့် မိုင် ၄၃၀၊ ပြည်နယ် အစိုးရက စီမံခန့်ခွဲသောလမ်း ၂၅ လမ်း၊ မိုင်အားဖြင့် ၈၈၆ မိုင် ဖလုံ စုစုပေါင်း ၃၃ လမ်း ရှိသည်။ ထိုလမ်း များထဲမှ ပြည်ထောင်စုအစိုးရက စီမံခန့်ခွဲသော လမ်းများမှာ ကလေး- ဖလမ်း-ဟားခါး လမ်း ၁၁၅ မိုင်

၁ ဖလုံ၊ မုံရွာ(ညောင်ပင်ကြီး)-ပုလဲ- ဂန့်ဂေါ-ဟားခါး လမ်း ၇၃ မိုင် ၅ ဖလုံ၊ မင်းတပ်-မတူပီလမ်း ၁၀၂ မိုင်၊ တီးတိန်- ရိဒ်လမ်း ၃၁ မိုင် ၅ ဖလုံ၊ သိုင်းငင်း- တီးတိန်လမ်း ၂၅ မိုင် ၄ ဖလုံ၊ ပခုက္ကူ- ပေါက် - ကျောက်ထု - ကံကြီး - မင်းတပ်

လမ်း ၉ မိုင် ၆ ဖလုံ၊ အောင်မြင်(ဂန့်ဂေါ) အိုက္ကားလမ်း ၅၈ မိုင် ၆ ဖလုံ၊ ကျောက်တော်-ပလက်ဝလမ်း ၁၃ မိုင် ၅ ဖလုံ စုစုပေါင်း မိုင် ၄၃၀ ဖြစ်သည်။ ချင်းပြည်နယ်အစိုးရက စီမံခန့်ခွဲသော ၂၅ လမ်းမှာ ဟားခါး-မတူပီလမ်း ၁၇၂ မိုင် ၇ ဖလုံ၊ ဟားခါး-ထန်တလန်- ဆာဆီချောက်လမ်း ၆၅ မိုင် ၂ ဖလုံ၊ တီးတိန်- တွန်းဇံ- ကျီခါး- ခင်မန်းလမ်း ၈၇ မိုင် ၅ ဖလုံ၊ ထန်တလန်-နာလိန်- ရေဇာလမ်း မိုင် ၈၀၊ ထန်တလန်-လုံလမ်း ၃၅ မိုင် ၄ ဖလုံ၊ ဖလမ်း-ရိဒ်လမ်း ၆၇ မိုင် ၂ ဖလုံ၊ နတ်ချောင်း-ဝေဘူလ-ဗားရီလမ်း မိုင် ၄၀၊ မိုဂိုက်-ထုတ်လိုင်လမ်း ၆ မိုင် ၅ ဖလုံ၊ ကန်ပက်လက်- မင်းတပ်လမ်း ၃၇ မိုင် ၅ ဖလုံ၊ ဆိပ်ဖြူ-ဆော-ကန်ပက် လက်လမ်း ၁၀ မိုင် ၆ ဖလုံ၊ ရှာတလိုင်- လိုတောလမ်း ၈ မိုင်၊ မတူပီ-ပလက်ဝလမ်း ၁၂၃ မိုင် ၂ ဖလုံ၊ လောင်းရှည်-ကျင်ဒွေး လမ်း ၂၆ မိုင် ၅ ဖလုံ၊ မိုင်လေးဆယ်- ပလိပ်တီ- မနာတာ-ရွှေအောင်သာလမ်း ၃၄ မိုင် ၄ ဖလုံ၊ ရေဇာ-လိုင်လင်းပီလမ်း ၅၈ မိုင်၊ ဟားခါးမြို့တွင်း လမ်း ၂ မိုင် ၁ ဖလုံ၊ ဖလမ်းမြို့တွင်းလမ်း ၁၅ မိုင် ၁ ဖလုံ၊ တီးတိန်မြို့တွင်းလမ်း ၂ မိုင် ၆ ဖလုံ၊ မင်းတပ်မြို့တွင်းလမ်း ၂ မိုင်၊ ကန်ပက်လက်မြို့တွင်းလမ်း ၁ မိုင် ၆ ဖလုံ၊ ဗားလုံရှောင်ကွင်းလမ်း ၃ မိုင် ၂ ဖလုံ၊

ဖလမ်းမြို့ရှောင်လမ်း ၂ မိုင် ၆ ဖလုံ၊ ဗိုလ်ချုပ်လမ်း (မတူပီမြို့တွင်းလမ်း) ၀ ဒသမ ၆ မိုင် ၇၉ ပေ၊ ဗိုလ်တိုက်ချွန်း လမ်း(မတူပီမြို့တွင်းလမ်း) ၇ ဖလုံ၊ ဗိုလ်ကျော်ဦးလမ်း (မင်းတပ်မြို့တွင်း လမ်း) ၁ မိုင် ၄ ဖလုံတို့ ဖြစ်သည်။

အဆိုပါလမ်းများထဲမှ တီးတိန်- ရိဒ်လမ်း ၃၁ မိုင် ၅ ဖလုံအား ၂၀၂၁ ခုနှစ် အောက်တိုဘာလမှ ၂၀၂၂ ခုနှစ် မတ်လ အထိ ခရိုင်လမ်းဦးစီးဌာနများက ပြည်ထောင်စုငွေလုံးငွေရင်း (မူလ) ရန်ပုံငွေများဖြင့် ဆောင်ရွက်လျက်ရှိရာ တီးတိန်-ရိဒ်လမ်းအား ၁၈ ကီလိုမီတာမှ ၁၉ ကီလိုမီတာကြား အတက်အဆင်း ကြမ်းပြီး မိုးတွင်းမကြာခဏ လမ်းချော် သောနေရာအား ဒုအခြေခံလွှာခင်းကြိတ် ၍ ၅ ဒသမ ၅ မီတာအကျယ် ကွန်ကရစ် လမ်းခင်းခြင်း၊ ၂၁ ကီလိုမီတာမှ ၂၂ ကီလို မီတာကြား လမ်းသားပွဲကျသောနေရာ၌ မီတာ ၃၀ အရှည်အား လမ်းတာချဲ့ခြင်း၊ လမ်းတာချဲ့ပြီးသောနေရာတွင်ကျောက်စီ ရေမြောင်းနှင့်တွဲလျက် ၃၀ x ၄ ဒသမ ၅ မီတာအရွယ် ကျောက်စီမြေကာနံရံ တည်ဆောက်ခြင်းနှင့် ၎င်းနေရာ၌ အမာခံ ကျောက်လမ်းခင်းပြီး ကျောက်ပွ ၇၅ မီလီ မီတာခု ဖုံးအုပ်ခင်းကြိတ်ခြင်းတို့ကို ဆောင်ရွက်ခဲ့သည်။

ခရမ်းစိုးမြင့်

ကီလိုမီတာကြား အတက်၊ အဆင်း ကြမ်းပြီး မိုးတွင်းမကြာခဏ ကားချော် သောနေရာအား ဒုအခြေခံလွှာခင်း ကြိတ်၍ ကွန်ကရစ်လမ်းခင်းခြင်း၊ ၄၀ ကီလိုမီတာမှ ၄၁ ကီလိုမီတာကြား ပျက်စီးသွားသော တံတားအမှတ် (၁/၂၆) သံကူကွန်ကရစ် ရေထုတ်ပြန်နေရာ တွင် ကျောက်စီမြေကာနံရံနှင့်တွဲလျက် သံကူကွန်ကရစ်ရေထုတ်ပြန် အသစ် တစ်စင်း တည်ဆောက်ခြင်း၊ ၄၉ ဒသမ ၆ ကီလိုမီတာမှ ၅၀ ဒသမ ၉ ကီလို မီတာအတွင်း မီတာ ၃၄၀ မြို့တွင်း ပိုင်းအား ကွန်ကရစ်လမ်းခင်းခြင်းတို့ကို ဆောင်ရွက်ခဲ့သည်ဟု သိရသည်။

မင်းတပ်ခရိုင် လမ်းဦးစီးကလည်း ပခုက္ကူ-ပေါက်-ကျောက်ထု-မင်းတပ် လမ်း ၁၄၀ ကီလိုမီတာမှ ၁၅၂ ကီလို မီတာအတွင်း လမ်းသားပွဲကျသော နေရာများတွင် မြေကာနံရံ လေးခု တည်ဆောက်ခြင်း မိုင်(၈၇/၄-၉၅/၀) ကိုလည်းကောင်း၊ ၃၃၆ မီတာ အရှည် (၁ ဒသမ ၅၂ မီတာ x ၀ ဒသမ ၆၁ မီတာ)အရွယ် ကျောက်စီရေမြောင်း ဆောင်ရွက်ခြင်း မိုင် (၉၈၇/၄- ၉၅/၀) တို့ကိုလည်းကောင်း ဆောင်ရွက် ခဲ့သည်။ ထို့အပြင် လမ်းအထူးအဖွဲ့ (၁၀)က ကလေး-ဖလမ်း-ဟားခါးလမ်း အား ၈၁ ကီလိုမီတာမှ ၈၁ ဒသမ ၈၀ ကီလိုမီတာ အထိ ကတ္တရာရေပိတ်လွှာ နှစ်ထပ်လောင်း၍ ကတ္တရာလမ်းခင်း ခြင်းတို့ကို ဆောင်ရွက်ခဲ့သည်။

ဆက်လက်၍ လမ်းအထူးအဖွဲ့(၁၂) က မုံရွာ(ညောင်ပင်ကြီး)-ပုလဲ- ဂန့်ဂေါ- ဟားခါးလမ်းအား ၂၄၈ ဒသမ ၀၄- ၂၅၁ ဒသမ ၄၆ ကီလိုမီတာကြား သံကူ ကွန်ကရစ် ရေထုတ်ပြန်နှစ်စင်း တည်ဆောက်၍ အောင်မြင်(ဂန့်ဂေါ)- အိုက္ကားလမ်းမှ ၅၉ ဒသမ ၃၂၇ - ၆၀ ဒသမ ၇ ကီလိုမီတာကြား ၁ ဒသမ ၃၅ ကီလိုမီတာအရှည် ၅ ဒသမ ၅ မီတာအကျယ် ကွန်ကရစ် လမ်းခင်းရန် ဆောင်ရွက်သွားမည်ဟု သိရသည်။

စာမျက်နှာ ၂၄ သို့ ❁

❖ ချင်းပြည်နယ်သည် စိမ်းညိုညိုအရောင်နှင့် မြင့်မားသည့် တောင်တန်းကြီးများ၊ ကျေးငှက်သံများ၊ ချင်းတိုင်းရင်းသား များ၏ ပုံမောင်းသံများ၊ ခွားနောက်ချိုမှုတ်သံများ၊ ရိုးရာအက၊ ရိုးရာအလှများ၊ တောင်တန်းကြီးများ၏အောက်ခြေတွင် ကွေ့ပတ်စီးဆင်းနေသည့် စမ်းချောင်းလေးနှင့် တောင်လေပိ ပန်း၊ ချယ်ရီပန်းနှင့် သစ်ခွပန်းလှလှကလေးများ စသည် တို့သည် ချင်းတောင်တန်းကြီးများပေါ်က သဘာဝအလှအပ များပင်ဖြစ်

❖ တံတားများကိုလည်း ချင်းပြည်နယ်၌ ပေ ၁၈၀ အထက် တံတားကြီး ၁၃ စင်း၊ ပေ ၅၀ အထက်နှင့် ပေ ၁၈၀ အောက် တံတား ၂၂ စင်း ပေ ၅၀ အောက်နှင့် ရေပေါက်တံတား အပါအဝင် တံတား ၂၆၂ စင်း စုစုပေါင်း ပြည်နယ်တစ်ခုလုံး၌ တံတား ၂၆၂ စင်းရှိ



မုံရွာ(ညောင်ပင်ကြီး)-ပုလဲ-ဂန့်ဂေါ-ဟားခါးလမ်း။



ဟားခါး-မတူပီလမ်း။

စာမျက်နှာ ၂၃ မှ

တံတားများကိုလည်း ချင်းပြည်နယ် ဌာန နိုင်ငံတော်အစိုးရက တာဝန်ယူ တည်ဆောက်ပေးလျက်ရှိရာ ပေ ၁၈၀ အထက် တံတားကြီး ၁၃ စင်း၊ ပေ ၅၀ အထက်နှင့် ပေ ၁၈၀ အောက် တံတား ၂၂ စင်း၊ ပေ ၅၀ အောက်နှင့် ရေပေါက် တံတားအပါအဝင် တံတား ၂၆၂၇ စင်း စုစုပေါင်း ပြည်နယ်တစ်ခုလုံး၌ တံတား ၂၆၆၂ စင်းရှိသည်ဟု သိရသည်။ အဆိုပါ တံတားများထဲမှ ပေ ၁၈၀ အထက် တံတားများမှာ ကလေး-ဖလမ်း-ဟားခါးလမ်းပေါ်မှ ပေ ၃၄၀ ရှိ ဗားရ် တံတား၊ မင်းတပ်-မတူပီလမ်းပေါ်မှ ပေ ၂၄၀ ရှိ လယ်မျိုးတံတား၊ တီးတိန်-ရိဒ်လမ်းပေါ်မှ ၃၆၁ ပေရှိ မံဆောင်း တံတား၊ ကျောက်တော်-ပလက်ဝ လမ်းပေါ်မှ ပေ ၄၄၀ ရှိ မီးချောင်း တံတား၊ ပေ ၄၄၀ ရှိ နှစ်ခါချောင်းတံတား၊ ပေ ၃၀၀ ရှိ သဲမချောင်းတံတား၊ တီးတိန်-တွန်းဇံ-ကျိခါးလမ်းပေါ်မှ ပေ

Truss၊ ချဉ်းကပ်တံတား (Continuous)၊ Plate Girder & Box Girder ဖြစ်ပြီး အောက်ထည် သံကူကွန်ကရစ်ဖြစ်သည်။ အုတ်မြစ်မှာ သံကူကွန်ကရစ် Bored Pile (1.2m Ø & 1.8m D) ဖြစ်ပြီး တံတားအရှည် ၅၉၂ မီတာ ၁၉၄၂ ပေ ရှိသည်။ တံတား ခန်းဖွင့်အနေဖြင့် ချဉ်းကပ်တံတား (မတူပီ ဘက်ကမ်း) (30 m x 4 Span Continuous Box Girder + 30 m x 4 Span Continuous Plate Girder)၊ ပင်မတံတား - (40 m+120 m+40 m)၊ ချဉ်းကပ်တံတား (ပလက်ဝ ဘက်ကမ်း) (30 m x 3 Span Continuous Plate Girder + 30 m x 2 Span Continuous Box Girder) ဖြစ်သည်။ တံတားအကျယ်မှာ ၉ ဒသမ ၅ မီတာ ဖြစ်ပြီး ယာဉ်သွားလမ်းအကျယ် ၇ ဒသမ ၅ မီတာ၊ လူသွားလမ်းအကျယ် ၁ မီတာ (နှစ်ဖက်)ပါဝင်ပြီး ခွင့်ပြုယာဉ်အလေးချိန် (HS 25 Load Class) ဖြစ်သည်။ တံတား စီမံကိန်းတန်ဖိုးမှာ ကျပ် ၂၇၀၀၀ သန်း ဖြစ်သည်။



ကုလားတန်မြစ်ကူးတံတား(ပလက်ဝ)။

ဒသမ ၇၇ပေ ၁၇၀ မီတာရှိပြီး တံတား ခန်းဖွင့် (20 m+35 m+50 m+35 m+15 m+ 15 m)= 170 m ရှိသည်။ တံတားအကျယ် ပေ ၃၀ ၉ ဒသမ ၁၄ မီတာရှိပြီး ရေလမ်း

၄၀၅၀ ဖြစ်သည်။ တံတားအမျိုးအစားမှာ အုတ်မြစ် (1.5 m Ø Bored Pile)၊ တံတားအောက်ထည် သံကူကွန်ကရစ်၊ တံတားအပေါ်ထည် (3 Span Continuous Steel Box Girder & RC Girder & RC Slab) ဖြစ်သည်။ စီမံကိန်းအား ၇-၆-၂၀၁၈ ရက်နေ့တွင် စတင်ခဲ့ပြီး ၃၀-၉-၂၀၂၁ ရက်နေ့တွင် ပြီးစီးခဲ့သည်။

ဒေါင်ဗားတံတား

ဒေါင်ဗားတံတားသည် ဟားခါး-ဟာသာ-မှန်တောလမ်း၊ ၄၂-၄၃ ကီလိုမီတာကြား ဟားခါးမြို့နယ်တွင် တည်ရှိသည်။ တံတားအရှည် ပေ ၂၅၀ (၇၆ ဒသမ ၁၉၅ မီတာ)ရှိပြီး တံတား ခန်းဖွင့် (၄၅ ပေ+၄၅ ပေ+ပေ ၇၀ +၄၅ ပေ +၄၅ ပေ) ဖြစ်သည်။ တံတားအကျယ် ပေ ၃၀ (၉ ဒသမ ၁၄ မီတာ)ရှိသည်။ ရေလမ်းကင်းလွတ်အမြင့် ၃၀ ဒသမ ၈၇ ပေ (၃ မီတာ)နှင့် အကျယ် ၆၃ ဒသမ ၄ ပေ ရှိသည်။ တံတားခံနိုင်ဝန် AASHTO HS-25 ဖြစ်ပြီး စီမံကိန်းတန်ဖိုးကျပ် သန်း ၁၃၀၀ ကုန်ကျခဲ့သည်။ တံတား အမျိုးအစားမှာ အုတ်မြစ် - ၉' ၈" Caisson၊ တံတားအောက်ထည် သံကူကွန်ကရစ်၊ တံတားအပေါ်ထည် - (45' RC Girder & Slab (4 Span)+70' RC Girder & Slab)

ဖြစ်သည်ဟု သိရသည်။

အချုပ်အားဖြင့်ဆိုသော် ကျွန်တော် အကြိမ်ကြိမ်ရောက်ဖူးသော ချင်းပြည် နယ်သည် မြေမျက်နှာသွင်ပြင်အနေ အထားအရ မြောက်ဘက်၌ ပေ ၈၀၀၀ ကျော်၊ တောင်ဘက်၌ ပေ ၁၀၀၀၀ ကျော် မြင့်သော တောင်ကြောများ ရှိသည်။ ထို့အပြင် ချင်းပြည်နယ်၏ အလယ်ဗဟို မှ ရေဝေကုန်းတန်းများအဖြစ် မြောက်မှ တောင်သို့ သွယ်တန်းလျက်ရှိပြီး ပြည် နယ်၏အလယ်သို့ ရောက်သောအခါ အနောက်ဘက်သို့ ယိမ်းသွားသည်။ ပြည်နယ်အတွင်း အမြင့်ဆုံးတောင်မှာ ဝိတိုရိယ(ခ)ခေါင်းသုခ(ခ)နတ်မတောင် ဖြစ်ပြီး အမြင့်ပေ ၁၀၅၀၀ နှင့် အရှည် ဆုံးမြစ်မှာ ကုလားတန်မြစ် ဖြစ်သည်။

ဘွေကူးမြစ်သည် ဖလမ်းမြို့နယ် တွင် မြစ်ဖျားခံ၍ ဟားခါးမြို့နယ်နှင့် ထန်တလန်မြို့နယ်အကြားတောင်ဘက် သို့ စီးဆင်းပြီး ထန်တလန်မြို့နယ်မှ အိန္ဒိယနိုင်ငံအတွင်းသို့လည်းကောင်း၊ ၎င်းမှတစ်ဆင့်ရခိုင်ပြည်နယ် ပလက်ဝ မြို့နယ်မှတစ်ဆင့် ကုလားတန်မြစ် အတွင်းသို့လည်းကောင်း စီးဝင်သွား သည်။ မတူပီမြစ်သည် အိန္ဒိယနိုင်ငံ တွင် မြစ်ဖျားခံ၍ တွန်းဇံ၊ တီးတိန်၊ ဖလမ်းမြို့နယ်များသို့ ဖြတ်သန်းပြီး ကလေးမြို့နယ် မြစ်သာ မြစ်အတွင်းသို့ စီးဝင်သွားသည်။

ထို့အပြင် စိမ်းညိုညိုအရောင်နှင့် မြင့်မားသည့် တောင်တန်းကြီးများ၊ ကျေးငှက်သံများ၊ ချင်းတိုင်းရင်းသား များ၏ ဗုံမောင်းသံများ၊ နွားနောက် ချိုမှုတ်သံများ၊ ရိုးရာအက၊ ရိုးရာ အလှများ၊ တောင်တန်းကြီးများ၏ အောက်ခြေတွင် ကွေ့ပတ်စီးဆင်းနေ သည့် စမ်းချောင်းလေးနှင့် တောင်ဇလပ် ပန်း၊ ချယ်ရီပန်းနှင့် သစ်ခွပန်းလှလှ ကလေးများ စသည်တို့သည် ချင်းတောင် တန်းကြီးများပေါ်က သဘာဝအလှ အပများပင် ဖြစ်သည်။

ထိုသို့ သဘာဝအလှအပများဖြင့် ထုံမွမ်းနေသည့် ချင်းပြည်နယ်ကို နိုင်ငံတော်အစိုးရက လမ်းတံတား များ ဖောက်လုပ်တည်ဆောက် ပေးလျက်ရှိကြောင်း တင်ပြလိုက်ရပါ သည်။ ။



ဗားရ်တံတားအမှတ်(၂)။

၄၅၀ ရှိ နတ်ဇံတံတား၊ မတူပီ-ပလက်ဝ လမ်းပေါ်မှ ပေ ၄၄၀ ရှိ ဆမိချောင်း တံတား၊ ပေ ၄၂၀ ရှိ ဘွေလီတံတား၊ ထန်တလန်-နှာရိန်-ရေစွာလမ်းပေါ်မှ ပေ ၄၀၀ ရှိ ဘွေကူးမြစ်ကူးတံတား၊ ကလေး-ဖလမ်း-ဟားခါးလမ်းပေါ်မှ ၅၅၈ ပေရှိ ဗားရ်တံတားအမှတ်(၂)၊ တီးတိန်-ရိဒ်လမ်းပေါ်မှ ၆၀၄ ပေရှိ မံဆောင်းတံတား၊ မတူပီ-ပလက်ဝ လမ်းပေါ်မှ ၁၉၄၂ ပေရှိ ကုလားတန် မြစ်ကူးတံတားများနှင့်အတူ ပြည်နယ် အတွင်းရှိ တံတားပေါင်း ၂၆၆၇ စင်းကို ဆောက်လုပ်ရေးဝန်ကြီးဌာန ပြည်နယ် လမ်းဦးစီးဌာနနှင့် ပြည်နယ်တံတား ဦးစီးဌာနတို့က အဆင့်မြှင့်တင် ဆောင်ရွက်လျက်ရှိသည်ဟု သိရသည်။ ကုလားတန်မြစ်ကူးတံတား(ပလက်ဝ) ကုလားတန် မြစ်ကူးတံတား (ပလက်ဝ)သည် တည်ဆောက်ရေး အဖွဲ့(၁)က ချင်းပြည်နယ် မင်းတပ်ခရိုင် ပလက်ဝမြို့နယ်၊ မတူပီ- ပလက်ဝ လမ်းပေါ်ရှိ ကုလားတန်မြစ်ပေါ် ဖြတ်ကျော် တည်ဆောက်ထားသော တံတားဖြစ်သည်။ တံတားအမျိုးအစား မှာ အပေါ်ထည် ပင်မတံတား Steel

ဗားရ်တံတား တံတားအရှည် ၅၅၇ ကင်းလွတ်အမြင့် ၉ ဒသမ ၈၄၃ ပေ (၃ မီတာ)နှင့် အကျယ် ၁၅၄ ဒသမ ၅ ပေ ရှိသည်။ တံတားခံနိုင်ဝန်မှာ AASHTO HS-25 ဖြစ်ပြီး စီမံကိန်းတန်ဖိုးကျပ်သန်း

၉ ဒသမ ၈၄၃ ပေ (၃ မီတာ)နှင့် အကျယ် ၁၅၄ ဒသမ ၅ ပေ ရှိသည်။ တံတားခံနိုင်ဝန်မှာ AASHTO HS-25 ဖြစ်ပြီး စီမံကိန်းတန်ဖိုးကျပ်သန်း



ဒေါင်ဗားချောင်းတံတား။

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
- (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး“မူ”ကို ဆက်လက်လိုက်နာကျင့်သုံးရေး

၂။ စီးပွားရေး

- (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုး

တိုးတက်အောင် တည်ဆောက်ရေး

- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ် နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

စစ်တက္ကသိုလ်ဗိုလ်လောင်းသင်တန်း အမှတ်စဉ်(၆၃) သင်တန်းဆင်းဂုဏ်ပြု စစ်ရေးပြအခမ်းအနား တိုက်ရိုက် (Live) ထုတ်လွှင့်မည်

နေပြည်တော် ဒီဇင်ဘာ ၄

စစ်တက္ကသိုလ်ဗိုလ်လောင်းသင်တန်း အမှတ်စဉ်(၆၃) သင်တန်းဆင်းဂုဏ်ပြု စစ်ရေးပြအခမ်းအနား ကျင်းပပုံများကို ဒီဇင်ဘာ ၇ ရက် နံနက် ၇ နာရီခွဲမှ စတင်၍ MWD Channel၊ MWD Variety Channel နှင့် MRTV တို့မှ တိုက်ရိုက်(Live) ထုတ်လွှင့်သွားမည်ဖြစ်ကြောင်း သိရသည်။

သတင်းစဉ်

ပြည်ပနိုင်ငံများမှ ပြန်လည်ဝင်ရောက်လာသည့် မြန်မာနိုင်ငံသားများအား နယ်စပ်ဂိတ်အသီးသီးတွင် ဆက်လက်လက်ခံလျက်ရှိ

နေပြည်တော် ဒီဇင်ဘာ ၄

ပြည်ပနိုင်ငံများမှ ဝင်ရောက်လာသည့် မြန်မာနိုင်ငံသားများကို နယ်စပ်ဂိတ်အသီးသီးတွင် လက်ခံဆောင်ရွက်ပေးလျက်ရှိရာ ဒီဇင်ဘာ ၃ ရက်တွင် ရှမ်းပြည်နယ်(မြောက်ပိုင်း) မူဆယ်မြို့သို့ ပြန်လည်ဝင်ရောက်လာသူ အမျိုးသား ၁၂၆ ဦးနှင့် အမျိုးသမီး ၁၃၁ ဦး စုစုပေါင်း ၂၅၇ ဦး၊ ချင်းရွှေဟော်မြို့သို့ ပြန်လည်ဝင်ရောက် လာသူ အမျိုးသား ၁၆ ဦးနှင့် အမျိုးသမီး ၃၃ ဦး စုစုပေါင်း ၄၉ ဦးတို့ကို လက်ခံ ခဲ့သည်။

စာမျက်နှာ ၁၅ ကော်လံ ၁ သို့



ယနေ့ ဖတ်စရာ

တောင်အာဖရိကနိုင်ငံ၌ အိုမီခရွန်ပီပြောင်းပိုင်းရပ်စဲတွေ့ရှိပြီးနောက် ကိုဗစ်-၁၉ ရောဂါ ကူးစက်မှုများ မြင့်တက်

စာမျက်နှာ » ၁၃

ကန်ပက်လက်မြို့ အမှတ်(၁)အခြေခံပညာအထက်တန်း ကျောင်းအား အကြမ်းဖက်သမားများက လက်နက်ငယ်များဖြင့် လာရောက် ချောင်းမြောင်း ပစ်ခတ်တိုက်ခိုက်

စာမျက်နှာ » ၁၄

ဘိုင်ယန်မြူးနစ်အသင်းနှင့် ဘာစီလိုနာအသင်းတို့ ယှဉ်ပြိုင်ကစားမည့် ချန်ပီယံလိဂ်အုပ်စုအဆင့်နောက်ဆုံးပွဲစဉ်ကို တံခါးပိတ် ကျင်းပမည်

ဂျာမန် ဘွန်ဒလီဂါကလပ် ဘိုင်ယန်မြူးနစ်အသင်းနဲ့ စပိန် လာလီဂါကလပ် ဘာစီလိုနာ အသင်းတို့ ဒီဇင်ဘာ ၈ ရက်မှာ ယှဉ်ပြိုင်ကစားမယ့် ချန်ပီယံလိဂ် အုပ်စုအဆင့် နောက်ဆုံးပွဲစဉ်ကို တံခါးပိတ်အနေအထားနဲ့ ကျင်းပ သွားမှာဖြစ်တယ်လို့ သိရပါတယ်။

ဂျာမနီနိုင်ငံမှာ ကိုဗစ်-၁၉ ရောဂါ ကူးစက်မှုမြင့်တက်နေတာ ကြောင့် ဘိုင်ယန်မြူးနစ်အသင်းနဲ့ ဘာစီလိုနာအသင်းတို့ရဲ့ ချန်ပီယံ လိဂ်ပွဲစဉ်ကို တံခါးပိတ် အနေ အထားနဲ့ ကျင်းပဖို့ စီစဉ်ခဲ့တာ ဖြစ်ပြီး ဘိုင်ယန်မြူးနစ်အသင်းဟာ အုပ်စု(E)မှာ အုပ်စုအဆင့် ပထမ နေရာနဲ့ ချန်ပီယံလိဂ် ၁၆ သင်း စာမျက်နှာ ၁၅ ကော်လံ ၁ သို့



ဆူဇူကီးဖလားပြိုင်ပွဲအတွက် မြန်မာ့လက်ရွေးစင်အသင်း အပြီးသတ်လူစာရင်း ထုတ်ပြန်

ရန်ကုန် ဒီဇင်ဘာ ၄

မြန်မာ့လက်ရွေးစင်အသင်းသည် ဒီဇင်ဘာ ၅ ရက်(ယနေ့) စတင်မည့် ၂၀၂၀ အာဆီယံဆူဇူကီးဖလားပြိုင်ပွဲအတွက် အပြီးသတ်ကစားသမား ၂၇ ဦး ရွေးချယ်လိုက်ပြီဖြစ်သည်။

ထုတ်ပြန်

မြန်မာ့လက်ရွေးစင်အသင်းနည်းပြချုပ် အန်တိုနီဟေးသည် ဒဏ်ရာရကစားသမားများရှိနေသည့်အပြင် ကိုဗစ်-၁၉ ရောဂါ စစ်ဆေး ရခြင်းများရှိခြင်းတို့ကြောင့် အပြီးသတ်လူစာရင်းကို ပြိုင်ပွဲစတင်ခါနီး တစ်ရက်အလိုမှ ထုတ်ပြန်ခဲ့ခြင်းဖြစ်သည်။

ဆူဇူကီးဖလားပြိုင်ပွဲယှဉ်ပြိုင်မည့် မြန်မာ့လက်ရွေးစင်အသင်း တွင် ဂိုးသမား- ပြည့်ဖြိုးအောင်၊ မျိုးမင်းလတ်၊ စိုးအာကာ၊ ပြည့်ဖြိုးသူ၊ နောက်တန်း- ဒေးဗစ်ထန်း၊ ဇော်ရဲထွန်း၊ ငြိမ်းချမ်း၊ ရဲမင်းသူ၊ ဟိန်းဖြိုးဝင်း၊ ဝင်းမိုးကျော်၊ နေမိုးနိုင်၊ အောင်ဝဏ္ဏစိုး၊ အလယ်တန်း- မောင်မောင်လွင်၊ မောင်မောင်ဝင်း၊ လာဒင်မောရာ၊ အောင်နိုင်ဝင်း၊ ရန်နိုင်ဦး၊ လှိုင်းဘိုဘို၊ စာမျက်နှာ ၁၅ ကော်လံ ၁ သို့